
सरल ब्रह्मविद्या शास्त्र 


. महंत तपस्थीन्द्र शास्त्री तलेगावकर 
श्रीक्षेत्र रितपुर, (अमरावती) 


प्रकाशक । 
सम, तपस्वीन्द्र शास्त्री तलेगावकर 
श्रीक्षेत्र रितपुर, (भ्रमरावती ) 


( पुस्तक के सर्वाधिकार लेखक द्वारा सुरक्षित ) 
प्रथम संस्करण 
अप्रैल, १६५८ 
मूल्य दो रुपये 


मुद्रक 
हिन्दो (प्रेटिंग प्रेस 
क्वीन्स रोड दिल्‍ली 


तदीयंकसतु गोविन्द 
तम्यमेव पमाधि 


लेखक की थओर से 


श्रीजयक्रृष्णीपंथ के प्रवतेक भगवान श्रीचक्रधर जी के उप- 
देश मल में मराठी भाषा के सूत्रपाठ' नामक ग्रंथ में हैं, जिसको 
ब्रद्मविद्या गास्त्र कहा जाता है। सूत्रपाठ के तत्त्वज्ञान-विषयक 
नव प्रकरणों के मूल मराठी सूत्रों का सरल हिन्दी में शव्दाथ तथा 
भावाथ देकर लक्षण-स्थल ( भाष्य ) तथा लक्षण-बंद ( महाभाष्य ) 
के संक्षिप्त भावानुवाद के साथ में यह सरल ब्रह्मविद्या शास्त्र 
मराठी भाषा से अनभिन्ञ उत्तर भारत के अनुयायियों के लाभाथ 
प्रसन्‍नतापूर्वक प्रकाशित कर रहा हूं । विषय गहन-गढ़-गंभीर है। 
उसे सरल तथा स्पष्ट बनाने की मेंने अपनी ओर से पूरी कोशिश 
की है, परंतु जिस विषय का बड़े-बड़े भाष्यकार तथा महाभाष्य- 
कार भी पार नहीं पा सके, उसको मेरे ज॑सा अल्पज्ञ नवाभ्यासी 
लेखक कहां तक सरल और स्पष्ट करता ? परम पूजनीय पंडित 
प्रवर महंत श्री प्रभाकर शास्त्री यक्षदेव महानुभाव ने जटिल दाश- 
निक सिद्धान्तों में अपनी सम्मति देकर मुभे उपकृत किया हैं। उसी 
प्रकार श्रद्धेय श्री विजयकुमार जी पजारी ने भाषा तथा भाव की 
दृष्टि से हस्तलिखित कापी का संशोधन करके मेरी सहायता की 
हैं। इन दोनों महानभावों के प्रति में हादिक कृतज्ञता प्रकट करता 
हे। 

सरल ब्रह्म विद्या शास्त्र के प्रकाशनाथ पंथान्‌ रागिनी श्रीमती 
रामलभाई सेठी, श्रीमती गोमतीदेवी साहनी तथा श्रीमती भाग- 

वंती देवी ने आथिक सहायता दी है। वे धन्यवाद की पात्र हें। 
में उनका क्ृतज्ञ हूं । 
यदि जयक्ृष्णी पंथ के दाशनिक सिद्धान्तों को समभने में 
प्रस्तुत पुस्तक मराठी भाषा से अनभिज्ञ,पंथानुयायियों कीअल्पा- 
तिअल्प भी सहायता कर सकी, तो में अपने परिश्रम को सफल 
समभंगा । 
श्रीजयकृष्णी प्रतिनिधि सभा के २३वें अधिवेशन 
के अवसर पर पुस्तक प्रकाशित करने की हादिरू इच्छा के फल- 
स्वरूप शीघ्रता तथा समयाभाव के कारण में महावाक्य, निर्व- 
चन तथा असतिपरि इन तीन प्रकरणों का भावार्थ सविस्तर 
लिख न सका। इसके लिये में पाठकों से क्षमा-याचना करता हूं। 


--तपरवीद्र तलेगावकर 
२५-४-श८ 


।। श्रीचक्रपर: शरणम्‌ ।। 


॥ श्रीचक्रधरोक्त सूत्रपाठ ॥ 
॥ नव प्रकरण ॥ 
पूवी 

पृवीं का प्रकरणवश--श्री माहिमभट्ट जी महानुभाव 
जयक्ृृष्णी पन्‍्थ के एक प्रमुख विद्वान्‌ महात्मा थे | वह 'लीला 
चरित्र' तथा श्रीगोविन्द प्रभु चरित्र' के प्रसिद्ध लेखक थे । आज 
से सात सौ वर्ष पूर्व उनका जन्म दक्षिण प्रान्त के सराला नामक 
गांव में ब्राह्मण जाति में हुआ था। उन्होंने गणपत आपयो नाम 
के विद्वान ब्राह्मण से कई ग्रन्थों का अध्ययन किया था। उन 
दिनों प्रभाकर नामक ग्रन्थ महाराष्ट्र में पढ़ाने की प्रथा न थी। 
इसलिए माहिमभट्र जी ने तेलंग प्रान्त में जाकर उस ग्रन्थ का 
तथा और भी बहुत से शास्त्रों का अध्ययन किया था। उस समय 
उनके समान उस प्रान्त में कोई विद्वान नहीं था। सब विद्वानों 
ने उनकी विद्गत्ता का लोहा मान लिया था। विद्या पारंगत होकर 
जब वह सराला में आये, तो उनमें अभिमान अत्यधिक बढ़ चुका 
था । वह दिन में मशाल जलाकर चलते थे और पांव में तृण बांधे 
रहते थे । उनका कहना था कि गगन में वह सूर्य हैं और विद्वानों 
में में सूर्य हूं। इस प्रान्त के सभी विद्वान्‌ मेरे सामने इस तृण के 
समान तुच्छ हैं । एक दिन गणपत आपयो से शास्त्रार्थ करते हुए 

उन्होंने कहा था कि यद्यपि आप अब मेरी विद्वत्ता के सामने टिक 
नहीं सकते, तो भी आपके प्रश्नों पर मुझे थोड़ा विचार करना 
पड़ता है । 

गणपत आपयो शांत स्वभाव के तथा निरभिमान प्रकृति के 
पुरुष थे। माहिमभद् की कट उक्त से रुप्ट न होकर उन्होंने 
कहा--“'माहिमभद्, डोमेग्राम में श्रीचक्रधर स्वामी रहते हें। 
यदि आप उनके दर्शन करंगे, तो आपकी विद्वत्ता में चार चान्द 
लग जायेंगे।” माहिमभट्ठ जी ने पुछा--'क्या वह संस्कृत के 
प्रकांड पण्डित हें ? ” गणपत आपयो ने कहा--“यह तो में नहीं 
जानता । परन्तु मराठी भाषा पर उनका अतीव प्रभूत्व है।” 
माहिमभट्ट जी ने कहा--“बहुत अच्छा ! आपका जब जाना 
होगा, मुझे भी साथ ले चलियेगा ।” 

एक दिन किसी राजकीय कार्य से गणपत आपयो को देगांव 
जाना था । उन्होंने माहिमभट्ट जी को साथ चलने के लिये कहा | 
जब दोनों भामाठान गांव में पहुंचे, तो पिपले वामनभट्ट 
को कहीं जाने की तेयारी में देखकर गणपत आपयो ने एछा- 
“विप्रवर ! आप कहां जा रहे हैं ?” वामनभट्ट बोले--“में 
भगवान्‌ श्री चक्रधर जी के लिये भोजन लेकर डोमेग्राम जा रहा 
हूं ।” गणपत आपयो ने कहा--“बहुत अच्छा ! आप माहिमभद्ठ 
जी को साथ लेते जायें, क्योंकि मुझे देगांव जाना है ।” और इस 
प्रकार माहिमभट्ट जी वामनभट्ट के साथ डोमेग्राम की ओर चल 
पडे। माग में वह शास्त्रा्थ की भूमिका पर मन-ही-मत सोचते 
रहे । 


जब दोनों डोमेग्राम में पहुंचे, तो पिपले वामनभट्ट भोजन 


पूर्वी रे 


का सामान श्री नागाम्बिका देवी को देकर स्वयं भगवान्‌ श्री- 
चक्रधर को साष्टांग प्रणाम करके पानी लाने गोदावरी गंगा पर 
चले गये । उस समय श्रीचक्रधर जी जीवात्मा अविद्या आदि 
बंधनों से छटकर ईद्वर के नित्यानन्द को कसे प्राप्त करता ह, 
इस विपय पर मामिक भाषण दे रहे थे। माहिमभट्ट जी काया 
प्रणाम करके श्रोताओं में चुपचाप बैठकर भगवान्‌ का उपदेशा- 
मृत पान करने छगे। वह श्रीचक्रधर स्वामी के अलोकिक 
सौन्दय्य को देखकर आत्मविस्मृत से होगये | तब भगवान्‌ ने माहिम 
भट्ट जी को संबोधित करके पूछा--“विद्व द्वर ! “अ्रत्यंत संसति 
छेद होय ऐसी कांही प्रतीति ञ्नात ? ” अर्थात्‌ क्‍या आप बता 
सकते हैं कि जीवात्मा महार्णव अविद्या आदि बंधनों से किस 
प्रकार मक्‍त हो सकता है ? ” 

माहिमभट्ट जी ने कहा--“इसमें कौन सी बड़ी बात है ? 
जीवात्मा को कम करना चाहिये, क्योंकि भगवान्‌ श्रीकृष्ण ने 
गीता में कहा हैं “नहि कर्िचिद्‌ क्षणमपि जातु तिष्ठत्यकमंकत्‌ ।” 
अर्थात्‌ कोई भी जीवात्मा एक क्षण भी कम किये बिना नहीं रह 
सकता । कर्म करने से अंत:करण शुद्ध होता हैं । अंत:करण शुद्ध 
होने पर ज्ञान होता हैं और ज्ञान से मुक्ति मिलती हैं। “विचा- 
रान्मोक्षों भवति । श्रीचक्रधर जी ने पूछा--“कम कितने 
प्रकार के होते हैं ? माहिमभद्ठ जी ने कहा--“कर्म छह प्रकार 
के होते हैं । यजन अर्थात्‌ यज्ञ करना, याजन अर्थात्‌ दूसरे से यज्ञ 
करवाना, अध्ययन अर्थात्‌ स्वयं पढ़ना, अध्यापन अर्थात्‌ दूसरे 
को पढ़ाना, दान देना और प्रतिग्रह अर्थात्‌ स्वयं दान लेना ।” 
इस पर भगवान्‌ श्रीचक्रधर जी ने कहा “कुछ नित्य कर्म होते 

हैं और कुछ नैमित्तिक । नित्य कर्मों से कर्मान्तर्गत होने वाले 
हिंसा आदि पापों का नाश होता है और नैमित्तिक सकाम कर्मों 
से देवता के सुख फल मिलते हैं। फिर ऐसे कौन से कर्म बचते हैं 
जिनसे अंत:करण शुद्ध होता है ?” इस प्रइन का माहिमभट्ट जी 
उत्तर दे न सके । वह मन में सोचने लगे कि गणपत आपयो का 
कहना वास्तव में ठीक ही हैं । वह फिर संस्कृत भाषा में बोलने 
लगे । किन्तु संस्कृत भाषा पर भी श्रीचक्रधर जी का अधिकार 
देखकर वह अवाक्‌ रह गये । तब श्रीचक्रधर जी की ओर से 
पुनः उसी प्रश्न के दुहराये जाने पर माहिमभट्ट जी ने कहा-- 
“अच्छा, आप ही बतलाइये ।” इस पर भगवान्‌ श्रीचक्रधर जी 
ने पूर्वी प्रकरण का निरूपण किया। 
पूर्वो नामकरण का हेतु--पूर्वी शब्द का अथ हैं पहिला। 

माहिमभट्ट जी के प्रति भगवान्‌ ने सबसे पहिले इसी प्रकरण का 
उपदेश किया था । अतः इसे पूर्वी कहा हूं । 
द सूत्रपाठ का पहला प्रकरण यही हे। अत: इसका नाम 
पूर्वी है । सूत्र-- 

सृष्टि मध्यें कव्हनें करणें मुंचिजेना एके परमे- 

इवरें वोण, तोचि परमेश्वर निर्वेव निराकार असे, 

पर कृपा वशें सावेव साकार होय, श्रवतरे, श्रापुर्ले 

सन्निधान दे, ते दास्प मोचक ।१। 

दब्दा्थं---सृष्टि--ब्रह्मांड के,मध्यें--बीच, कव्हनें--जीव 

और देवता की, करणें--भक्ति से, मुंचिजे--मुक्ति, ना-- 
नहीं, (मिलती ) एके--एक, परमेश्वरें-परमेश्वर (अवतार 

की भक्ति के) वीण--बिना, तोचि--वही, परमेश्वर--श्र्यंश 
स्वरूप, निर्वेव--निरवयव, निराकार--आकृति रहित, असे-- 
है, पर--प रन्तु, कृपा वर्शे--कृपा शक्ति के वश होकर, सावेब- 
सावयव, साकार---आक्ृतिवाला, होय--होता है, अवतरे--- 
“अवतरन्तिजना: येन सः अवतार:” अर्थात्‌ जो जीवों को मुक्ति 
देता है, आपुलें--अपनी श्रीमूति' का, सन्निधान--समीपवास, 
दे--देता हैं, ते--वह, दास्य--सेवा, मोचक--मुक्ति दिल- 
वाती हैं । 

भावाथं---इस संसार में ईश्वर अवतार की अनन्य भक्ति 
से ही जीवात्मा नित्य मुक्ति को प्राप्त कर सकता हैँ और देवता 
आदि किसी भी पदार्थ की भक्ति से मुक्ति नहीं मिलती । यद्यपि 
ईश्वर निर्गुण निराकार है, तो भी वह अपनी कृपा के अधीन 
होकर अपना विशुद्ध ज्ञान जीवों को देने के लिये मनृष्याकार 
में अवतीर्ण होता है और अपने भक्तों को अपने पास रखकर 
अपनी सेवा कराने का अवसर प्रदान करता है । ईश्वरावतार 
की सेवा से जीवात्मा मुक्ति प्राप्त करता हैं। 

श्रीचक्रधर स्वामी “हतवाद' मत के प्रवर्तक तथा समथक 
थे। उनके मत में ईश्वर, जीव, देवता तथा प्रपंच ये चारों अनादि 
स्वतःसिद्ध स्वतंत्र पदार्थ हैं। इन चार पदार्थों का तात्विक विवे- 
चन सूत्रपाठ में किया हुआ है, जो मराठी भाषा में है । महान्‌ भाव 
पन्थ के विद्वानों ने इन सूत्रों पर सविस्तर भाष्य तथा महाभाष्य 
लिखे हैं। 

इस आरंभिक पूर्वी प्रकरण में जीव ईश्वर अवतार की अनन्य 
भक्ति से तथा निष्काम कर्मों से पुनर्जन्म के चक्र से छुट सकते 


६ श्रीचऋ्रध रोकत सूत्रपाठ 


हैं, इस विषय का प्रतिपादन है । जीव स्वरूप निरानंद है [परन्तु 
“जीव सर्वाधिकार्या  (सूत्रपाठ ) अर्थात्‌ जीव 'सर्वाधिकारी' होने 
से बंध-मुक्त होकर ईश्वरीय आनंद का अधिकार प्राप्त कर 
सकते हैं । अतः परम दयाल इंश्वर अपनी प्रक्ृति के द्वारा सृष्टि 
की रचना कराते हें। “मयाध्यक्षेण प्रकृति: सपते सचराचरम्‌।' 
(गीता ) अर्थात्‌ मुझ ईश्वर की इच्छा से चेतन्‍्य माया इस चरा- 
चर सृष्टि की रचना करती है। और “परमेइ्वर प्रवृत्ति माया 
सृष्टि संहार करी” (सूत्रपाठ) अर्थात्‌ परमेश्वर की प्रेरणा से 
ही माया सृष्टि की रचना तथा संहार करती है । “तमोनिमग्न 
जीव माया स्वरूपीं श्रसत' (सूत्रपाठ) अर्थात्‌ सुप्टि रचना के 
पूर्व जीव, जो अनादि और अनंत हैं, माया के तम स्वरूप में 
निरानंद अवस्था में पड़े हुए थे । 

“भ्रव्यक्ताद्‌ृव्यक्तय: सर्वा: प्रभवन्त्य हरागमे।” (गीता) 
अर्थात्‌ सृष्टि रचना के समय माया के अव्यक्त तम स्वरूप से 
जीवों को निकाला जाता है, जो शरीर धारण करके सुष्टि में 


व्यक्त होते हूं । 
“नहि कहिचिद्‌ क्षणमपि जातु तिष्ठत्यकर्मकृत्‌।” (गीता) 


इस भगवदुक्ति के अनुसार जीव कम करने लगते हैं। और 
सर्वाधिकारी होने के कारण जीवों को कर्म निष्पति होती है। 
इस प्रकार निष्पन्न कर्मों के लेप (चिन्ह) जीवस्वरूप के आश्रित 
अविद्या पर अंकित हो जाते हू । जिन्हें भोगने के लिये जीवों को 
अनेक योनियों (शरीरों) में जन्म लेना पड़ता हैं। चूंकि दीन- 
बन्धु ईश्वर जीवों की भलाई चाहते हैं, अत: उनके प्रेमपाश में 

बंधकर वे स्वयं भी बार-बार व्यक्त होकर इस सृष्टि मं|अवतार 
धारण करते हैं “जीवां चा बंध मोक्षो परमेश्वर क्रीडति ।” 
अर्थात्‌ ईश्वर जीवों को कर्म बंधन से मुक्त करने के लिये ज्ञान 
देते हें । “यदा यदा हि धममस्य ग्लानि भंवति भारत। भ्रम्युत्थान 
मधमंस्य तदात्मानं सृजाम्यहम्‌॥॥ (गीता) तथा “सृष्टि मध्यें 
परमेश्वर श्रवतरति ।” (सूत्रपाठ ) अर्थात्‌ सृष्टि में ईश्वर अव- 
तार धारण करते हें । 

जीव एक कर्मफल (शरीर ) से दूसरे कमफल में स्वयं जाने 
में असमथ हैं । अत: ईश्वरीय विधान के अनुसार देवता ही अपना 
अपना इन्हें कर्मफल भुगवाती हें। जीव विषयक [सभी कार्य 
देवताओं को ही करने होते है । क्योंकि “जीव श्रर्जक देवता फल 
दाती ।” (सूत्रपाठ) अर्थात्‌ जीव कर्मों का अजन करते हैं और 
देवताएं उन्हें कर्मों का सुख-दु:ख फल भुगवाती हैं। 

जीव स्व स्वरूपाश्रित रह नहीं सकते। “जीव मारयेसि श्रधीन 
होय, कां प्रपंचासि श्रधोन होय मध्यें श्रसर्णंचि नाहीं ।” (सूत्र- 
पाठ ) अर्थात्‌ सृष्टि न होने पर जीव माया के तम स्वरूप के तथा 
सृष्टि में स्थूल प्रपंच के आश्रित रहते हैं । इन दो आश्रयों के बिना 
जीव रह ही नहीं सकते । 

जीव एक देशीय हें। “जीबें जे होवावे तेंचि होय (सूत्र- 
पाठ) अर्थात्‌ जीवस्वरूप एक ही कमफल में रहता है । किसी 
भी शरीर में जाने के पश्चात्‌ जीवस्वरूप उसके अतिरिक्त अन्यत्र 
कहीं भी शेष नहीं रहता । | 

“बंद्धमुक्त जीव ।” (सूत्रपाठ) अर्थात्‌ ईश्वरीय ज्ञानानुसार 

आचरण करने से जीव अविद्या आदि सभी बंधनों से मुक्त हो 
सकते हें । 

“कर्मण्येबवाधिका रस्ते मा फलेषु कदाचन ।” (गीता) अर्थात्‌ 
जीवों को कर्म करने का अधिकार है, कर्मफल का नहीं । क्योंकि 
कमंफल जीवों को देवता भुगवाती हैं । अत: जीवों को निहेँतुक 
अर्थात्‌ निष्काम कम करने चाहिये। निष्काम कर्मों का फल 
देवता दे नहीं सकतीं । इस प्रकार आसक्ति रहित कर्म करने से 
जीव कर्म आदि बंधनों से मुक्त होकर सदा के लिये ईद्वर के 
नित्यानंद को प्राप्त कर सकते हें । “यद्‌ गत्वा न निवतंन्ते तद्‌ 
धाम परम मम ।” (गीता ) अर्थात्‌ ईश्वरीय मुक्ति को पाकर 
जीव सदा के लिये जन्म-मरण के बंधन से छुट जाते हैं । ईश्वरीय 
मुक्ति नित्य है, जहां से जीवों को फिर वापिस आना नहीं पड़ता । 

“जोवेश्वरा स्वामी भृत्य- संबंध हा श्रनादिचा ।” (सूत्रपाठ ) 
अर्थात्‌ अनादि काल से इंशवर और जीवों का परस्पर स्वामी- 
सेवक संबंध चला आता हैँं। इसलिये स्ंकाम परिपूर्ण ,निरीह 
इंदवर परम करुणामय होने के करण बार-बार अवतार धारण 
करके जीवों को दुःख से छुड़ाने का प्रयत्न करते हें । 

(जीव सर्वदोषांचे श्राले।” (सूत्रपाठ) अर्थात्‌ जीवस्वरूप 
सब दोषों का कोश हैं । अनादि काल से जीव स्व॒रूपगत “अ्रनादि 
ग्रविद्या,, “अज्ञान', अ्रन्यथाज्ञान', 'जीवत्व' ये दोष होने से तथा 
सृष्टि रचना के समय “श्राद्यमल' के लग जाने से जीव इन पांच 
दोषों के कारण ऊध्वंगति अर्थात्‌ ईश्वर स्वरूप की प्राप्ति की 
ओर जाने में ढिलाई करते रहते हैं । और “अधमति, भ्रधगति, 
झ्रधरति। इस मतित्रय के कारण नीचे की ओर जाने का इनका 

स्वभाव सा बन गया हैं । इसीलिये गीता में भगवान्‌ श्रीकृष्ण को 

कहना पड़ा |कि “मनुष्याणां सहरलेषु कश्चिद्‌ यतति सिद्धये ।” 
(गीता ) अर्थात्‌ म॒क्ति पाने का प्रयत्न तो कोई एकाध माई का 
लाल ही कर सकता हैं । 

“जीव जेसा संगी ठेविजे तेसा ठाके ।” (सूत्रपाठ) अर्थात्‌ 
जीवस्वरूप की यह विशेषता है कि वह जैसी संगति में रहते हैं 
बसे बन जाते हें। पानी तुम्हारा रंग कंसा, जिसमें मिलाओ 
वसा । मल (सूक्ष्म प्रपंच) तथा स्थल प्रपंच के संबंध से जीव 
अशुभ कम करने लग जाते हैं, जिनके कारण उन्हें महान्‌ रौरव 
नरकों का दुःख भोगना पड़ता है । स्वामी (ईश्वर ) उनकी भलाई 
का सदा प्रयत्न करता हैं । 

परन्तु “जीव स्वार्थपर ।” (सृत्रपाठ) अर्थात्‌ जीव स्वार्थी 
हें। स्वार्थान्ध होने के कारण उन्हें अपनी भलाई बुराई का ज्ञान 
नहीं रहता, प्रत्यृत “जीब भणिजे दोष दक्शिया गा। (सूत्रपाठ ) 
अर्थात्‌ जीव दोषदर्शी हं। इसी स्वभाव के कारण जीव अपने हित- 
चिन्तक के भी दोषों का अन्वेषण करने में लगे रहते हें । अन्यथा 
ज्ञान अर्थात्‌ विपरीत ज्ञान के कारण ईश्वर में अनीश्वर बृद्धि 
और अनीश्वर वस्तुओं में ईश्वर बुद्धि की कल्पना करने लगते हैं । 
ओर इसीलिये अपने ध्येय से गिरकर तथा पथभ्रष्ट होकर वे 
चौरासी के फ़ेर में पड़ जाते हें । अतः अन्यथाज्ञान आदि दोषों 
से बचकर जीवों को ईश्वर की शरण में जाकर ज्ञान प्राप्त करना 
चाहिये। क्योंकि “ज्ञान भोचक (सूत्रपाठ ) अर्थात्‌ ज्ञान ही मुक्ति 
दिलवाता हे और “जे जसे अझसे ते तेसे जाणिजे तें ज्ञान । (सूत्र- 
पाठ ) अर्थात्‌ जो जेसा हे उसको वसा ही जानना, यही यथार्थ ज्ञान 

है । इसलिये यथार्थ ज्ञान को प्राप्त करके मनुष्य को अपना जन्म 
सफल बनाना चाहिये । 
पंचकृष्ण 

प्रकरणबश--ईश्वर अवतार की सेवा (भक्ति) से मुक्ति 
मिलती हूँ । जब भगवान्‌ श्रीचक्रधर जी ने यह उपदेश किया, 
तो माहिमभट्ट जी ने पूछा “भगवन्‌ ! कृपया आप यह बतलायें 
कि हमें किसकी भक्ति करनी चाहिये ? इस पर भगवान्‌ ने पंच- 
कृष्ण” प्रकरण का निरूपण किया । 

नामकरण का हेतु--कर्षति सर्व पापेम्यः इति कृष्ण: । 
अर्थात्‌ जो सब पापों से छड़ाता हे, उसे कृष्ण कहते हें। “श्रहं त्वा 
सर्वे पापेभ्यों सोक्षयिष्पयासि मा शुचः।” (गीता) अर्थात्‌ “हे 
अजु न ! में तुम्हें सब पापों से छुड़ा दूंगा । तुम,किसी प्रकार का 
शोक मत करो ।” इस भगवदुक्ति के अनुसार जब ईश्वर जीवों 
पर प्रसन्न हो जाते हें, तब वे उन जीवों के अविद्या आदि कर्मों 
का नाश करके मुक्त देते है । इस प्रकरण में बतलाये हुए पांचों 
अवतार ईदवर के हें और ये सभी ईश्वर अवतार जीवों को सब 
पापों से छड़ाकर मुक्ति देने का सामर्थ्य रख ते हैं। अत: इस प्रकरण 
का नाम 'पंचकृष्ण' रखा है। सूत्र-- 

जैसे द्वापरों श्रीकृष्ण चक्रवर्तो ।१। 

दाब्दाथं--जेसे--जिसप्रका र, द्वापरी--द्वापरयुग में, श्री- 
कृष्ण--भगवान्‌ श्रीकृष्णचन्द्र जी, चक्रवर्ती--सम्पूर्ण ब्रह्मांड 
के स्वामी अर्थात्‌ सर्वेश्रेष्ठ । 

भावाथं--भगवान्‌ श्रीचक्रधर जी ने माहिमभट्ट से कहा 

कि द्वापर युग में वसुदेव तथा देवकी के यहां मथुरा नगरी में जो 
श्रीकृष्ण जन्मे थे, वे इंइ्वर अवतार थे। अतः आप उनकी भक्ति 
करें, क्योंकि वे जीवों को मुक्ति दे सकते हें। इस पर माहिम 
भट्ट जी ने कहा--“प्रभो ! यद्यपि भगवान्‌ श्रीकृष्ण जी मुक्ति 
दे सकते हें, परन्तु में तो आपके कथनानुसार ईश्वर अवतार के 
पास रहकर उनकी सेवा करने को उत्सुक हूं । श्रीकृष्ण जी तो 
अब उस रूप में विद्यमान्‌ नहीं हें। उनकी सेवा का लाभ तो में 
उठा नहीं सकता । इस पर श्रीचक्रधर जी ने कहा। सूत्र-- 


जैसे घिहादि श्रीदत्तात्रेय प्रभु ।२। 


शब्दा्थं--जे से--जिस प्रकार, सिहाद्रि--सिहाद्वि नाम के 
प्॑त पर, श्रीदत्तात्रेय--अत्रि ऋषि के पुत्र दत्तात्रेय, प्रभु--सर्वे 
समर्थ । 

भावार्थ--भगवान्‌ ने कहा--“माहिमभट्ट ! यदि आप 
साक्षात्‌ मायापुूर धारी इंश्वर अवतार के पास रहकर ही सेवा 
करना चाहते हैं, तो भगवान्‌ श्रीदत्तात्रेय जी, जिन्होंने बद्रिका- 
श्रम में अति ऋषि तथा सती अनुसूया देवी के यहां जन्म लिया 
था, आजकल सिहाद्वि पर्वत पर खेल क्रीड़ा करते हैं, उनकी 
भक्ति करें । क्‍योंकि वे पूर्ण परत्रह्म उभयदर्शी ईश्वर अवतार हें 
तथा जीवों को मुक्ति दे सकते हें ।” इस पर माहिमभट्ट जी ने 
कहा--“इसमें तो कोई सन्देह नहीं कि वे मुझे मुक्ति प्रदान कर 
सकते हैं, किन्तु इस कलियुग में तो वे अदृश्य रहते हें। उनके 
मायापुर के दर्शन किसी भाग्यशाली को ही हो सकते हें ।”” इसके 
उत्तर में श्रीचक्रधर स्वामी ने यह सूत्र कहा । 


१२ श्रोचक्रधरोक्‍्त सुत्रपाठ 


जेसे द्वारावतीए श्रीचांगदेव राउत्ठ ।३। 


दब्दार्थ--जसे--जिस प्रकार, द्वारावतीए--द्वारका में 
निवास करने वाले, श्रीचांगदेव--भगवान्‌ श्रीचांगदेवजी, 
चांग---सुन्दर, देव--ईश्वर । राउल--महा राज । 

भावाथे--श्रीचक्रधर स्वामी ने कहा--“माहिमभट्ट ! यदि 
यह बात है, तो जनक तथा जनकाइसा के पुत्र श्री चांगदेव महा- 
राज, जिन्होंने द्वारका में क्रीड़ा की, ईश्वर के अवतार हें और 
मुक्ति दे सकते हैं । यह सुनकर माहिमभद्ठ जी ने कहा--' प्रभो ! 
आपका कथन तो यथार्थ है, क्योंकि उनमें मुक्ति देने की शक्ति 
हैं। परन्तु उन्होंने कामाख्या नाम की हठयोगिनी के निमित्त 
अपना मायापुर छोड़ दिया हे । अब वे उस रूप में विद्यमान नहीं 
हैं । इस पर भगवान्‌ ने कहा। सूत्र-- 


जेसे ऋद्धिपुरीं श्री गंडम राउत्ठ ।४। 


शब्दार्थ--जंसे--जिस प्रकार, ऋद्धिपुरी--ऋडद्धपुर में, 
श्री गुंडम--श्री गोविन्द प्रभु, राउक्ो--महा राज । 

भावार्थ--भगवान्‌ ने कहा कि ऋद्धपुर (जिला अमरावती, 
बरार) में श्री गुंडमराउल जी इस समय विद्यमान हैं, जिनका 
जन्म अनंतनायक तथा नेमाइसा के यहां मातुलग्राम में हुआ 
हैं। वे ईश्वर अबतार हें तथा मुक्ति दे सकते हें। आप उनकी 
सेवा कर सकते हैं। यह सुनकर; माहिमभट्टजी ने कहा--“बहुत 
अच्छा ! ” कुछ समय के परचात्‌ वे फिर बोले--“प्रभो ! सन्नि- 
धान से आपका क्‍या तात्पय हे ?” तब श्रीचक्रधर स्वामी ने कहा 
कि “जैसे हें अर्थात्‌ जिस प्रकार हम आपके पास बढठे हें ।सूत्र-- 


झन्‍्य व्यावृत्ति (देवता-पदार्थ ) १३ 


जेसे प्रतिष्ठानी श्रीचांगदेव राउठ।५॥ 


दब्दा्थ---जंसे--जिस प्रकार, प्रतिष्ठानी--पैठन गांव में, 
श्रीचांगदेव--जिनका दूसरा नाम श्रीचक्रधर है, राउल-- 
महाराज । 
भावा्थ---जिस प्रकार पेठन में श्रीचक्रधर स्वामी हैं। 
भगवान्‌ श्रीचक्रधर जी का अवतार गुजरात प्रान्त के भड़ोच 
नगर में विशालदेव तथा मालनदेवी के यहां हुआ था। 
किन्तु वे ईश्वर अवतार हैं, इस बात का प्रचार पैठन से हुआ है। 
अत: सूत्र (वचन ) में पंठडन नाम लिखा हैं। इस प्रकार उपदेश 
सुनकर माहिमभट्ट जी को यह विश्वास हो गया कि श्रीचक्रधर 
जी ईश्वर अवतार हूँ और में जीव हू । यदि ईश्वर अवतार की 
जीव अनन्य भक्त करें, तो मृक्ति प्राप्त कर सकते हैं । 


अन्य व्यावत्ति (देवता-पदार्थे) 


अन्य व्यावृत्ति जिसमें ईश्वर से अन्य (दूसरे पदार्थों) की 
व्यावृत्ति (भिन्‍नता ) हो । 

प्रकरणबद्य--रितपुर से वापिस आकर श्रीनागदेव जी 
भगवान्‌ श्रीचक्रधर जी की सेवा में सावखेड़ा गांव में रहते थे । 
एक दिन सायंकाल के पूजावसर के समय भगवान ने श्री नाग- 
देव जी से पूछा--“क्यों नागदेव, आप हम में, श्रीगोविन्द प्रभु 
महाराज में तथा अपने ग्रु महात्मा रामदेव में क्या अन्तर 
समभते हैं ? श्रीनागदेव जी ने कहा--“प्रभो ! मेरे लिये तो 
आप तीनों भी पूजनीय हैं । अतः में तो कोई अन्तर नहीं मानता । 


ड़ श्रीचक्रधरोक्‍त सूत्रपाठ 


श्रीनागाम्बिकादेवी, जो वहीं थीं, बोलीं--क्या खूब ? बलिहारी 
आपकी बुद्धि पर ।” 

श्रीचक्रधर जी ने कहा--तागदेव ! भगवान्‌ श्रीगोविन्द 
प्रभु जी निर्गुण परब्रह्म के साक्षात्‌ सर्वज्ञ सर्वसाक्षी ईश्वर अवतार 
हैं और रामदेव जी अल्पज्ञ साधारण सदोष जीव हैं। फिर 
आपने दोनों को समान कंसे माना हैं ? ईश्वर नित्य-मुक्त दीन- 
बन्धु और कृपाल हैं। जीव स्वार्थी, अज्ञानी और बंध-मुक्त हैं ।” 
यह सुनकर नागदेव जी ने भगवान्‌ से क्षमा मांगी । जीव, देवता 
तथा ईश्वर इनके पारस्परिक अन्तर को समभाने के लिये श्री चक्र- 
धर स्वामी ने नागदेव के प्रति अन्यव्यावृति, युगधर्म, विद्यामार्ग 
संहार और संसरण--इन पांच प्रकरणों का निरूपण किया । 

करंजखेड़ गांव में भगवान्‌ श्रीचक्रधर जी का निवास था। 
दायंबा भगवान्‌ की सेवा में रहा करते थे। बेठने-उठने आदि सभी 
बातों में वे श्रीचक्रधर जी क। अनुकरण करते थे । एक दिन भग- 
वान्‌ ने कहा--'भोजराज ! आजकल आपको वृत्ति में अभि- 
मान आ गया हैं। आंखें आकाश पर चढ़ी रहती हैं ।” कुछ क्षण 
बाद भगवान ने पूछा--“क्यों दायंबा ! दूध और लस्सी देखने 
में एक से श्वेत हें । सोना और पीतरू भी पीले रंग के कारण 
एकसे प्रतीत होते हें । इस विषय में आपका क्‍या विचार हैं ?” 
दायंबा ने कहा-- प्रभु, सोना सोना है और पीतल पीतल । 
दूध दूध और लस्सी रस्सी | उनमें परस्पर समानता कंसे|हो 
सकती है ?” इस पर श्रीचक्रधर जी ने दायंबा के प्रति 'अन्य 
व्यावृति' प्रकरण का निरूपण किया और कहा--“भोजराज ! 
चैतन्य देवता से भी श्रेष्ठ जो परमेश्वर है, उस ईश्वर के अवतार 

के साथ आप समानता का व्यवहार करते है । क्या आप इतना 
भी नहीं समभते कि अपने से बड़ों के साथ समानता का बर्ताव 
नहीं करना चाहिये ?” 

देवता पदार्थ--देवता शब्द दिव॒ धातु से बनता हे, जिसका 
अर्थ यूतिमान्‌ होता हे । 

भगवान्‌ श्रीचक्रधर जी ने देवता पदाथ नित्य, अनादि, 
चेतन तथा स्वतः सिद्ध स्वतंत्र माना हें। एक ब्रह्मांड की 
देवताएं “इक्यासी करोड़ एक लाख पचीस हजार दस ” हैं, जो नौ 
गूटों में विभाजित हें। वे परस्पर छोटी बड़ी होती हें। बड़ी 
देवता की इच्छा से छोटी देवताएं काय करती हैं। ये राजस 
तामस हैं । वे अपने-अपने स्वरूपा श्रित होती हैं। उन्हें जीवों के कर्म- 
लेप का ज्ञान होता हैं। उनके स्वरूप में ज्ञान, सुख, सामथ्य 
प्रकाश तथा ऐश्वर्यं ये पांच प्रकार की शक्तियां होती हें । 

देवता स्व॒रूपें ज्ञाप्तानंद रूपें |” (सूत्रपाठ) अर्थात्‌ देवता- 
स्वरूप में ज्ञान तथा सूख हे। यद्यपि देवता स्वरूप में ज्ञान 
बतलाया है, तथापि उनका ज्ञान यथाथ नहीं है। 'देवतेचें मलाधार 
ज्ञान (सृत्रपाठ ) अर्थात्‌ देवता का ज्ञान मल के आश्रित हू, क्योंकि 
देवताएं जीव स्वरूप को देख नहीं सकतीं | वे जीवस्वरूपाश्रित' 
अपने अपने मलों को ही जीव कहती हैं । इसी प्रकार “देवतेसि 
प्रापणया खालोतें श्रपरोक्ष । तथा 'ऊच शझसे तो तलचील देखे ।' 
(सृत्रपाठ) अर्थात्‌ बड़ी देवता छोटी देवताओं को देख सकती 
है। किन्तु 'ऐल पलाचे श्रस्तित्व जाणें। (सूत्रपाठ) अर्थात्‌ 
छोटी देवता बड़ी देवता को देख नहीं सकती । उसे बड़ी देवता 
का अस्तित्व ज्ञान होता है । 


१६ श्रोचक्रध रोक्‍्त सुत्नपाठ 


देवताओं का सुख भी दुःख मिश्रित होता हैं । 'देवतेसि खेद 
अल्हाद श्रात ।' (सूत्रपाठ) अर्थात्‌ प्रपंच संबंध से देवताओं को 
दुःख और सुख होता हैं । 

देवता स्वरूप नित्यबद्ध हैं । अतः इन्हें जीवों के समान कमलेप 
नहीं लगते । तथा सर्वाधिकारी न होने से ईश्वर के शाश्वत पद 
को प्राप्त नहीं होते । 

देवताश्रों के विभाग--'देवता हो जाणें उरो जाणें। तथा 
'देवतेसि लीला बिग्रह धारयित्व श्रात ४ (सूत्रपाठ) अर्थात्‌ 

देवता स्वरूप. एक ही समय में कई रूपों में विभकत हो सकता 
हैं और मूलरूप में भी बचा रहता है । तथा इनके अवतार भी 
होते हें । सुष्टि रचना के पश्चात्‌ देवता स्वरूप के दो विभाग 
होते हैं, जिन्हें वोलगनी और ब्रह्मांडस्था कहते हैं । 

बोलगनो--जो देवता स्वरूप शरीर धारण करके ईश्वर 
अवतार के पास अंगरक्षक सेवक के समान सदा सेवा तथा आज्ञा 
परिपालन के लिये तत्पर रहता है। उसे 'बोलगनी' कहते हें । 
प्रत्येक देवता की एक एक वोलगनी ईश्वर अवतार के पास 
रहती हैं । ये मूल स्वरूप के समान ही शक्ति संपन्‍न होती हैं । 
छोटी देवता का बड़ी देवता के स्वरूप में न जाने का नियम इन्हें 
भी लागू होता है। अतः कोई भी वोलंगनी अपने स्वरूप से 
बाहर ऊंची देवता के स्वरूप में जा नहीं सकती । क्‍ 

ब्रह्मांडस्था--जो देवता स्वरूप शरीर धारण करके सृष्टि 
में ईई्वरीय विधानानुसार कार्य करता हूं उसे ब्रह्मांडस्था कहा 
है । प्रत्येक देवता की एक-एक ब्रह्मांडस्था होती है | इनके पंच- 
प्रकार कामचलाऊ होते हें । ऊंचे स्वरूप में न जा सकने का 

नियम इन्हें भी लाग होता हे। इनसे विग्रह, पिडस्था तथा 
सामथ्य ये तीन विभाग विभकत होते हैं । 

विग्रहद--देवता अवतार को विग्रह कहते हें। ये तीन 
प्रकार के होते हें ज्ञान-विग्रह, अज्ञान-विग्रह, तथा शापदग्ध 
विग्रह । 

पिडस्था--देवता के उस अंश को कहते हें, जो सूक्ष्म रूप से 
मनुष्य शरीर में मेद-मांस के आश्वित रहता हैँ। उसे ब्रह्मांडस्था 
से आने और जाने का ज्ञानहोता हैँ। प्रत्येक मनुष्य शरीर में 
प्रत्येक देवता की एक-एक पिडस्था होती हैं । 

सामथ्यं--देवता की उस शक्ति को सामथ्य कहते हैं, जो 
प्रतिमा तथा इन्द्रियों में कार्य करता है । यह जड़ है । इसे ब्रह्मां- 
डस्था में लीन होने का ज्ञान होता है। सूत्र-- 

कम भमिच्या देवता हो ति, पर परमेदवर नव्हेति। १। 

दब्दार्थ--क मं भू मि, च्या--की, देवता, होति--हैं, पर--- 
परन्तु, परमेश्वर, नव्हेति--नहीं हें । 

भावा्थ--कमंभूमि की तेरह करोड़ देवताएं हैं, परन्तु पर- 
मेश्वर नहीं । 

श्रीचक्रधर स्वामी ने सूत्रपाठ में कहा हे “हिमासेतु मध्यें 
पांच शर्तें कमंभूमि।” अर्थात्‌ हिमालय और रामेश्वर सेतु के 
बीच पांच सौ योजन कमंभूमि है । कमंभूमि की अधिष्ठात्री देव- 
ताओं को भी कमंभूमि कहा गया हैँ । देवता स्वरूप चेतन होने 
के कारण उन्हें चेतन कमंभूमि तथा प्रकृति (प्रपंच) जड़ होने 
के कारण उसे जड़ कमंभूमि कहा गया है। मनुष्य शरीर में 
कर्मों की निष्पत्ति होने के कारण उसे भी कर्मभूमिं कहा है । जड़ 


श्द श्रीचक्रधसेक्त सूत्रपाठ 


कमंभूमि के समान चेतन कमंभूमि का स्वरूप विकास भी पांच सौ 
योजन हैँ । ये अगाध जल में भव्य मन्दिर बनाकर वस्त्र अलकारों 
से सुसज्जित होकर स्त्री-पुरुष के नाते दो-दो मिलकर रहती हैं । 
तीथे, क्षेत्रादि धर्म कनिष्ठतया आचरण करने से इनकी प्राप्ति 
तथा सूखफल होते हैं । यह गुट सब से छोटा और पहिला हैं । 
छोटे गुट की देवताओं से बड़े गुट की देवताओं के स्वरूप का 
विकास दस गुना बड़ा होता हे । किन्तु किसी भी गुट में छोटी-बड़ी 
देवताओं के स्वरूप का विकास समान ही होता है । निम्न गुट 
की देवता अपनी स्वरूप मर्यादा से बाहर उच्च गुट की देवता 
स्वरूप में जा नहीं सकती । 

कमंभूमि में मनुष्य शरीर सम्पूर्ण पिडस्थाओं से युक्त 
हो इसलिये यहां की सबसे छोटी यक्षिणी देवता के भी 
स्वरूप का विकास उस गुट की बड़ी देवताओं के बराबर ही 
होता हैं । छोटी देवता की अपेक्षा बड़ी देवता के पंचप्रकार 
आठ गुना अधिक होते हूँ तथा स्वरूप भी सूक्ष्म होता है। 
बड़ी देवता का छोटी देवता पर ऐश्वय होता है, अतः छोटी देवता 
उसे अपने से श्रेष्ठ मानती है, परन्तु परमेश्वर नहीं । ऐश्वर्यादि 
से युक्त होने पर भी देवताएं ईश्वर अवतार के समान जीवों को 
बोध (ज्ञान), बोधशक्ति तथा देहविद्या आदि दे नहीं सकतीं 
तथा जीवों की अविद्या और कमंलेपों का भी विनाश कर नहीं 
सकतीं । देवताओं में जीवों को कमफल से प्राप्त सुख-दु:ख भ्‌गवाने 
की शक्ति है, परन्तु कर्मफल से प्राप्त भोग को घटाने बढ़ाने की 
दक्ति उनमें नहीं । 

ऐहवर्य के समान देवतास्वरूप का ज्ञान भी यथार्थ ज्ञान नहीं, 

क्योंकि देवताएं परस्पर अपने स्वरूप का विकास, सूक्ष्मता तथा 
ज्ञानादि पंचप्रकारों की अधिकता और न्यूनता को जानती नहीं। 
कर्मभूमि से स्वगें तक के फलियों (देवता-सुख-प्राप्त जीवों ) को 
“हमारा यहां से पतन होगा” यह भय बना रहता हैँ। उन्हें कमे- 
लेप का ज्ञान नहीं होता । सूत्र-- 


अ्रष्टोदेवयोनि देवता होति पर परमेश्वर नव्हेति ।२॥ 
दब्दाथ--अष्टोदेवयोनि---इस नाम की, देवता-देवताए, 
होति--हैं, पर-परन्तु, परमेश्वर--ईश्वर, नव्हेति--नहीं हें । 
भावार्थ--अष्टौदेवयोनि नाम की देवता हैं परन्तु परमेश्वर 
नहीं । 
यह देवताओं का दूसरा गुट है, जो कमंभूमि के गुट से श्रेष्ठ 
है । संख्या इनकी भी तेरह करोड़ हैं । इनका स्वरूप-विकास पांच 
हजार योजन हे---अर्थात्‌ क्मभूमि की देवताओं की अपेक्षा दस 
गुना अधिक हे । इनकी आक्ृति में परस्पर विचित्रता पाई जाती 
है । इनके रहने का स्थान भी निश्चित नहीं । ये अपने स्वरूप 
के आश्रित हीरहती हैं। देवता पदार्थ के लिये पूर्व कथित सभी 
नियम इन्हें लागू होते हें । इनके प्रापंचिक शरीर (मूर्तियां ) अपने 
स्वरूपाश्रित रहते हैं। 'सत्र-- 
अंतराव्ठीचे गंधर्व देवता होति,पर परमेश्वर नव्हेति।३। 
शब्दार्थ--अंतराली---अंतरालय, गगन, चे--कें, गंधव- 
इस नाम के गायन करने वाले, देवता--देवताएं, होति--हें 
पर--परन्तु, परमेश्वर--ईश्वर, नव्हेति--नहीं हैं । 
भावार्थे--अंतरालय में रहने वाले गंध नामक देवता हैं,. 


२० श्रेचक्रध रोकत सृत्रपाठ 


परन्तु परमेश्वर नहीं । यह तीसरे गुटका नाम हैँ । इस गुट में 
भी तेरह करोड़ देवताएं हें। इनका स्वरूप-विकास पचास 
हजार योजन हैं । इनका भी रहने का स्थान निश्चित नहीं । ये 
भी अपने स्वरूप आश्रित ही रहती हैं। गाने वाले को गंधव कहते 
हैं । ये गाती हैं । और सभी नियम पूर्वबत्‌ हैं । 

इन तीनों स्थानों की देवताएं कलियुग की अधिष्ठात्री हैं । 
तीथे क्षेत्रादि धर्माचरण से इनकी प्राप्ति तथा सुख फल मिलते 
हैं । इनके प्रापंचिक शरीर स्व स्वरूपाश्रित रहदे हैं । सूत्र-- 


स्वर्गोचे इन्द्र चन्द्रादिक देवता होति,पर परमेश्वर नव्हेति।४ 


दाब्दार्थ--स्वर्गीचि--स्वर्ग के, इन्द्र चन्द्र आदिक---इन्द्र, 
चन्द्र आदि नाम के, देवता, होति--हैं, पर--परन्तु, परमेश्वर, 
नव्हेति--नहीं हें । 

भावाथे--स्वगं के इन्द्र, चन्द्र तथा सूर्य आदि देवता हैं, परन्तु 
परमेश्वर नहीं । यह चौथे गुट का नाम हे। उनका स्वरूप-विकास 
पांच लाख योजन हूं । यहां की इन्द्र, चन्द्र और सूर्य ये तीन प्रमुख 
देवताएं हैं। एक-एक का ग्यारह-ग्यारह करोड़ परिवार हैं। 
यहां को कुल तेत्तीस करोड़ देवताएं हैं । इनके निवास स्थान का 
नाम स्व है। स्व शब्द सुख अर्थ में भी आता हे,परन्तु यहां वह अर्थ 
नहीं। ये द्वापर यूग की अधिष्ठात्री हैं । यज्ञ धर्म के आचरण से 
इनकी प्राप्ति होती है । पूर्व के सभी नियम इनको भी लग्ग हें । 
इनकी प्रापंचिक मियां अपने स्वरूपाश्रित रहती हैँ। सूत्र-- 

कंलास बकंठीचे हरि हर ब्रह्मादिक देवता होति 

प्र परमेश्वर नब्हेति ।५। 

शब्दार्थ--कं लास वेकठी चे--कलास, वबेकुंठ के, हरि-- 
विष्णू, हर--महादे व, ब्रह्मा--त्रह्मदेव, आदिक---आ दि, देवता, 
होति--हैं, पर--परनन्‍्तु , परमेश्वर, नव्हेति--नहीं हें । 

भावाथ--कलास, वेकुंठ तथा सत्यलोक के महादेव, विष्णु 
तथा ब्रह्मा देवता हें, परन्तु परमेश्वर नहीं । यह पांचवें गूट का 
नाम है । इस गुट में ब्रह्मा, विष्ण तथा महादेव ये तीनों प्रमुख 
हैं । एक-एक का तीन-तीन करोड़ परिवार हैँ। (यहां की कुल 
नौ करोड देवताएं हें।) इनका स्वरूप-विकास पचास लाख 
योजन हैं। ये त्रेता युग की अधिष्ठात्री हैं। माता, पिता आदि की 
भक्ति से इनकी प्राप्ति तथा सुख फल मिलते हें। सभी देवताएं 
एक दूसरे से छोटी-बडी होती हें,परन्तु येतीनों प्रमुख समान हैं तथा 
तीनोंका परिवार भी समान हें। पूर्व के सभी नियम इनको भी लाग्‌ 
हैं । इनकी प्रापंचिक मूर्तियां अपने स्वरूपाश्नित होती हैं। सूत्र- 


क्षीराब्धिचा शेषज्ञायी देवता होय, पर परमेश्वर नव्हे ।६। 


शब्दार्थ--क्षी राबव्धि--इस नाम का लोक, चा--का, शेष- 
शायी--शेष रूप शेया पर सोने वाला, देवता, होय--है, पर-- 
परन्तु, परमेश्वर, नव्हे--नहीं है । 

भावाथे--क्षी राब्धि नामक लोक में रहने वाला तथा शेष 
पर सोने वाला नारायण देवता हैं, परन्तु परमेश्वर नहीं। यह 
छठे गूट का नाम है । यहां की प्रमुख देवता नारायण है। यहां 
की एक लाख पचीस हजार देवताएं हें। इनका स्वरूप-विकास 
पांच करोड़ योजन हूँ। क्षीराब्धि का शब्दार्थ दूध का समुद्र होता 
है, किन्तु यहां पर क्षीराव्धि शब्द लोक-विशेष का वाचक है। 

तथा शेष शब्द भी सपक्तिति देवता विशेष का वाचक हूं। त्रेता 
यूग में आगमों के निकृष्ट आचरण से इनकी प्राप्ति तथा सुख 
होते हैं। सूत्र-- 
अ्ष्ट भरव देवता होति,पर परमेश्वर नव्हेति ।७। 
शब्दा थें----अष्ट--आठ, भरव--इस नाम की, देवता, 
होति--हें, पर--परन्तु, परमेश्वर, नव्हेति--नहीं है । 
भावार्थे--भ रव नाम के आठ देवता हें, परन्तु परमेश्वर नहीं । 
यह सातवें गुट का नाम हैँ । इसमें आठ देवता हैं। इनका 
स्वरूप पचास करोड़ योजन हें । त्रेता युग में आगमों के आचरण 
से इनकी प्राप्ति तथा सुख फल मिलते हूँ। इनमें अहंकार 
अत्यधिक होता हैं। इनमें सृष्टि की रचना और संहार करने का 
सामथ्ये है। इनमें ही आठ महद्‌-भूत कारण रूप से रहते हें। 
इनका स्थान निर्चित नहीं । इनमें चंचलता बहुत है। एक क्षण 
में भूमि के इस सिरे से उस सिरे तक जा पहुंचते हैं । भरव शब्द 
का अर्थ हैं भयंकर शब्द करने वाला। इनकी प्रापंचिक मूततियां 
अपने स्वरूपाश्नित रहती हैं । सूत्र-- 


विश्वरूप देवता होय, पर परमेश्वर नव्हे ।८। 

दब्दा्थं----विश्वरूप--इस नाम की, देवता, होय-है, पर- 
परन्तु, परमेश्वर, नव्हे--नहीं है । 

भावार्थ---विशर्वरूप नामक देवता ह, परन्तु परमेश्वर नहीं। 
यह आठवें गुट का नाम है । यहां की देवता एक ही हैं। इसका 
स्वरूप पांच सौ करोड़ है। इसी की मूर्ति को ब्रह्मांड कहते हैं 
जिसमें चराचर की रचना है । इसकी मूर्ति भी और देवताओं के 

समान प्रपंच की बनी हुई है । यह अपने अव्यक्त स्वरूप के आश्रित 
हैं । यदि आगमों का उत्तम प्रकार से विधियुक्त आचरण किया 
जाये, तो इसकी प्राप्ति तथा सुखफल मिलते हेँ। सूत्र-- 


चतन्य देवता होय, पर परमेश्वर नव्हे ।६। 

शब्दार्थ---चेतन्‍्य--माया, प्रकृति । देवता, होय--है, पर- 
परन्तु, परमेश्वर, नव्हे--नहीं हैं । 

भावाथें--चेतन्य नाम की देवता है, परन्तु परमेश्वर नहीं । 
यह नौवें गुट का नाम है| यहां की भी एक ही देवता हैं। इसके 
स्वरूप का विकास अनंत ब्रह्मांड हैं । यह ईश्वर की प्रमुख शक्ति 
है । रचना, संहार यही करती हे । ईश्वर अवतार का दरीर भी 
यही बनती है । अत: ईश्वरीय शरीर को “मायापुर' अर्थात्‌ माया 
का शरीर कहते हें । मायापुर के भजन पूजन से प्रसन्‍न होकर 
ईश्वर स्वयं इन कर्मो का फल देते हैं । इसकी प्रापंचिक मूरतिधारी 
ब्रह्मांडस्था नहीं होती | सृष्टि के काये और ईश्वर अवतार की सेवा 
के लिये इसके चौदह प्रकार के विभाग होते हें। इसकी पिडस्था 
नहीं होती। इसका संलग्न” नामक अंश प्रत्येक जीव को चिपका 
रहता हैँ। संलग्न को जीव के कर्मो का संस्मरण होता है। यह कम 
करने में जीव को प्रेरित करता हैं। ईश्वर का शाश्वत पद जीव 
को प्राप्त होने पर इसे जीव से अलग किया जाता है। सूत्र-- 


चेतन्या पर परमेश्वर तो देव श्रीचक्रधर, 
सकट् जीवांतें रक्षिता हो, उद्धरिता हो ।१०। 
धब्दाथं--चेतन्या--चेतन्य माया से, पर--श्र ८्ठ, पर- 
मेश्बर, तो--वह, देव--ईश्वर, श्रीचक्रधर--ज्ञान और शक्ति 

चक्र को धारण करने वाला, सकलू--सब, जीवांतें--जीवों का, 
रक्षिता--रक्षक, उद्धरिता--सब देवताओं से ऊध्वे (श्रंष्ठ) 
करके मुक्ति देने वाला हो । 

भावार्थ--चेतन्य माया से भी श्रेष्ठ परमेश्वर है और वही 
ईदवर श्रीचक्रधर हम सब जीवों के रक्षक तथा उद्धारक हों। 
ईहवर स्व समर्थ हैं । उसी की आज्ञा से सभी कार्य होते हैं। वह 
जीव को ईश्वर बना सकता है, अत: परमेश्वर हैं । देवताओं को 
उसकी शक्ति कहा गया:है, अतः वह सर्व शक्तिमान है । वह स्वयं 
नित्य मुक्त हैं और जीवों को मुक्त करने का उसमें सामथ्य हैं। 


युगधम 


युगधर्म का प्रकरणवश--भगवान्‌ श्रीचक्रधर जी पैठन में 
निवास करते थे। एकाइसा रितपुर से अपनी माता की अस्थियां 
लेकर वहां आई । एक दिन भगवान्‌ के पास सारंगपंडित और 
एकाइसा बेठे थे। “पीठ जय” के निब के नीचे कई यात्रिक 
उतरे हुए थे। उनमें दो स्त्रियां थीं, जो मां-बेटी थीं। श्रीचक्रधर 
जी ने सारंग पंडित से पूछा--“पंडित जी, ये दोनों स्त्रियां बार- 
बार स्तान क्‍यों करती हैं ? ” इतने में वे दोनों मां-बेटी भगवान्‌ 
के द्शनाथ वहां आ गईं। तब श्रीचक्रधर स्वामी ने उनसे पूछा, 
“क्यों जी, आप माघ मास में स्नान क्यों करती हें ? ” वे बोलीं, 
“प्रभो, हम दोनों के पति नहीं है। इसलिये स्नान आदि कर्मों 
का हम आचरण करती हें ।” श्रीचक्रधर जी ने कहा--“'देवियो, 
वे तो तुम्हारे मृत पति थे, परन्तु परमेश्वर नित्य पति हैं। वह 

सबका स्वामी है, परम दयाल है। उसकी शरण जाने पर जीव 
दुःखों से छूट कर मुक्ति को प्राप्त करता हे । देवताओं के साधन 
दुःखरूप तथा अनित्य हैं ।” इस प्रसंग पर भगवान्‌ ने सबको 
युगधर्म का उपदेश किया । 

युगधम का प्रकरण संबंध--अन्य व्यावृत्ति के अन्त में चेतन्य 
देवता का निर्देश होने से यह आकांक्षा उत्पन्न होती है कि चेतन्य 
देवता का युग कौन सा हैं ? धर्म क्‍या है ? इनका उत्तर देने के 
लिये आगे युगधर्म प्रकरण का निरूपण हैं । सूत्र-- 


बत्तोस लक्ष कृतयग ।१। कृतयगीं श्रात्मोपास्ति 
हा धर्म ।२। भक्ति श्रधर्म ।३। धर्मा तव चेतन्य 
प्राप्ति फठ ।४। श्रधर्मा तव खालिलों यूगों जन्म । ५। 


दब्दार्थे--बत्तीस--बत्तीस ३२, लक्ष--लाख, कृतयु ग--- 
सतयु्‌ग । कृतयुगीं--सतयुग में, आत्मोपास्ति--आत्मा उपास्ति 
अर्थात्‌ आत्मा की पूजा, हा--यह, धमं-आचरणीय नियम । 
भक्ति--सेवा, अधमं--अधर्म--अधोयुग का धमम | धर्मा तव- 
धरम से, चेतन्य--माया, प्राप्ति--स्वरूप की प्राप्ति होती हें, 
फल--देवता का सुख । अधर्मा तव--अधोयूग के धर्म से, 
खालिलीं--नीचे के, युगीं--यूग में, जन्म--उत्पत्ति, मनुष्य 
शरीर मिलता हैं। 

भावाथथ--बत्तीस लाख वर्ष कृतयुग हे । कृतयुग में आत्मा 
(संलग्न) की उपासना करना धर्म है। भक्ति अधर्म हे। धर्म- 
आचरण से चेतन्य देवता की प्राप्ति तथा सुख फल मिलते 
हैं । अधर्म (अधोयुग के भक्ति-धर्म) के आचरण से अधोयुग 

त्रेता में मनुष्य का जन्म मिलता है । भूमि, मनुष्य और काल के 
संयोग को.युग कहते हैं तथा यग की समाप्ति तक जो धर्म बना रहे 
उसे युगधर्म कहते हें , कृत अर्थात्‌ करना । चारों ही यूगों को' 
रचना माया ने की है । किन्तु इसे 'कृतयुग' इसलिये कहते हें कि 
इसके आरंभ में माया स्त्री-पुरुषों के शरीरों की रचना करती हैं 
तथा माता-पिता के अभाव में बारह वष तक इनका लालन पालन 
भी करती हैं । यहां के मनुष्यों में क्षुपा आदि देह के आठ स्वभाव 
तो होते हें, परन्तु उन्हें तज्जन्य कष्ट नहीं होते । 

सूत्रपाठ में देह, मल (सूक्ष्म प्रपंच) और संलग्न (माया 
का अंश ) इन तीनों को आत्मा कहा हैँ। अतः: आत्मोपास्ति 
अर्थात्‌ आत्मा की पूजा। यदि इस सूत्र का देह की उपासना यह 
अथ किया जाये, तो देह की पूजा कोई भी कर सकता है। परन्तु 
इस जड़ प्रपंच की उपासना से मनृष्य को कुछ भी लाभ नहीं 
होता । इसी प्रकार यदि मल की उपासना इस अर्थ को माना 
जाये, तो वह मनुष्य को मलीन करने वाला है। उसकी उपासना 
से भी कोई लाभ नहीं हो सकता । इसलिये यहां पर संरूग्न की 
उपासना यही अर्थ यथाथ है। क्योंकि जेसे एक दीपक में दो 
बत्तियां एक साथ रखी जाती हें, वेसे देहरूप दीपक में संलग्न 
और जीव परस्पर मिलकर रहते हैं । 

उपास्ति शब्द का अर्थ हैं समीप रहना । यदि इस अर्थ को 
माना जाये, तो हम सब संलग्न के पास हैं । परन्तु केवल समीप- 
वास होने से तो हमें कोई लाभ नहीं होता। अतः यहां पर 
उपास्ति का उपासना अर्थात्‌ भक्ति करना ही अर्थ ठीक हे। 
आत्मोपास्ति वाले पुरुष की अपेक्षा चेतन्य-विद्या-प्राप्त पुरुष 


व 

को साधनावस्था में सुख अधिक होता है । अर्थात्‌ सुखाभाव के 
कारण यहां पर चेतन्योपास्ति न कहकर आत्मोपास्ति कहा हैं । 

आत्मोपास्ति मानसिक ध्यान रूप होने से उसमें पूजा के 
लिये धूप, दीप आदि बाह्य सामग्री की आवश्यकता नहीं होती । 
आत्मोपास्ति वाला पुरुष देह की ओर से उदास रहता हे। 
बाह्य कार्यों को करते हुए भी उसके मानसिक ध्यान में कोई 
अन्तर नहीं पड़ता । 

यहां पर अधोयग के भक्ति धर्म को अधर्म कहा हैँ । वस्तुत: 
यह पापरूय अधर्म नहीं है। 

यूगधर्म के आचरण से जीवों को ब्रह्मांडस्था की मूर्ति की 
प्राप्ति तथा सुख फल होते हें। किन्तु माया की ब्रह्मांडस्था की म्॒ति 
न होने के कारण जीवों को उसके चिज्जड स्वरूप की प्राप्ति तथा 
सुख फल होते हैं। कमंभूमि से स्वग तक चारों स्थानों के 
फलिये परमाणु के आधार पर देखते हूँ । ब्रह्मा आदि से विश्व 
देवता तक चारों स्थानों के फलिये मलाधार देखते हें। किन्तु 
चेतन्य फलिये भ्रान्त होते हैं, क्योंकि आत्मोपास्ति का पुरुष साधन 
अवस्था में ही उनसे अधिक देखता है । 

अधिकार अवस्था प्राप्त होने से पूव देवता अपने धर्म का 
संचार कर नहीं सकतीं। आठवां वर्ष आरंभ होते ही मनुष्य 
विकल्प संचार का अधिकारी हो जाता है और संकल्प विकल्प 
करने से उसे कमलेप निष्पन्न होने लगते हें । तथा बारह वर्ष 
की अवस्था में मनुष्य धर्म-संचार का अधिकारी हो जाता है । 
इस यूग की माया अधिष्ठात्री देवता हें। चूंकि माया सबसे 
बड़ी देवता है, अतः: कोई भी छोटी देवता इसके स्वरूप में आ 

नहीं सकती | अतः माया के बिना और कोई भी देवता इस युग 
में किसी मनुष्य को अपने धर्म का संचार कर नहीं सकती। भक्ति 
धर्म इस युग का अधर्म है, परन्तु उसका संचार किसी त्रेता 
की देवता ने नहीं किया। अपने पूर्व अधिकार के अनुसार वे 
लोग स्वयंमेव भक्ति करने लगते हें। त्रेतायुग की अधिष्ठात्री 
देवताओं की वहां पहुंच हो नहीं सकती । अत: कृतयुग की समाप्ति 
पर त्रेता में जन्म लेने वाले जीवों को वहां की स्त्रियों के गर्भ 
में माया ही रखती हैँ । यह यूग व्यवस्था है, ताकि संसार चक्र 
चलता रहे । 

इस सूत्र में प्राप्ति और फल इन दो शब्दों के श्रयोग का 
कारण यह हैँ कि दोनों के कार्य पृथक-पृथक्‌ हैं । कभी-कभी जीव 
को देवता मूत्ति की प्राप्ति तो हो जाती हैँ, परन्तु उसका सुख 
फल नहीं मिलता । कभी सुख फल तो मिलता है, परन्तु स्थान 
प्राप्ति नहीं होती । जसे अर्जुन, शान्तन्‌ तथा रेवांतक आदि 
स्वगे में गये थे। उन्हें स्वर्ग स्थान की प्राप्ति हुई थी, परन्तु देवता 
का सुख फल नहीं मिला था। नारायण देवता ब्राह्मण-पुत्रों को 
क्षीराब्धि में ले गया था। उन्हें प्राप्ति मिली , किन्तु फल नहीं । 
तमस्वरूप में तथा श्रवगला में जीवों को प्राप्ति मिलती है फल 
नहीं । श्रवगला माया निर्मित उस स्थान विशेष का नाम है, जहां 
जीवों को सुख-दुःख रहित स्थिति में रखा जाता हैँ । देवता-मू्ति 
में सुख फल भोगने वाले जीवों को शाप के कारण देवता के स्थान 
से भ्रष्ट होना पड़ता हैं। तब देवता जीव को साथ लेकर मर्त्यलोक 
में शापसे प्राप्तशरीर में जन्म लेती हैं। उस समय देवता का 
सुख फल तो जीव को मिलता हैं, परन्तु स्थान प्राप्ति नहीं होती । 

अपरोक्ष ज्ञानियों को विश्व और चंतन्य देवता का सुख-संचार 
होने पर फल तो हूं, परन्तु प्राप्ति नहीं । 

कभी-कभी स्वर्ग में फल भोगने वाले फलियों को उच्च 
देवता ब्रह्मा अपनी विद्या का संचार कर देती हैं । उस जीव को 
फल तथा प्राप्ति तो हैं, परन्तु बाह्य उपभोगों की प्राप्ति नहीं । 
अतः प्राप्ति तथा फल में परस्पर भेद होने के कारण दोनों शब्द 
कहे गये हैं । इस बहिर्याग के आचरण का फल क्रमानुसार मिलता 
है, तत्काल नहीं। सूत्र-- 


सोढ्ठा लक्ष त्रेत १६। त्रेतों भक्ति हा धर्मं।७। याग 
श्रधम ।८। धर्मा तव केलास वेकुंठ प्राप्ति फलठ ।६। 
श्रधर्मा तव खालिलों युगीं जन्म ।११०। 


भावार्थ--त्रेतायुग का काल सोलह लाख वर्ष हे। तरेतामें 
भक्त धर्म हैं। यज्ञ अधर्म है। धर्माचरण से सत्य, केलास तथा 
वेकुंठ लोकों की देवताओं के फल तथा प्राप्ति मिलते हें। परन्तु यज्ञ 
रूप अधर्म आचरण से अधोयुग द्वापर में मनुष्य जन्म मिलता है । 

इस यूग की अधिष्ठात्री ब्रह्मा आदि तीन देवता होने से इसे 
त्रेता कहते हैं । कृत युग की उपासना मानसिक हूँ। परन्तु यहां 
की भक्त में अपने पृज्य पुरुष की प्रत्यक्ष पदार्थों द्वारा पूजा करनी 
पड़ती है । 

सर्व प्रथम पात्र अर्थात्‌ आराध्य पुरुष को तेल आदि मर्दन 
करके स्नान करवाया जाता है । उसके पदचात्‌ सोलह प्रकार 
की पूजा करके पात्र की प्रसन्‍नता के लिये वाद्य , संगीत, नृत्य, 
आदि कार्येक्रम किया जाता है । यह भक्ति प्रतिदिन आजन्म 

श्रद्धापवंक करनी पड़ती है। इस भक्ति के माता पिता उत्तम, 
गूरु मध्यम और ज्येष्ठ बन्धु कनिष्ठ पात्र हें। केलास आदि 
स्थानों की नौ करोड़ देवता हें। तथा प्रसंगानुसार मनृष्य 
की भावना घटती बढ़ती रहती है। अतः इनमें से उसकी 
भावना से जो प्रसन्‍न होगी, वही फल देगी। इसी प्रकार यज्ञ रूप 
अधम के आचरण से भी जो प्रसन्‍न होगी, वही मनृष्य शरीर 
देगी । बहिर्यागी मनुष्य अथवा मनुष्य की भक्ति से मनुष्यत्व की 
पात्रता से देवता के फल मिलते हूं । परन्तु विद्यावंत मनृष्य की 
भक्त से मनुष्य शरीर की पात्रता से देवता-फल तथा ज्ञान की 
पात्रता से विद्या अधिकार निकलते हैं। इसी प्रकार ज्ञानविग्रह 
देवता अवतार की भक्त से मनृष्यत्व की पात्रता से देवता फल, 
ज्ञानपात्रता से विद्याधिकार ओर देवतात्व की पात्रता से स्थिति 
सुख निष्पन्न होते हैँ । सूत्र- 


ग्राठ लक्ष द्वापर ।११। द्ापरों याग हा धर्म ।१२। तीर्थ 
क्षेत्र ब्नत दान भ्रधम ।१३। धर्मा तब स्वर्ग प्राप्ति फठ। १४। 
श्रधर्मा तव खालिलों युगीं जन्म ।१५। 


भावार्थ--द्वापर युग का काल आठ लाख वर्ष है। उसमें 
यज्ञ धर्म है। तीथे, क्षेत्र, त्रत और दान ये अधरम हैं। धर्म से 
स्वग में ब्रह्मांडस्था-मूर्ति की प्राप्ति तथा सुखफल मिलते हें । 
अधर्म आचरण से अधोयुग कलि में मनृष्य जन्म मिलता हैं । 
.. जो कृतयुग तथा त्रेतायुग के पद्चात्‌ आता हे, उसे द्वापर 
युग कहते हैं । उनसे प्रत्येक बात में यह अपर (कनिष्ठ) है, अतः 
इसे द्वापर कहा हे। देवता के निभित्त अग्नि में जो सामग्री डाली 

जाती है उसे होम यज्ञ कहते हें । देवता अनेक होने पर भी भक्‍त' 
की भावना से जो देवता प्रसन्‍न हो जाती हैं, वही उसे अपना 
फल देती है । भक्त की भावना से जो देवता प्रसन्न हो जाती है, 
वही देवता उसकी भावना को धारण करती हैँ। अर्थात्‌ देवता 
अपने भक्‍त के श्रद्धाभाव को अपने में ही केन्द्रित बनाये रखती 
हैं । जिस युग का जो धर्म हो, उस युग की समाप्ति तक वही 
रहता हैं। क्योंकि जिस देवता ने भावना स्वीकार कर ली है, वह 
दूसरी देवता के धर्म का संचार होने ही नहीं देती । 

श्रेष्ठ युग द्वापर में अधोयुग कलि की देवताओं का धर्म 
आचरण करने से देवता के फल तथा प्राप्ति नहीं होते। अतः 
उसे अधर्म कहा है ।चूंकि निष्पन्न कर्मों का फल अवश्य प्राप्त होता 
हैं, किया हुआ कर्म व्यथ निष्फल हो ही नहीं सकता, अत: इस 
अधर्म के आचरण से अधोयूग कलि में मनुष्य जन्म होता है। क्योंकि 
यह कर्म वस्तुतः पाप रूप नहीं है, केवल समयानूक्‌ल नहीं किया 
गया, इसलिये इसके आच रण से देवता के फल तथा प्राप्ति नहीं 
मिलते। इस यज्ञ धर्म के आचरण से होनेवाली प्राणियों की हिसासे 
जो पाप निष्पन्न होता हे,उसका दुःख रूप फल सुखफल के साथ ही 
भगवा दिया जाता है। उदाहरणार्थ जब देत्य देवताओं पर आक्र- 
मण करके उन्हें कष्ट पहुंचाते हें तब देवता के फलिये भयभीत 
होकर अति दुःख भोगते हैं। उनके चले जाने पर पुन: देवता का सुख 
फल भोगने लगते हैं । किन्तु मनुष्य आदि की हिसा हो जाने पर 
उसके नरक अलग भुगवाये जाते हैं । पाप-पुण्य एक साथ निष्पन्न 
होने पर देवता प्रथम जीव को पाप का फल भूगवाती है, पश्चात्‌ 
पुण्य का फल | क्रिया सम्पूर्ण हो जाने पर उसका फल तत्काल 

न मिलने के चार कारण हैं । एक तो जिस मनुष्य शरीर में कर्म 
किया हो, उसकी आय का शेष होना, दूसरे कर्म भोग का क्रम 
प्राप्त न होना, तीसरे देवता-मूरति का रिक्त न होना और चौथे 
यह कि छोटी देवता की मूर्ति में स्थित फलिये को श्रष्ठ देवता 
द्वारा निकाल कर अपने फल में ले जाना। सूत्र-- 
चार लक्ष कलियग ।१६। कलियगों तीथे क्षेत्र व्रत दान 
हा धर्म ।९७। हिसा अ्रधर्म ।१८। धर्मा तव अ्ंतरात्ठ प्राप्ति 
फव्ठट ।१६। श्रधर्मा तव॒ नरक ।२०। उत्तमा धर्मा तब 
अंतराष्ठ प्राप्ति फठा२ १। मध्यमा धर्मातव श्रष्टोदेवयोनि 
प्राप्तिफत ।२२। कनीयसा धर्मा तब श्रधोनीक प्राप्ति 
फठ् )२३। कृतयुगीं लक्ष भर आ्रायष्य ।२४। त्रेतीं दाहा 
सहस्र ।२५। द्ापरों सहस्न ।२६। कलियुगों शत ।२७। 
या चहुयुगां चा धर्मो परमेश्वर नेणिजे न पविजे परमेइवरें 
परमेश्वर जानिजे परमेद्वरें परमेश्वर पाविजे ।२८। 
भावार्थ--कलियुग का काल चार लाखव् है। कलियुग 
में तीथ॑, क्षेत्र, त्रत और दान यह धर्म हे। हिसा अधरमं है। धर्म 
आचरण से अंतरालय की गंबव देवताओं की प्राप्ति तथा फल 
मिलते हें । अधर्स से नरक । उत्तम प्रकार से विधि पूर्वक धर्म 
आचरण से अंतरालय देवताओं की प्राप्ति तथा फल मिलते 
हैं। मध्यम प्रकार से धर्म-आचरण करने पर अष्टौदेवयोनि 
देवताओं की प्राप्ति तथा फल मिलते हूँ। कनिष्ठ प्रकार से 
धर्मांचरण करने पर कमेंभूमि की देवताओं की प्राप्ति तथा 
फल मिलते हैं । कृतयुग में मनुष्य की आयु लाख बर्ष की है। 


कोड व / -रकननई 

त्रेतायुग में मनष्य की आयू दस हजार साल की होती है। द्वापर 
यूग में हजार वर्ष की होती हैं । कलियुग में सौ वर्ष की होती है । 
इन चारों युगों के धर्म आचरण से परमेश्वर प्राप्त नहीं होता 
और न ही वह इससे जाना जा सकता है। 

ईद्वरीय ब्रह्म विद्या-ज्ञान से ही परमेश्वर जाना जा सकता 
हँ तथा प्राप्त किया जा सकता हैं । 

इस यूग में मनुष्य की आयु आदि सभी बातें अति न्यन हो 
गई हें । सब कुछ संकुचित हो गया है । भावुकता तथा धर्म का 
नाम शेष रह गया हैं । अत: इसे कलियूग कहते हैं। धर्म और 
कमंभमि के संयोग को यग कहते हें । जिस जल में देवता सामथ्ये 
हो, उसे तीर्थ कहते हें। क्षेत्र में सामथ्य तभी तक रहता हैँ, जब 
तक उसकी पत्र, पुष्प आदि से पूजा होती रहती है । किन्तु पूजा 
बन्द होने पर वह कुछ समय तक पूजा होने की प्रतीक्षा करता 
हूं । निश्चित अवधि समाप्त होने पर वह प्रतिमा से निकलकर 
अपनी कारण ब्रह्मांडस्था में विलीन हो जाता है। 

देवता सामथ्य रहित जल को तीर्थ मान कर स्तान करने 
से तथा सामर्थ्यं रहित क्षेत्र का आचरण करने से मनृष्य को 
देवता अपना सुख फल नहीं देती । साधक को भावुकता का सूख 
रूप फल मिलता हैं। जसे कोई ब्राह्मण भिक्षा मांगने जाता 
है, तो उसे भिक्षा के अतिरिक्त कुछ फल तथा थोड़ी सी दक्षिणा 
भी मिल जाती है। त्रेतायुग. में तीथे, क्षेत्र आदि कलियुग का 
धर्म आचरण में लाने से मनृष्य को देवता का सुख फल 
नहीं श्लिता, क्योंकि अधोयुग का धर्म श्रेष्ठ युग में किया गया 
है । परन्तु उससे कलियुग में संतति-संपत्ति से सम्पन्न मनुष्य जन्म 

मिलता हैं । क्‍योंकि वह वस्तुत: पापरूप कर्म नहीं हैं । 

देवता के निमित्त जिस नियम का परिपालन किया जाये 
उसे ब्रत कहते हैं । भत, भविष्य तथा वर्तमान इन तीनों कालों में 
तीन प्रकार से ब्रतादि करने वाले होते हें । एक तो शास्त्र-विधि 
के अनुसार करता है । दूसरा अपनी भावुकता से और तीसरा 
मनमाने ढंग से करता हैं । 

उपका र की अपेक्षा किये बिना अपने अधिकार को छोड़ 
कर जिस वस्तु पर दूसरे का अधिकार कर दिया जाये, उसे 
दान कहते हैं । जिस कर्म से अपने को तथा दूसरे को दुःख हो 
उसे हिसा कहते हैं। मनुष्य देह से हीन पशु पक्षी आदि योनियों 
से लेकर जड़त्व तक भोगे जानेवाले कर्म-भोग को नरक कहते हें। 
चेतन्य आदि देवता फलों में सुख-दु:ख दोनों का भोग होने से 
उन्हें मिश्रफल कहते हें । तीनों युगों के अधर्म से मनुष्य शरीर की 
प्राप्ति बतलाई है, परन्तु कलियुग के अधर्म से नरक बतलाये हैं । 
इसका कारण यह है कि कलियुग के नीचे पांचवां यूग नहीं हैं, 
जहां अधममं से जन्म मिलता । 

वाराणसी और पेठन इन दोनों नगरों की भूमि की पवित्रता 
समान हें, क्योंकि सूत्रपाठ में महादेव तथा ब्रह्मा को एकसा माना 
हैं । यथाक्रम इन्हीं के विग्रहों ने इन नगरों में खेल क्रीड़ा की हैं । 
जिस जल में देवता सामथ्य हो, उसे तीर्थ कहते हैं। इन चारों में 
तीथे प्रधान हे और क्षेत्रादि गौण हैं। एकवीरा (रेणुकादेवी की 
प्रतिमा जो माहूर में है ) और मल्लिनाथ ये दोनों क्षेत्र हें । वारा- 
णसी और लोनार ये दोनों तीथ हें। देने को दान कहते हें । 
एक।[दशी, शिवरात्रि आदि के दिन ब्रत रखा जाता हैे। ईश्वरीय 

ब्रह्म विद्या ज्ञान को जानने वाला इन देवता धर्मों का आचरण 
नहीं करता । 

तीथ क्षेत्रादि ये चारों धर्म यथाक्रम ही श्रेष्ठ, मध्यम तथा 
कनिष्ठ हैं, क्योंकि अनुष्ठान के लिये श्रेष्ठ धर्म ही पहले बतलाया 
जाता है और परचात्‌ मध्यम । तथा तीर्थ इसलिये भी श्रेष्ठ हैं 
कि तीथ पर जाने से वहां क्षेत्र, ब्रत तथा दान ये तीनों भी आच- 
रण में आ जाते हैं । परन्त॒ क्षेत्रादि का अनुष्ठान करने पर उनमें 
तीर्थ का अनुष्ठान उपलब्ध नहीं हो सकता | त्रेतायुग में भी तीर्थ 
क्षेत्र थे । जैसे माहर में सवंतीर्थ, तीर्थ और रेणुकादेवी क्षेत्र हे । 
तथा त्रेता में दान की भी प्रथा थी। सहस्रार्जुन ने यथेच्छ 
दान देकर लोगों के मनोरथ पूर्ण किये थे। यदि त्रेतायुग में तीर्थ 
क्षेत्रादि धर्म का आचरण किया.जाये तो उससे कलियुग में मनुष्य 
देह मिलता हे,जिसमें अष्ट भोगों सहित राजाधिराज का पद प्राप्त 


होता है । 

क्रियापाक का प्रकरणवश--भगवान्‌ श्रीचक्रधर जी खड़- 
कुली गांव में विराजमान थे । एलहंभट्ट जब भगवान्‌ के दशन 
करने आये, तो उनके साथ एक ब्राह्मण था। उसने भगवान्‌ की 
सेवा में प्राथना की, “प्रभो ! कुछ उपदेश सुनाइये।” भगवान्‌ ने 
पूछा, “कहो, क्या सुनना चाहते हो ? रजोयुक्त सत्व अथवा 
सत्वयुक्त तम ? ” यह सुनकर ब्राह्मण चुप होगया | तब भगवान्‌ 
ने क्रियापाक प्रकरण का उपदेश किया । 

प्रकरण संबंध--बहिया[ग आदि धर्म आचरण करने के लिये 
मनुष्य शरीर अन्नदान से प्राप्त होता है । अतः युगधर्म के आगे 
क्रिपापाक लिखा हैं । 

सत्व प्रधान कमें--- 

१. जिस कमं में अन्न देनेवाला, भोजन बनाने वाल, परोसने 
वाले, खाने वाले, भोजन बनाने का स्थान, काल तथा खाद्य 
पदार्थ ये सभी सत्व प्रधान हों, तो उससे सात्विक क्रिया निष्पन्न 
होती हैं । तथा उससे निष्पन्न मनुष्य शरीर भी सत्व प्रधान होते 
हें और सत्व प्रधान देवता के सुखकल मिलते हैं । 

२. जिस कर्म में अन्तदाता, बनाने, खाने तथा खिलाने 
वाले सात्विक प्रकृति के हों और स्थान काल तथा खाद्य पदार्थ 
रजोगुण प्रधान हों, उस क्रिया को सत्व प्रधान रज अनुषंगिक 
'कहते हें । मिलने वाले मनुष्य शरीर के स्वभाव भी सत्व प्रधान 
रज अनुषंगिक होते हैँ तथा सत्व प्रधान रज अनुषंगिक देवता के 
फल प्राप्त होते हें। 

३. जिस कर्म में अन्नदाता, बनाने, खाने तथा खिलाने वाले 
सात्विक प्रकृति के हों और स्थान, काल तथा खाद्य पदार्थ तमो- 
गुणी हों, उस क्रिया को सत्व प्रधान तम अनुषंगिक कहते हैं । 
मिलने वाले मनृष्य शरीर के स्वभाव भी वंसे ही होते हैं तथा 
बसी ही देवता के सुख फल मिलते हैं । 

४. इसी प्रकार यदि ये सब रज प्रधान होंगे, तो क्रिया 
राजस होगी । तथा रज प्रधान सत्व अनुषंगिक और रज- 
प्रधान तम अनुषंगिक क्रियाएं भी पू्वेवत्‌ निष्पन्न होंगी । 

५. जिस कम में ये सभी तम प्रधान होंगे, वह क्रिया तामस 

होगी । और जिसमें तम प्रधान सत्व अनुषंगिक हो तथा तम 
प्रधान रज अनुपंगिक हो, उत्हें इन्हीं नामों से कहा गया है । 


विद्यामार्गं 


श्रावरयक संकेत--इस प्रकरण में देवताओं के नो गुटों को 
विशिष्ट दृष्टि से चार गुटों में विभक्‍त किया गया हैँ । कमेभमि, 
अष्टौदेवयोनि, अंतरालय तथा स्वर्ग इन चार गुटों का एक गुट 
बनाया गया हे, जिसका नाम आणव तथा विषय रखा गया 
हैं। केलास वेक्‌ंठ सत्यलोक तथा क्षीराब्धि इन दो गुटों का 
एक गुट बनाकर उसका नाम महाणव तथा इन्द्रिय रखा गया हैं । 

भरवगुट का ज्ञाक्तेय तथा अंत:करण नाम रखा गया हैं । 
विश्व और माया इन दो गुटों का एक गुट बनाकर उसका नाम 
शांभव रखा गया है । इस गुट के पृथक्‌-पृथक्‌ दो नाम भी हैं। 
विश्व का देह तथा चेतन्य का विदेह। विषय, इन्द्रिय, अंत:करण, 
देह तथा विदेह इन नामों की यह विशेषता हैँ कि ये नाम देवता, 
उनकी पिडस्था, मल तथा फलियों के लिये प्रयुक्त किये हें। 

विद्यामार्ग का प्रकरणबश्--दायंबा ने भगवान्‌ श्रीचक्रधर 
से कहा--“प्रभो ! एकवार हमारे प्रान्त में अकाल पड़ गया था। 
अतः हम तेरह महाजन मिलकर तेलंग प्रान्त में चले गये थे। 
हमने अपने एक साथी को गोरख बनाकर जब ग्राम निवासियों 
को यह बात सुनाई, तो लोगों ने श्रद्धा के कारण हमारे साथी 
गोरख का तथा हमारा बहुत स्वागत किया । इस प्रकार प्रतिदिन 
हमें मिष्टान्‍न्न भोजन और दक्षिणा मिलने लगी। दक्षिणा में आये 

रुपये हम घर खच॑ के लिए भेज देते थे। कई दिनों तक यही कार्ये- 
क्रम चलता रहा। अन्त में सुकाल हो जाने पर हम अपने प्रान्त 
में लोट आए। संसार में “मनृष्य जिस वस्तु की अभिलाषा करता 
है, वह उसे मिल जाती है ।” 
यह सुनकर श्रीचक्रधर स्वामी ने कहा--“दायंबा ! संसार 
में तो अंश की चाहना करने वालों को सम्पूर्ण की प्राप्ति होती 
हैं । यह कहकर भगवान्‌ ने विद्यामार्ग प्रकरण का निरूपण किया। 
प्रकरण संबंध--यूगधर्म के अन्तिम सूत्र में ब्रह्मविद्या से 
ईद्वर प्राप्त होता है, यह कहा गया है। अतः ईश्वर तथा 
देवताओं की विद्या बतलाने के लिये युगधर्म के आगे विद्यामार्गे 
प्रकरण लिखा गया हे । 
विद्यामाग प्रकरण का सारांश--इस प्रकरण में देवताओं 
की तथा उनकी विद्याओं की संख्या और विद्या देने का प्रकार बत- 
लाया हैं तथा देवता भक्ति के बहिर्याग और अन्‍्तर्याग दो प्रकार 
बतलाये हें। विद्यामार्ग अन्तर्याग हैं। किसी विद्वान से देवता 
की महिमा सुनकर जेसे बहिर्यागी भक्ति करने लग जाता है और 
नाना प्रकार के कष्ट उठाता हैं, वेसे अन्तर्यागी नहीं कर सकता। 
अन्तर्याग प्राप्त होने के लिये तो विद्या-अधिकार की आवश्यकता 
होती हे, जो विद्यावंत अथवा देवता-विग्रह को भोजन खिलाने 
से निष्पन्न होता हैं । अन्तर्याग में दुःख भी नहीं उठाना पड़ता। 
.... ईदवर प्राप्ति के भी दो प्रकार बतलाये हैं। ज्ञान ईश्वर का 
बहिर्याग हैं। जो ज्ञानी पुरुषों को निहेंतुक भोजन खिलाने से 
मिलता है। प्रेम ईश्वर का अन्‍न्तर्याग है, जो ईश्वर अवतार को 
निहेंतुक भोजन खिलाने से निष्पन्न होता है । ज्ञानमार्ग में ज्ञानी 

को नाना प्रकार के कष्ट सहने पड़ते हें, कितु प्रेमी को नहीं । 
सुगमता के लिये इस प्रकरण में शांभव, शाक्तेय, महाणव 
तथा आणव इन चार गुटों में देवताओं को विभकत कर दिया हे । 
इसी प्रकार इन चारों गुटों के विदेह, देह (शांभव ), अंत:करण 
(शाक्तेय ), इन्द्रिय (महाणव ), तथा विषय (आणव ) ये नाम 
भी रख दिये हैं । देवता, उनकी पिडस्था, मल तथा फलियों को 
विषय कहा हैं। इसी प्रकार सभी नामों में देवता, उनकी पिडस्था 
मल तथा फलियों का अन्‍्तर्भाव है। सूत्र-- 
विद्याश्रों की संख्या-- 
एक विद्या ।१। दोन विद्या ।२। श्राठ विद्या ।३॥ 
सवावो लक्ष नव कोडी विद्या ।४। बाहात्तर कोडी 
विद्या ।५। 
ग्रथं--विद्या एक हैं। विद्याएं दो हैं। विद्याएं आठ हें। 
विद्याएं नौ करोड़ एक लाख पच्चीस हजार हें । विद्याएं बहात्त र 
करोड़ हैं । सूत्र-- 
विद्या्नों के नाम-- 
एक विद्या ते ब्रह्म विद्या । ६। द्विधा शांभव ।७। श्रष्ट धा 
शाक्तेय ।८। सवाबो लक्ष नव कोडी सहाणव ।६। बाहा- 
त्तर कोडी श्राणव ।१०। 
भ्रथं---एक विद्या ईश्वर की ब्रह्म विद्या है। दो विद्याएं शांभव 
अर्थात्‌ विश्व और चेतन्य देवता की हैँ । आठ विद्याएं शाक्‍्तेयों 
की हें । शाक्तेय यह नाम भरव दवताओं का है । नौ करोड़ एक 
लाख पचीस हजार विद्याएं महाणवों की हें । महाणव यह नाम 

कलास, वकुठ, सत्यलोक तथा क्षीराब्धि की देवताओं का है । 
बहात्तर करोड़ विद्याएं आणवों की हैं । आणव यह नाम कमंभूमि 
अष्टौदेवयोनि, अंतरालय और स्वगग की देवताओं का हैं। सूत्र- 


विद्या-संचार की विधि-- 


विषयाधार वेध ।११। इन्द्रियाधार बेध ।१२। 
ग्रंत:ःकरणाधार वेध ।१३। देहाधार वेध ।१४। विदेहा- 
धार बेध ।१५। केवव्ठाधार वेध ।१६। 


अ्रथ---विषय नाम की देवताएं विषय नामक अपने मल के 
आधार अपनी.विद्या का संचार करती हैँ । विषय यह नाम आणव 
देवता तथा उनके मल और पिडस्थाओं का हैं। इन्द्रिय नाम की 
देवताएं इन्द्रिय नामक अपने मल के आधार अपनी विद्या का 
संचार करती हें। इन्द्रिय यह नाम महाणव देवता तथा उनके 
मल और पिंडस्थाओं का हैं । अंतःकरण नाम की दंवताएं अंत:- 
करण नामक अपने मल के आधार अपनी विद्या का संचार करती 
हैं । अंत:क रण यह नाम शाक्तेय देवता तथा उनके मल और 
पिडस्थाओं का है । देह नाम की देवता देह नामक अपने मल के 
आधार अपनी विद्या का संचार करती हैं| देह यह नाम विश्व 
देवता तथा उसके मल और पिडस्थाओं का हैं। विदेह नाम की 
देवता विदेह नामक अपने मल के आधार अपनी विद्या का संचार 
करती है। विदेह यह नाम चेतन्य देवता तथा उसके आद्यमलु 
और संलग्न का है । केवल ईश्वर केवल जीवस्वरूप में अपनी प्रेम 
शक्ति का संचार करते हैं। सूत्र-- 

विद्याश्रों से फल-प्राप्ति-- 

विषयवेधें विषयांचो प्राप्ति ।१७: इन्द्रियवेधें 
इन्द्रियांची प्राप्ति ।९७। श्रंतःकरणवेधें श्रंतःकरणाची 
प्राप्ति ११९। देहवेधें देहाची प्राप्ति ।१२०। विदेहवेधें 
विदेहाची प्राप्ति ।२१। केवव्टवेधें केवल्याची प्राप्ति 4२२। 


श्रथं--विषय नामक पिडस्थाओं की भक्ति करने से ,विषय 
नामक ब्रह्मांडस्थाओं की प्राप्तितथा सुख फल मिलते हें। इन्द्रिय 
नामक पिंडस्थाओं की भक्ति करने से इन्द्रिय नाम की ब्रह्मां- 
डस्थाओं की प्राप्ति तथा सुखफल मिलते हें । अंतः:करण नामक 
पिडस्थाओं की भक्ति से अंत:करण नाम की ब्रह्मांडस्थाओं की 
प्राप्तितथा सुखफल मिलते हैँ | देह नामक पिडस्था की भक्ति से 
देह नाम की ब्रह्मांडस्था की प्राप्ति तथा सुख फल मिलते हैं। विदेह 
नामक संलग्न की भक्ति से विदेह नाम की चिज्जड़ माया के स्व- 
रूप की प्राप्ति तथा सुखफल मिलते हें । केवल ईश्वर अवतार 
की भक्ति से ईश्वर के केवल्य स्वरूप की तथा उसके शाश्वत 
आनंद की प्राप्ति होती है । 

भाष्य--इस प्रकरण के सूत्रों में एक से पांच तक विद्याओं 
की संख्या, छह से दस तक विद्याओं के तथा देवताओं के नाम, 
ग्यारह से सोलह तक विद्याओं की संचार-विधि, तथा सत्रह से 
बाईस तक विद्याओं से प्राप्त होनेवाले फल बतलाये हैं । देवताओं 
के बहिर्याग और अन्‍्तर्याग के आचरण से देवता-भक्‍तों को सुख 
फल मिलता हें । ब्रह्म विद्या, शांभव आदि ये नाम साथंक हैं। 
साधन अवस्था में विश्व और माया के साधकों की प्रतीति, सुख 

और स्थिति में समानता होने से तथा साध्य अवस्था में फलियों 
को अधिक दुःख न होने से विश्वदेवता को भी शांभव कहा गया 
हैं । शांभव नाम प्राप्त हो जाने पर भी विश्व और माया में परस्पर 
भेद है, अत: माया को शुद्ध शांभव और विश्व को समल शांभव 
कहते हैं । इसी प्रकार विश्व देवता का साधक पिडस्था की उपा- 
सना करके ब्रह्मांडस्था की मूर्ति को प्राप्त होता है और सुख के साथ 
कुछ दुःख भी भोगता हू, किन्तु चेतन्य विद्यावंत संलग्न की उपा- 
सना में सुखानुभव करता हैं और चिज्जड़ मायाउ्वरूप को प्राप्त 
करता हैं । यद्यपि देवताएं विद्या का संचार मल के आधार 
करती हैँ, तथापि देवताओं की प्राप्ति तथा सुखफल पिंडस्थाओं 
के कारण ही प्राप्त होते हैं, मल के कारण नहीं | जीव को विद्या 
अधिकार प्राप्त होने पर भी यदि पिंडस्था कुछ कम हों, तो देवता 
उसे विद्या नहीं देती । शरीर का कोई अंग-भंग हो जाए, तो उस 
अंग की पिडस्थाएं ब्रह्मांडस्था में चली जाती हैं । सूत्रपाठ में 
अविद्या युक्त जीव को तथा मायास्वरूप यक्‍त ईइ्वरस्वरूप को 
केवल कहा गया हैं । अविद्या रहित जीव को कंवल्य कहा हैं तथा 
मायास्वरूप रहित ईश्वरस्वरूप को परकवल्य कहा है। 


संहार (प्रलय) 


संहार का प्रकरणवद्--गलनिबा के पास ही भगवान्‌ श्री- 
चक्रधर जी अपने भक्त जनों के साथ निवास कर रहे थे। भग- 
वान्‌ ने परसनायक नामक भक्त को स्थित्यानंद प्रदान किया । 
जब सब भक्त भगवान्‌ के पास आकर बंठे, तो उनमें परसनायक 

नहीं थे। श्रीचक्रधर स्वामी ने कहा कि परसनायक नहीं दीखते । 
भक्‍त जनों ने कहा--“वह सो रहे हें ।” भगवान्‌ ने कहा-- 
“उन्हें उठा लाओ।” जो भकक्‍त उठाने गये, उन्होंने वापस 
आकर कहा---“भगवन्‌ ! परसनायक तो मर गये ।” यह सुनकर 
भगवान्‌ ने कहा-“तब आप लोग चुपचाप क्‍यों बठे हें ?” संसार 
में मृत्यु के पश्चात्‌ जेसे सगे-संबंधीऔर मां-बहिनें करती हें, बसे 
करो।” इतना सुनते ही सब भक्त रोने लगे। दायंबा तो अति ऊंचे 
स्वर से मेरे परसेया, परसनायका, परसोबा, तुम हमें छोड़ कर 
कहां चले गये हो ? यह तुम्हारा डंडा, फोली, लोटा आदि सामान 
अब कौन संभालेगा ? यह कहकर अति तार-स्वर से रोने लगे । 

इस प्रकार हाहाकार और करुण शब्दों द्वारा दुःख प्रगट 
करके जब भक्त जन रो रहे थे तब भगवान्‌ ने कहा--“अरे, 
भाई अब रोते ही रहोगे या अन्तिम संस्कार का भी कोई प्रबंध 
करोगे ? ” तब नागदेव ओर कुछ भक्त जन जाकर गलनिबा 
गांव से लकड़ियां ले आये । चिता बनाई गई। डोली त॑यार हो 
जाने पर मतक को चार आदमियों ने कंधों पर उठाया और 
इयमशान की ओर चल पड़े। दायंबा ने आग ले ली। मृतक 
परसनायक को चिता पर लिटाया गया। उत्थान पिंड रख कर 
पानी की धार छोड़ी गई और मुर्दे के पांवों की ओर घट 
फोड़ने पर चिता में आग दे दी गई। वापस आकर वट- 
वृक्ष के नीचे आंगन में आंसन पर भगवान्‌ के बेठ जाने पर 
सब लोग भी बेठ गये । उस समय दुःखित भक्तों के प्रति भग- 
वान्‌ श्रीचक्रधर जी ने कहा--“दुःख नहीं करना चाहिये । दुःख 
से पाप होता हैं और पाप से नरक । यह प्रपंच मिथ्या है, नाश- 

वान्‌ है। जो स्थल प्रयंच दृष्टिगोचर होता हैँ, उसका नाश हो 
जाता हैं ।” 

इस प्रकार संहार प्रकरण का भगवान्‌ ने उपदेश किया । 
इधर तो भकत जन रो रहे थे और उधर चिता में आग 
की गर्मी से परसनायक, जो वस्तृत: मरे नहीं थे, केवल स्थिति के 
प्रभाव से मृतक जेंसे हो गये थे, उठकर बंठ गये। सिरहाने में 
रखे पिड को खाकर वह भी चुपचाप भक्तों में आ बैठे और रोने 
लगे। 

जब श्रीचक्रधर स्वामी ने भक्त जनों से पूछा कि आप लोग 
क्यों रो रहे हैं, तो उन्होंने कहा कि परसनायक की अचानक 
मृत्यु हो जाने से हम रो रहे हें । भगवान्‌ ने परसनायक की ओर 
देखकर पूछा “परसनायक ! तुम क्यों रो रहे हो ? ” उसने कहा- 
“जी जी ! ये सब रो रहे हैं, अतः में भी रो रहा हूं ।” यह सुनकर 
भगवान्‌ मुस्कराए ओर सब लोगों ने रोना बंद किया। 

संहार का प्रकरण संबंध---असतिपरि के अनुसार आचरण 
करनेवालों ने तो मुक्ति प्राप्त कर ली। परन्तु दूसरे जीव प्रमाद 
के कारण आवागमन के फेर में पड़े रहते हें । उनके लिये संहार 
होता हैं । अत: असतिपरि के आगे संहार लिखा है । 

देवताफलू अनित्य हैं, यह बतलाने के लिये विद्यामाग के आगे 
संहार लिखा हैं । 

संहार प्रकरण का सारांश--संहार के तीन प्रकार बतलाये 
हैं। महासंहार उसे कहते हैं, जिसमें सब ब्रह्मांडों का नाश 
होता है । उसमें स्थल, सूक्ष्म (मल) सभी प्रकार के प्रपंच का 
नाश होता है। देवता की ब्रह्मांडस्थाएं, विग्रह, पिडस्थाएं, सामथ्यें 

तथा बोलगनियां सभी अपने अव्यक्त कारण स्वरूप में लीन हो 
जाते हैं । जीव सभी कमंफलों से निकालकर माया के तम स्वरूप 
में पहुंचाये जाते हें । माया के अव्यक्त स्वरूप से समय-समय पर 
चौदह विभाग होते हें । मायापुर के लिये विभकत होने वाली 
जड़, अजड़ तथा चिज्जड़, विज्ञान-मूर्ति के लिये विभकक्‍त होने 
वाली जड़, अजड़ तथा चिज्जड़ और सृष्टि व्यापार के लिये 
विभकत हुई जड़, अजड़ एवं चिज्जड़ (फलस्थ ) इस प्रकार ये माया 
के € विभाग हूं। स्थानापति माया १०, नित्य ११, अवगला १२, 
वोलगनी १३ और चौदहवां विभाग माया का संलग्न है । संलग्न 
को छोड़कर माया के सभी विभाग अपने अव्यक्त स्वरूप के 
आश्रित हो जाते हैं । ईश्वर के अवतार भी अपने अव्यक्त कारण : 
स्वरूप में लीन हो जाते हैं । रचना का क्रम ऊपर से नीचे की 
ओर आता है, किन्तु संहार का क्रम उससे उलट हैं, अर्थात्‌ नीचे 
से ऊपर की ओर जाता हैं । 

अवांतर संहार यह संहार का दूसरा प्रकार है । इसमें केवल 
भरव स्वरूप तक संहार (नाश ) होता ह। 

युगांतीचा संहार अर्थात्‌ चार यूगों के पश्चात्‌ होने वाला 
संहार यह संहार का तीसरा भ्रकार है, जिसमें केवल कमंभूमि 
का नाश होता है । रचना के नाश को संहार कहते हैं । यहां इस 
बात का स्मरण रंखना चाहिये कि गीता के वक्‍ता भगवान्‌ 
श्रीकृष्ण जी को और ब्रह्मविद्या के वक्‍ता भगवान्‌ श्रीचक्रधर जी 
को पुराणों का वह मत मान्य नहीं जिसमें सृष्टि का कर्ता ब्रह्मा, 
पालक विष्णु और संहारक महादेव माने गये हैं। शास्त्रदृष्ट्या 
अष्टधा प्रकृति अर्थात्‌ पांच महाभूत और तीन गुणों का मूल 

अव्यक्त कारण स्वरूप भरव देवता हैं, जिनकी स्वरूप, अवधि 
में ब्रह्मा आदि जा ही नहीं सकते, फिर करना धरना तो दूर रहा। 
अतः सर्वश्रेष्ठ देवता माया ही सृष्टि की रचना और संहार ईरव- 
रीय आज्ञा से करती हैं। 


परमेश्वर प्रवृत्ति माया सृष्टि संहार करी ।१। 


दब्दार्थं--परमेश्वर--त््यंश ईश्वर स्वरूप की, प्रवृत्ति- 
इच्छासे, माया-चेतन्य देवता, सृष्टि-रचना. संहार-नाश, करी- 
करती है । 

भावार्थ--निराकार परमेश्वर की इच्छा से माया रचना 
तथा संहार करती हँ। इस सूत्र में परमेश्वर ज्यंश ईह्वरस्वरूप 
को कहा गया है । ईश्वर अवतार को भी परमेश्वर कहते हैं । 
जहां पर ब्रह्म, माया तथा ईश्वर ये तीन स्वरूप हों, उसे त्र्यंश 
कहते हैं । उसी में संहार, संसरण तथा उद्धरण की तीन इच्छाएं 
उत्पन्न होती हैं। ईश्वर में ऐश्वयं आदि धर्म माया के संबंध से 
रहते हैं । 

: प्रवृत्ति अर्थात्‌ वह इच्छा, जो किसी की प्रेरणा के बिना ही 
उत्पन्न होती है । माया आदि कोई भी देवता स्वयं त्यंश ईश्वर 
की प्रवृत्ति को जान नहीं सकती । अत: ईश्वर स्वयं उन्हें अपनी 
प्रवुत्ति का ज्ञान कराते हूँ । इसी प्रकार व्यक्त ईश्वर अवतार के 
मायापुर अर्थात्‌ शरीर को माया के अतिरिक्त दूसरी कोई भी 
देवता देख नहीं सकती । क्‍योंकि “नीचा ऊचेते देखें नाहों।” 
(सूत्रपाठ ) अर्थात्‌ छोटी देवता बड़ी देवता को देख नहीं सकती । 
इसलिये ईश्वर अवतार यह इच्छा करते हूँ कि “हमारे मायापुर 

तथा मनोधम को सभी देवताएं देख तथा जान सके ।” क्योंकि 
यदि देवताएं मायापुर को देख नहीं सकेगी, तो वोलगनियां बनकर 
सेवा न कर सकेंगी। इससे ब्रह्मांड के अन्तर्गत होने वाले सभी काम 
ठप्प हो जायेंगे । परमेश्वर अवतार की प्रवृत्ति के कारण ही सब 
देवताएं मायापुर को देख सकती हैं । 

सृष्टि अर्थात्‌ सुजन, जिसमें जीव, देवता और प्रप॑च को 
स्थूल रूप में लाया गया हो, उसे सृष्टि कहते हैँ । सृष्टि रचना में 
दस कारण होते हूँ | स्व प्रथम (१) त्यंश ईश्वर की इच्छा । 
(२) माया का व्यापार । (३) जीवों की मल रचना। (४) 
माया द्वारा स्थल प्रपंच की रचना। (५) माया द्वारा चतुविध 
कर्मफलों की रचना | (६) सुख-दु:खों का प्रणव । (७) देवता 
के अवतार। (८५) देवता के साधन। (६) ईश्वर के अवतार 
तथा (१०) जीवोद्ध रण । 

इस दस प्रकार की रचना के नाश को संहार कहते हैं। 
“संहरतीति संहार :” अर्थात्‌ कष्ट पहुंचाए बिना सम्यक्‌ प्रकार 
से कर्मफलों में से जीवों के निकालने की प्रक्रिया को संहार 
कहते हैं। जेसे योगी लोग बेठे बिठाये योगाग्नि द्वारा अपने शरीर 
को भस्म कर डालते हैं, वेसे माया सामर्थ्य से यूगाग्नि तथा प्रल- 
याग्नि के प्रकट होते.ही संहार हो जाता हैं । 


विषय इन्द्रयों विलया जाए ।२। 


दहब्दाथ--विषय--चा र स्थानों की देवताओं के मल, इद्रयीं--- 
ब्रह्मा आदि चार स्थानों की देवताओं के मलों में, विलया--- 
विलीन, जाए--जाते हैं (होते हें) । 

भावार्थ--विषय नामक मल इन्द्रिय नाम के मलों में विलीन 
होते हैं । कमंभमि से स्वर्ग तक के चार स्थानों की देवता, उनके 
पिंडस्था, मल और फलियों को विषय कहा गया हैं, क्योंकि 
ये विषयाराम हैं । इनमें स्त्री-पुरुष देवताओं के युगल होते हें । 
इनमें शारीरिक भोग कम हू, परंतु प्रणय-भावना अधिक हे। 
देवता अपने सुख में तथा फलिये बाह्य उपभोगों में मग्न रहते 
_ हैं। फलियों की जड़ पदार्थ तथा चेतन पदार्थों में अतीव 
ममता होती हैं । जेसे वशिष्ठदेव जी इन्द्र देवता के विद्यावंत थे, 
परन्तु फिर भी उनकी चेतनपदाथ अर्थात्‌ पत्रों में अतीव ममता 
थी तथा भगवान्‌ श्रीचक्रधर जी के शिष्य रामदेव जी को देवता 
की विद्या प्राप्त थी, परन्तु खाने-पीने के जड़ पदार्थों में उनकी 
अति ममता थी | स्वर्ग के फलिये परमाणु के आधार, गंधवों के 
फलिये तीन परमाणुओं के आधार, अष्टोदेवयोनि के फलिये पांच 
परमाणुओं के आधार और कमंभूमि के फलिये नौ परमाणुओं के 
आधार देखते हैं । ः 

कंलास से क्षीराब्धि तक की देवताएं, उनके पिडस्थाएं, मल 
तथा फलियों को इन्द्रिय कहा है। इन्द्रिय अर्थात्‌ पदार्थ का परिज्ञान 
करानेवाली वस्तु । ये इच्छा होने पर प्रत्यक्ष पदार्थ का उपभोग न 
करके भी केवल इन्द्रियों के द्वारा रसास्वाद ले सकते हैं, अत: इन्हें 
इन्द्रिय कहा हैं। पांच ज्ञान इन्द्रियों को भी इसीलिये इन्द्रिय कहा 
गया है। उनके द्वारा पदार्थ का ज्ञान होता है । इनके फलियों को 
देह आदि किसी पदार्थ की ममता नहीं होती । 

ये मल के आधार देखते हें। यहां पर भी स्त्रियां हें, परन्तु 
यहां भोग उपभोग आदि नहीं हैं । विलय अर्थात्‌ किसी वस्तु का 

अत्यंत अभाव । जैसे दीपक के बुर जाने पर प्रकाश का अभाव 
हो जाता है। सूत्र-- 


इन्द्रिय श्रंतःकरणीं विलया जाए ।३॥ 


शब्दार्थ--इन्द्रिय--ब्रह्मा आदि से क्षीराब्धि तक की देव- 
ताओं के मल, अंतःक रणीं--भरव देवताओं के मलों में, विलया 
जाए--विलीन होते हें । 
भावार्थ---इन्द्रिय नामक मल अंतःकरण नामक मलों में 
विलीन हो जाते हें--अर्थात्‌ नष्ट हो जाते हैं । इस वचन में 
कार्य-का रण बतलाने के लिये इन्द्रिय शब्द का पुनः प्रयोग किया 
हैं । जो पहिले हो वह कारण, जो पश्चात्‌ हो वह काये होता है। 
उच्चादि क्रम से मल रचना होती हैँ। अर्थात्‌ चेतन्य देवता 
द्वारा आयमल प्रकाशित हो जाने पर जीव सबसे पहले विश्व 
देवता का मल रचता हैं। उसके पश्चात्‌ भेरव, क्षीराब्धि 
आदि से लेकर कमंभूमि तक की देवताओं के मल रचता है । 
विश्व से भेरवों का मल आठणगुना मोटा होता है। भेरवों 
से क्षीराव्धि का और यही क्रम कर्मभूमि तक चलता है। संहार 
नीचादि क्रम से होता हैँ। कमंभूमि के मल अष्टौदेवयोनि से आठ- 
गुना स्थल होते हैं। उनकी स्थूलता टूटकर आठ टूकड़ों में बंट 
जाती हैँ । अतः वे अष्टोदेवयोनि के मलों के समान हो जाते हैं । 
सूत्रों में जो यह क्रम आया हे “कर्मभूमि के मल अष्टोौदेवयोनि के 
मलों में विलीन होते हैं” इसका केवल यही अर्थ है कि नीचे के 
मलों के आठ आठ टुकड़े हो जाने पर उनकी पूर्वस्थिति नहीं रहती 
वे ऊपर के मलों के समान सूक्ष्म हो जाते हें। इसी का नाम 

विलय है। यहां पर ज्ञान सदृशता के कारण क्षीराब्धि के फलियों 
को भी इन्द्रिय नाम दिया गया है । आठों भेरव देवताएं, उनकी 
पिडस्थाएं, मल तथा फलियों को अंतःकरण कहा हैं, क्योंकि इनके 
फलिये अंतःकरण में जिस पदार्थ का चितन करते हें, उसका 
रसास्वाद उन्हें प्राप्त हो जाता है। अंतःकरण के द्वारा रसास्वाद 
लेने वाले को अंतःक रण कहा गया है । सूत्र-- 


अंतःकरण देहीं विलया जाए ।४। 


दाब्दा्थें--अंत:करण--अंत:क रण नामक भेरव देवताओं 
के मल, देहीं-देह नामक विश्वदेवता के मलमें, विलया जाए-- 
विलीन होते हें । 

भावाथं--अंत:करण नामक मल देह नामक मल में लय हो 
जाते हैं । सूत्र में अंतःकरण शब्द का पुन: प्रयोग कार्य-का रण भाव 
स्पष्ट करने के लिये किया हूँ । क्‍योंकि कार्य कारण में विलीन हो 
जाता हैं । जसे वन में आग लग जाने पर छोटी-मोटी सब वस्तुएं 
एक साथ जलने लग जाती हूं, वेसे जहां के तहां सब मलों का 
नाश एक ही समय में होता हे। विश्व देवता की मूर्ति का 
निर्माण सबसे पूर्व हुआ हे,अत: उसका देह सब देहों का आदि है । 
विश्वदेवता, उसकी पिडस्था, मल तथा फलिये को देह कहा है । 
लत 


देह विदेहों विलया जाए।५॥। 


दाब्दार्थ--देह--देह नामक विश्वदेवता का मल, विदेही-- 
विदेह नामक चेतन्य माया के मल में अर्थात्‌ आद्यमल में, 

विलया जाए--लय होता है । 

भावाथं--देह नामक मल विदेह नामक मल में लय होता 
है। जैसे सौ पत्ते एक साथ छिंद गये दीखते हें, परन्तु वस्तुतः 
उनमें भी सूई एक के पश्चात्‌ दूसरे को छेदती है, किन्तु वह कार्य 
इतना जल्दी हो जाता हैं कि उसका क्रम दीखता नहीं । वेसे ही 
मलों का नाश एक ही समय में यथाक्रम होता हे। अंत में कार्य 
प्रपंच अपने कारण प्रप॑च में विलीन हो जाता हैं । सूत्र-- 


बिदेह तें नित्य ।६॥ 


दाब्दा्थे--विदेह--विदेह नामक माया का मल, तें--वह, 
नित्य---अर्थात्‌ दूसरे मलों की अपेक्षा इसके नाश में समय 
अधिक लगता है । वस्तुत: यहां नित्य शब्द का अर्थ सदा रहने 
वाला नहीं हे । 

भावाथं--वह विदेह मल नित्य है। यहां नित्य शब्द के प्रयोग 
का इतना ही तात्पर्य है कि उसके नाश में समय अधिक लगता हैं। 
जैसे गीली और सूखी लकड़ी के जलने में समय ज्यादा और कम 
लगता है, वेसे आद्यमल तथा दूसरे मलों के नाश में समय अधिक 
तथा कम लगता है । जैसे किसी बतेन को गरम करने पर उसमें 
का धब्बारूपी कलंक दिखाई देने लगता हें,वैसे जीवस्वरूपगत दोष 
माया सामथ्य से प्रकट हो जाता है, जिसे आद्यमल नाम से कहा 
गया है । वस्तृत: आद्यमल चेतन्य माया का अंश नहीं हैं। उसका 
अंश तो नित्य होता है और यह अनित्य है। सृष्टि के आरंभ में जीव 
के पास माया का सामथ्य होता है। जैसे रेशम का कीड़ा अपने 
ऊपर जाल बृनकर स्वयं उसमें फंस जाता हैँ, वसे जीव में किसी 

मल के रचने की वासना पंदा होते ही सामरथ्य उस पर उस 
मल का जाल सा तान देता है और जीव उस मल से अपने को 
वही देवता समझ कर दूसरा मर रचने की वासना करता है। 
इस प्रकार वह विश्व से लेकर कमंभमि तक इक्यासी करोड़ एक 
लाख पचीस हजार नों मलों (सूक्ष्म प्रपंच) की रचना करता हे, 
. जिससे जीवस्वरूप का विकास संकुचित हो जाता हें और वह 
नाना प्रकार के निम्नकोटि के कर्म करने में प्रवृत्त हो जाता है । 
इन्हीं मलों को देखकर देवता उसे जीव कहने लगती है और उसे 
गुभाशुभ कम भगवाती हें। जेसे जीव मल और कर्म स्वयं करता 
है, वेसे अपरोक्ष में कर्मों का तथा सामान्‍्यज्ञान में मलों का नाश 
भी कर सकता है। 


कार्य श्रविद्या कारण श्रविद्येचां ठाइं बिलया जाए ॥७। 


दब्दाथं--कार्य--कार्यरूप, अविद्या--मल, कारण-- 
कारणरूप, अविद्येचांठाइं--मल में, विलया जाए--लय 
होते हैं । 

भावाथ--कार्य मल कारण मलों में विलीन हो जाते हैं। 
सूत्र में अविद्या मल को कहा है। पूव के सूत्रों में एक गुट की 
देवताओं के कार मलों का दूसरे गुट की देवताओं के कारण मलों 
में नाश होना बतलाया हे और इस सूत्र में गुटों के अन्तर्गत छोटी 
देवताओं के कार्य मलों का बड़ी देवताओं के कारण मलों में नाश 
होना बतलाया है| देवता और मल का एक वर्ण होने के कारण 
वह अपने मल को देखकर उसे ही जीव कहती है । सूक्ष्म प्रपंच 
को मल कहा है। जीवस्वरूप की सूक्ष्मता के कारण उसे 

माया आदि कोई भी देवता देख नहीं सकती । अतः माया 
अविद्याधार और दूसरी देवताएं मछाधार जीव को देखती 
हैं । जैसे पिता कारण और पूत्र कार्य है, वेसे माया निमित्त 
कारण तथा जीव काय हें, क्‍योंकि माया के प्रयत्न से ही जीवों 
को सभी ने किसी न किसी आधार से देखा है । 

इसी प्रकार जीव निमित्त कारण है और प्रपंच उसका काय | 
क्योंकि जीव ही प्रपंच को कायरूप में लाया हे । सूत्र-- 


कार्य कारणीं बिलया जाए ।॥८। 


दब्दार्थ---का्य--कार्य,, कारणीं--कारणस्वरूप में, 
विलया जाए--विलीन होते है । 

भावार्थे--काय कारणों में विलीन होते हेँ। इस सूत्र में 
देवता और ईश्वर के कार्यों का कारणों में विलीन होना बतलाया 
हैं। जेसे कार्य मल कारण मलों में लय होते हैं, वेसे देवताओं 
के कार्य विग्रह, पिडस्थाएं तथा सामथ्य अपने कारण रूप 
ब्रह्मांडस्थाओं में विलीन होते हैं । इसी प्रकार परमेश्वर के काय- 
रूप अवतार अपने का रणरूप निराकार स्वरूप में लय हो जाते 
हैं । कारण से काय की उत्पत्ति होती है । सूत्र-- 

एक नित्यवर्ग एक श्रनित्यवर्ग ।९। 

दब्दा्थे--एक, नित्य वर्ग--नाश न होनेवाली श्रेणी हैं, 
एक, अनित्यवगे--नाश होने वाली श्रेणी है । 

भावाथें---एक नित्य वर्ग हें और दूसरा अनित्य वर्ग है । 
नित्य और अनित्य इन दो श्रेणियों में पदार्थों को विभक्‍त किया 
गया है। नित्य अर्थात्‌ जिसका त्रिकाल में भी नाश न हो | अनित्य 

नित्यवर्गोीं जीव देवता परमेश्वर उरेति ।१०। 


दब्दार्थं--नित्यवर्गी--नित्य श्रेणी में, जीव--आत्मा, 
देवता--शक्तियां, परमेश्वर--ईदव र, उरेति--शेष रहते हैं । 
भावार्थ--नित्यवर्ग के जीव, देवता और परमेश्वर ये तीन 
पदार्थ हैं । इन तीनों में से जीव केवल अपने स्वरूप से शेष रहता 
है । क्योंकि संहार में जीवों के मलों का नाश हो जाग है और 
तमस्वरूप में जीवों का शरीर नहीं होता. अतः पिडस्था 
तथा इन्द्रियों के सामथ्य वहां नहीं होते। ईश्वर तो सदा ही 
विद्यमान रहता है । उसे आकार शून्य साकार माना है । देवता 
अपने कारण स्वरूप में पंच प्रकारों सहित रहती हैं। क्योंकि 
संहार में प्रपंच क। नाश हो जाने से उसके संबंध से होने वाले 
खेद, आह्वाद देवताओं को वहां नहीं होते । सूत्र-- 


अ्रनित्यवर्गी श्रनादि श्रविद्या कमेलेप उरेति ॥११। 


हब्दार्थं---अनित्यवर्गी--अनित्यवर्ग में, अनादि---जिसका 
आदि न हो, अविद्या--महाणंव अविद्या, कमंलेप--कर्मों के 
चिन्ह, उरेति--शेष रहते हैं । 

भावाथें--अनित्यवग्ग में अनादि अविद्या और कमंलेप ये दो 
शेष रहते हैं । 

अनित्यवर्गीय अनादि अविद्या और कमंलेप ये दोनों जीव 
स्वरूप आश्रित ही रहते हें, क्योंकि अविद्या जीवस्वरूप में पानी 
में स्‍्थाही के समान मिली हुई है. और कमलेप अविद्या पर लगे 


संहार ५्भ 


होते हैं । संहार में मलों के समान कर्मों का नाश नहीं होता। 
क्योंकि वे जीवों को भोगने होते हैं और कमलेप न होने पर 
देवता कर्म भुगवा नहीं सकतीं। कर्मों का नाश भोगने से होता 
हैं तथा विशेष ज्ञान प्राप्त होने पर अविद्या का नाश परमेश्वर 
अवतार करते हैं । अत: अनित्य होने पर भी संहार में अविद्या 
और कमंलेप दोनों शेष रहते हें। सूत्र-- 


श्रनादि श्रविद्या कमलेपयुक्त जीव माया स्वरूपी श्रसत । १२ 


दब्दाथं---अनादि--जिसका आदि न हो, अविद्या--महा- 
रणव अविद्या, कमलेपयुक्त--कर्मों के चिन्हों सहित, जीव--- 
आत्मा, माया स्वरूपी--चेतन्य के तमस्वरूप में, असत-- 
रहते हें । 

भावार्थ--संहार हो जाने पर अविद्या तथा कर्मलपों से युक्त 
जीव माया के तमस्वरूप में रहते हें । संहार होने से पूर्व जीवों 
को चतुविध कर्मफलों से निकाल कर माया के तमस्वरूप में 
पहुंचा दिया जाता है । माया के बिना दूसरी देवताएं अविद्या को 
देख नहीं सकतीं और कमंलेप अविद्या आधार होते हैं। अतः 
माया कमंलेप को मल पर प्रकाशित करके जिसका उसको दिखा 
देती हैं। तब देवताएँ अपना कर्मफल जीव को भृगवाती हैं। 

देवता स्वरूपीं स्थिता होति ।१३। 

दब्दार्थ--देवता--देवताएं, स्वरूपी--कारण स्वरूप में, 

स्थिता--स्थित, होति--हो जाती हैं । 


भावार्थ--देवता अपने स्वरूप आश्वित हो जाती हैं। इस 
सूत्र में वोलगनी और ब्रह्मांडस्था इन दो देवला विभागों का 

उल्लेख हैं । ये दोनों देवता विभाग भी संहार के समय अपने 
निराकार कारण स्वरूप आश्रित हो जाते हैं। सूत्र-- 


यापरी प्रपंच संहारे ।१४। 

दब्दार्थं--यापरी--इस प्रकार, प्रपंच--स्थूल, सूक्ष्म प्रपंच 
का, संहा रे--संहा र होता हैं । 

भावा्थ--संहार के समय सबसे प्रथम जीवों को दु:ःख-सुख 
रूप कर्मफलों से निकाल कर तमस्वरूप में पहुंचा दिया जाता 
हैं । उसके पद्चात्‌ स्थल तथा सुक्ष्म प्रपंच का संहार होता है । 
सूत्र-- 

माया परमेद्वराचो प्रवत्ति वोलगें ।१५। 

दब्दा्थ--माया---चतन्य, परमेश्वराची--त्रयंश ईश्वर की, 
प्रवुत्ति--इच्छा की, वोलगे--प्रतीक्षा करती हे । 

भावथ---सृष्टि का संहार हो चुकने पर माया ईश्वर की 

इच्छा की प्रतीक्षा में रहती हे कि “मुझे सृष्टि रचना की आज्ञा 

प्रभु कब देते हें ।” माया अर्थात्‌ मोह में डालने वाली । यह जीवों 
को भुलावे में डालकर उन्हें “चंतन्यमहम्‌” यह अन्यथा ज्ञान 
रूप शब्द कहने को प्रेरित करती है, जिससे जीव जन्म-मरण के 
चक्र में पड़ जाते हें । 


संसरण (रचना) 


प्रकरणवश--श्रीचक्रधर स्वामी ने यह प्रकरण आचार्य 
श्रीनागदेव के प्रति सावखेड़ा में निरूपण किया था । 
प्रकरण संबंध---स्थूलप्रपंच का संहार हो जाने पर जीव 

कहां रहते हैं ? अथवा संहार हो चुकने पर माया ईश्वर की किस 
इच्छा की प्रतीक्षा करती है ? इन प्रहनों का उत्तर देने के लिये 
संहार के पश्चात्‌ संसरण लिखा गया हैं । 

सारांद--मूल सुष्टि रचना से पूर्व ईश्वर, जीव, देवता और 
प्रपंच ये चारों पदार्थ अनादिकाल से अव्यक्त दशा में विद्यमान 
थे । ईह्वर स्वरूप अपने आनंद में मग्न था, क्‍योंकि वह नित्यानंद 
है । यक्षिणी से लेकर माया तक सभी देवताएं अपने-अपने स्वरूप 
आश्वित थीं। माया के तमस्वरूप में अनंत जीव अव्यक्त दशा में 
भ्रान्त पड़े हुए थे। प्रपंच अर्थात्‌ पांचों महाभूत तथा तीनों गृण 
कारण रूप से भरव देवताओं के स्वरूप आश्रित थे । 

ईश्वरीय इच्छा से माया इन चारों पदार्थों को सुष्टि में लाने 
के लिये चराचर ब्रह्मांड की रचना करती है । 

करुणामय परमेश्वर में जीवों को अपना आनंद देने 
की प्रबल इच्छा उत्पन्न होती है, क्योंकि जीव सर्वाधिकारी 
होने के नाते ईश्वर के आनंद को ग्रहण कर सकते हें तथा 
अविद्या आदि बंधनों से छूटकर विशुद्ध और ईश्वरमय होकर 
उसके आनंद का उपभोग ले सकते हें। देवता नित्यबद्ध होने से 
जीवों के सदृश ईश्वरीय आनंद को ग्रहण कर ही नहीं सकतीं । 
जड़ होने से प्रपंच को सुख दुःख का अनुभव हो ही नहीं सकता। 

निरानंद स्वरूप जीवों को ईश्वर बनने का अधिकार हें, 
परन्तु वे विवश होकर तमस्वरूप में व्यथ ही पड़े रहते हैं। उनकी 
विवशता तथा असमर्थता पर दयालु परमेश्वर को दया आती 
हैं। तब वह उनके उद्धार के लिये माया द्वारा सृष्टि रचाता है । 
क्योंकि अव्यक्त दशा में जीवों का उद्धार हो नहीं सकता । 


भ्८ श्रोचक्रधरोक्‍त सू त्रपाठ 


स्थल प्रपंच की रचना माया करती है और मायादत्त 
सामथ्य से सुक्ष्म प्रपंच की रचना जीव स्वयं करते हैं । इसीका 
सवविस्तर वर्णन इस संसरण प्रकरण में आया हैँ । सूत्र-- 


माया स्वरूपीं एकदेशीं तम श्रसे ।१। 

शब्दार्थ--माया--चेतन्यमाया के, स्वरूपी--स्वरूप में, 
एकदेशी--किसी एक प्रदेश में, तम--कालिमा, असे--हे । 

भावार्थे--माया स्वरूप के एक भाग में तम है। वस्तुृत: 
माया स्वरूप का वर्ण हरित है। जसे मनृष्य के शरीर पर काला 
तिल होता है, तद्गबत्‌ माया स्वरूप में तम है । माया शब्द का अर्थ है 
मायावी । यह माया जीवों को भुलावे में डालकर उन्हें “चेतन्य 
महम्‌” इस अन्यथा ज्ञान के लिये प्रवत्त करती हे, जिसके कारण 
जीव सृष्टि में आकर चतुरविध करम्फलों में बार-बार जन्म लेते 
हैं । यद्यपि तम को एकदेशीय कहा हैं, तथापि उसकी परिगणना 
नहीं हो सकती । जेसे आंगन में कड़ाकर्कट अच्छा नहीं 
लगता, उसे बुहारकर एक ओर कोने में रखा जाता है, वेसे माया 
स्वरूप निरममित अवगला तथा नित्यनरक व्यक्त ब्रह्मांड के बाहर 
विश्व के अव्यक्त स्वरूप में बनाये गये हेँ। किन्तु माया का 
तमस्वरूप विश्व के अव्यक्त स्वरूप से भी आगे मायास्वरूप में 
विद्यमान हैं। इन दोनों के समान उसको बनाना नहीं पड़ता । 
अतः संहार में इन दोनों के समान उसका नाश भी नहीं होता । 

ईश्वर सर्वेद्रष्टा होते हुए भी नित्यनरक आदि की ओर उदा- 
सीन दृष्टि से देखते हँं--जेसे विरक्‍्त पुरुष पदार्थ सामने होने पर 
भी अनासक्ति के कारण उसकी ओर ध्यान नहीं देते । जैसे माता 

बच्चे को भूले में रखकर उसे भुला-भुलाकर प्रेम से सुला देती 
है, वेसे माया अपने तमस्वरूप में जीवों को भ्रानत दशा में रखती 
हैं । माया के हरित तथा तमस्वरूप में कोई अन्तर नहीं । दोनों में 
सभी बातें एकसी हैं, केवल वर्ण विभिन्‍न हैं। 


तमोनिमग्न जीव माया स्वरूपों श्रसत !२। 


दाब्दा्थं---तमो--तम में, निमग्न--सूख दुःख रहित, जीव- 
आत्माएं, माया स्वरूपी--चेतन्य माया के तमस्वरूप मेंआसत-- 
रहते हैं । 

भावाथे---जीव माया के तमस्वरूप में भ्रान्त होकर रहते 
हैं । जैसे समुद्र के अगाध जल में सावकाश अनेक जलचर विच- 
रते हें, वंसे तमस्वरूप में पृथक-पृथक्‌ जीव श्रान्त दशा में रहते 
हैं । यह तमस्वरूप अनंत ब्रह्मांड व्यापिनी माया के किसी एक 
प्रदेश में है और माया ईश्वर के अनंत स्वरूप में पृथ्वी-परमाणू वत्‌ 
अज्ञात सी हैं। 

जीवों को तम में उतनी अवधि तक रखा जाता है, जितनी 
अवधि तक वे सृष्टि में रहे हों। प्रत्येक जीवस्वरूप का व्याप 
सौ ब्रह्माण्ड के बराबर माना गया हैं। जीव अपने स्वरूप की 
महानता तथा ईश्वरीय आनंद अनुभव करने की योग्यता को 
जान सकें, अत: यह लिखा गया हैं। संलग्न तमस्वरूप 
में भी हरितस्वरूप के समान ही सुखानुभव करता है। क्या माता 
के स्तन काले होने पर बच्चा दूध की मिठास का अनुभव नहीं 
करता ? 

जब जीव माया के स्वरूप आश्रित रह सकते हैं, तब उन्हें 


६० श्रीचक्रध रोकत सूत्रपाठ 


अनंत ब्रह्मांडों में से निकालकर तमस्वरूप में एकत्र क्‍यों किया 
जाता है ? वे वहीं रहकर सृष्टि रचना होने पर मल रच सकते 
हैं और इससे तम में ले जाने और ब्रह्मांडों में पहुंचाने आदि 
का माया का कार्यभार भी कम हो जाता । परंतु यदि ऐसा माना 
जाता, तो “देवता स्वरूपों स्थिता होति” (सूत्रपाठ ) अर्थात्‌ संहार 
होने पर सब देवताएं अपने-अपने निराकार स्वरूप आश्रित हो 
जाती हूँ, इस भगवदुक्ति में बाधा पहुंचती, क्योंकि माया निर्मित 
अवगला, नित्यनरक तथा फलस्थ चिज्जड ये तीनों ग्पयास्वरूप, 
जिनके आश्रित जीव रहते हें,जैसे के वेसे बने रहते और इस भग- 
वदुक्ति के अनुसार माया अपने स्वरूप आश्रित न हो सकती । 
इसलिये जीवों को तमस्वरूप में पहुंचाया जाता है । सूत्र-- 


परमेश्व रप्रवत्ति माया तमोनिमग्ना जोवां चेतन्य 
महं ऐसे उपजवी ।३। 


दब्दाथ--परमेश्व र--त्यंश ईश्वर की, प्रवृत्ति--इच्छा से, 
माया--चतन्य देवता, तमो--तम में, निमग्ना--निमज्जित, 
जीवां--जीवों को, चंतन्यम्‌--चेतन्य-संलूग्न, अहम्‌--में हूं, 
ऐसे--इस प्रकार, उपजवी--कहने को लगाती है । 

भावाथथ--परमेश्वर को इच्छानुसार चेतन्य माया तमस्व- 
रूप स्थित जीवों को “में चेतन्य हुं” ऐसा कहने को विवश करती 
हैं । संलग्न चंतन्य देवता का अंश है, अतः उसे भी इस सूत्र में 
चंतन्य नाम दिया गया है। व्यंश ईश्वरस्वरूप की सृष्टि 
रचना विषयक इच्छा को जानकर माया अविलंब अपना कार्य 
आरंभ कर देती है। सर्वप्रथम वह तमस्थित जीवों तथा संलग्नों 

से“चतन्यमहम्‌” कहलवाने का कार्य करती है । जीव संलग्न को 
देख कर में चेतन्य (संलूग्न ) हं, ऐसा कहता है और संलग्न अपने 
व्यापक माया स्वरूप को देखकर स्वयं एकदेशीय होने पर भी में 
व्यापक चेतन्य देवता हूं, ऐसा कहता है। चेतन्य शब्द का अथ हे 
चेतन । माया स्वयं चेतन हें और वह जडवत्‌ मूढ जीवों में भी 
चेतनता लाती है, अतः उसे चतन्य कहा है। चेतन्यांश होने के 
कारण संलग्न भी पंच प्रकार आदि शक्तियों से सम्पन्न था, परन्तु 
माया ने सब शक्तियां छीनकर उसे जीव के सद्श्ष क्षीण-शक्ति 
बना दिया है। क्योंकि यदि ऐसा न किया जाता, तो संलूग्न किसी 
भी अवस्था में जीव के साथ न रहता और ज्ञानादि पंच प्रकारों के 
होने पर “चेतन्यमहम्‌” इस अन्यथा ज्ञान के लिये भी कभी तेयार 
न होता | जीव संलग्न के बिना पंगु तथा अंध के समान कुछ कर 
ही नहीं सकता । अत: दोनों की जोड़ी बनाई गई है, जिससे दोनों 
एक साथ रहें, “चंतन्यमहम्‌ ” कहें और मल रचना करें। 
परमेश्वर की प्रवृत्ति उत्पन्न होने में निमेष मात्र का काछ 
लगता हैँ तथा प्रवृत्ति जानने के पश्चात्‌ माया भी निमेष मात्र 
में अपना कार्य आरंभ कर देती है । ईश्वर तो सर्वे समथ है । जीवों 
से“चेतन्यमहम्‌”कहलवाना उसके लिये कुछ भी कठिन नहीं था, 
परन्तु जेसे दास-दासियां होने पर स्वामी स्वयं कुछ भी काये 
नहीं करता, उसके सभी काम उनके द्वारा होते हैं, वेसे यह कार्य 
माया ही करती है । “चंतन्यमहम्‌” कहने से जीवों को आद्यमल 
आदि लछग जाने से' ये देवताओं के वशवर्ती बन जाते हैं। यदि 
जीवो5हम्‌ ये शब्द कहलवाये जाते, तो इससे अन्यथा ज्ञान, 
आयद्यमल आदि जीवों को न लगते, क्योंकि में जीव हूं, यह कहना 

तो यथार्थ ज्ञान हैं । इसी प्रकार “विश्वमहम्‌” कहलवाने से आद्य- 
मल नहीं लग सकता था । अत: में विश्व हूं, ऐसा कहलवाया नहीं 
गया । जैसे सेवक अपने स्वामी का नाम नहीं लेते, वेसे माया 
अपने स्वामी ईश्वर का नाम नहीं लेती । अत: उसने “ईश्वरो5हम्‌ 
नहीं कहलवाया | में ईश्वर हूं, ये शब्द कहलवाने से आद्यमल 
आदि काय भी निष्पन्न नहीं हो सकते थे। इसलिये “चेतन्य 
महम्‌” कहलवाना ही उचित था । सूत्र-- 


माया जीवांतें विकरे संचरे विये प्रसवे हालवी डोचली 
उगत्ठी लोटी ।४। 


शब्दार्थे--माया--चेतन्यदेवता, जीवांतें--जीवों को, 
विकरे--विका रवान्‌ बनाती हूँ, संचरे--संचालन करती हैं 
अर्थात्‌ तम में इधर से उधर हिलाती है, प्रसवे--आधा भाग तम 
में और आधा भाग हरित में करती है, हालवी--प्रत्येक ब्रह्मांड 
के अलग-अलग करती है, डोचली-चेतन्यमहम्‌ इस पूर्व अन्यथा 
ज्ञान की पुनरक्ति करवाती हैं, उगली--हरित स्वरूप में गिरा 
देती है, लोटी--जो जिस ब्रह्मांड के थे, उन्हें उसी ब्रह्मांड में 
डाल देती है । 

भावाथें--ईइ्वरीय आज्ञानुसार माया तमस्वरूप स्थित 
जीवों को विकारवान्‌ बनाती है अर्थात्‌ जो जीव जडवत्‌ सामथ्य 
हीन भ्रान्त दशा में पड़े थे, उन्हें “चंतन्यमहम्‌'” कहलवाकर कुछ 
शक्तिशाली तथां कार्य करने योग्य बनाती हैं । जैसे दूध का विकार 
दही माना है अर्थात्‌ दूध का दहीरूप में परिवतंन हो जाता है। 
बसे जीवों की भी पूव स्थिति नहीं रहती । उनमें जो परिवत्तन होता 

हैं, उसी का नाम विकार है। 

जैसे गृह निर्माण से पूवे उसका मानचित्र बना लिया जाता 
है और उसके अनुसार पश्चात्‌ गृहरचना होती है। वैसे इस सूत्र 
में जीवों को ब्रह्मांड में भेजने का माया ने मानचित्र तेयार किया 
है, जिसके अनुसार वह रचना करती है। जिसका यथाक्रम वर्णन 
अग्रिम सूत्रों में है । 

ईद्वरीय आज्ञानुसार ब्रह्मांड के अन्तगंत होने वाले कार्यों 
को कर सकने की शक्ति देवतास्वरूप में होने पर भी वे जसे 
अपने-अपने स्वरूपाश्रित शान्त बनी रहती हें, बेसे जीवस्वरूप 
में ईश्वरमय बनने की सर्वाधिकार रूप शक्ति होने पर भी वे 
तम में निरचेष्ट पड़े रहते हैं, किन्तु ईश्वर की प्रवृत्ति (इच्छा ) 
से देवताएं शरीरधारी होकर ब्रह्मांड के कार्यो में लग जाती हैं 
यही एक प्रकार का विकार है । इसी प्रकार जीव भी माया के 
प्रयत्नों से चेतनता को प्राप्त करके सृष्टि में मल रचना आदि 
कार्यों में लग जाते हैं । यही उनका विकारवान्‌ बनना हैं। माया 
तो ईश्वर की प्रवृत्ति को जानते ही विकारवती बन जाती है । 
परन्तु जीवों को विकारवान्‌ बताने के लिये उसे कई बार 
प्रयत्न करना पड़ता है। सूत्र-- 


परमेश्वरप्रवत्ति माया-व्यापार-वहों श्रविद्यात्मक 
जीव चेतन्यमहं ऐसे घेंउनि उठीति ।५। 
दब्दाथें--परमेश्व र--त््यंश ईश्वर की, प्रवृत्ति--इच्छा 


से, माया-वरशे--माया के अधीन होकर, अविद्यात्मक-अविद्या- 
युक्त, जीव--आत्माएं, चेतन्यमृ--चतन्य (संलग्न) अहमू-- 

में हूं, ऐसे--ऐसा, घेउनि उठीति--कह उठते हैं । 

भावाथं--परमेश्वरीय इच्छा से माया के अधीन होकर 
जीव 'में चेतन्य हुं ऐसा कहने लगते हैं । जीव माया के अधीन हों, 
यह ईश्वरीय इच्छा होने के कारण जीव माया के अधीन हो जाते 
हैं । अन्यथा वह अपने आप जीवों को अधीन करने की शक्ति 
नहीं रखती । उसका यह काम हे कि वह जीवों को “चेतन्यमहम्‌' 
कहलवाये । ईश्वरीय इच्छा तथा अविद्या रूपी अज्ञानता के कारण 
जीव 'में चेतन्य हूं' यह माया का कार्य करने लग जाते हैं। 
क्योंकि ईश्वर ने चेतन्यमहम्‌ कहलवाने का काम माया को सौंप 
रखा हैं, अत: उसे माया का व्यापार कहा हैं । 

अब प्रइन यह उठता है कि ईश्वर को माया के द्वारा जीवों 
को चेतन्यमहम्‌ कहलवाने की आवश्यकता क्या पड़ी थी ? इस 
प्रशन का उत्तर अग्रिम वचन में दिया है । जीव माया के आद्य- 
मल के बिना देवताओं के मल रचने में तत्पर नहीं हो सकते 
थे। अतः चतन्यमहम्‌ कहलवाकर जीवों को आद्यमल लगाया 
जाता है । 

संहार में जंसे माया के तेरह व्यक्त विभाग अपने निराकार 
कारण स्वरूप में मिल जाते हें, वेसे माया के व्यक्त चौदहवें विभाग 
संलग्न को भी मिल जाना चाहिये था। ये शेष क्‍यों रहते हें ? 
क्योंकि सृष्टिरचना के समय जे से तेरह विभाग फिर से विभकत हो 
जाते हें,वे से ये भी विभक्त हो सकते हें,परंतु ये विलीन तथा विभक्‍त 
होते नहीं,क्योंकि पृथक्‌्-पृथक्‌ जीवों को उनके द्वारा किये हुए कर्मों 
की याद दिलाने के लिये उनके संलूग्नों का पृथक-पृथक्‌ 
बने रहना आवश्यक होता है। जसे अंधे पुरुष को नेत्रवान्‌ 

मनुष्य मार्ग में आने वाली सब वस्तुओं कः ज्ञान कराता 
रहता है, बसे संलग्न जीवों को उनके कृत-कर्मों की बार बार 
याद दिलवाते रहते हैं । यह अमुक जीव हें, ऐसा संलग्न नहीं 
जानते | उन्हें तो केवल कर्मों का ज्ञान होता है। यदि प्रति सृष्टि 
संलग्न बदल दिये जाते, तो यह एक महान्‌ अन्याय होता। क्योंकि 
जिस जीव को जो संलग्न लगता, उसके कमज्ञान के अनुसार वे 
कर्म उस जीव को भुगतने पड़ते। “मां करे ते चद्टी दोहतया नूं” 
के अनुसार कर्म कोई करता और फल कोई दूसरा भोगता। 

इसी प्रकार यदि दो जीवों क। एक कम भोग सद्‌श भी हो 
तो भी संलग्नों का परिवर्तन नहीं हो सकता, क्योंकि इस कमे के 
पश्चात्‌ पुनः उन दोनों के कर्मों में अनेक प्रकार की विभिन्‍नता 
होती ही हैं । अत: संलग्न बदले नहीं जाते । जीवों की मुक्ति तक 
जिसका संलग्न उसी के साथ रहता है । 

- जेसे एक ही बार चेतन्यमहं कहने से जीवों को आद्यमल लग 
जाता है, वेसे एक अथवा अनेक बार में चेतन्य नहीं हूं, ऐसा 
कहने पर क्‍या वह धुल भी सकता हु ? नहीं, कभी नहीं, यदि जीव 
लाख बार सिर पटक कर कोशिश करें, तो भी आद्यमल को धो 
नहीं सकते । क्योंकि उसका नाश ईश्वर ही कर सकते हें, जीव 
तथा माया नहीं । सूत्र-- 


चेतन्यमहं जीवां जन्म बोलिजे श्रन्यथा 
ज्ञान बोलिजे श्राद्यमठ बोलिजे।६। 
दब्दार्थ--चेतन्यम्‌ू--संलग्न, अहम्‌ू--में हूं, (इससे) 
जीवां--जीवों का, जन्म--तमस्वरूप से बाहर आना, बोलिजे- 

कहा है, अन्यथा ज्ञान--सर्प को रस्सी समभने का भठा ज्ञान, 
बोलिजे--कहा है, आद्यामल---जीवस्वरूप का दोष, बोलिजे-- 
कहा है । 

भावाथें--म चेतन्य हूं, इस एक कम के करने से जीवों को 
तमस्वरूप से निकाल दिया जाता हे,भूठ का भागी बनने से अन्यथा 
ज्ञान तथा आद्यमल लगाया जाता हैं। मल का अथ है 
संकुचित होना । आद्यमल इस नामकरण के तीन हेतु हैं ।( १ ) सब 
मलों से आदि जो लगा हो, उसे आद्यमल कहते है ।(२) आदे - 
रिदर्मिति-आद्यम्‌ अर्थात्‌ सब देवताओं की आदि माया ने जिसका 
निर्माण किया हो, उसे आद्यमल कहते हैं । तथा ( ३ ) अन्य मलों की 
रचना का जो कारण हो, उसे आद्यमल कहते हैं । इन मलों की 
रचना से जीवों को किसी प्रकार का दुःखानभव नहीं होता। 
इससे उन्हें प्रसन्नता प्राप्त होती हैं, परन्तु स्थूल प्रपंच के संयोग 
से जीवों को दुःख होता है । चेतन्यमहं एक बार कहने से जीवों 
को जन्म, अन्यथा ज्ञान तथा आद्यमल प्राप्त होते है । सूत्र-- 


माया सृष्ट जीव जीव सुष्ट प्रपंच ।७। 


शंब्दार्थ--माया--चेतन्यदेवता, सृष्ट--सृजन करती हैं, 
जीव--जीवों का, जीव--आत्माएं, सृष्ट--सृजन करती हें, 
प्रपंच--जड़ प्रकृति का । 

भावार्थ--माया जीवों का सृजन करती हैँ और जीव प्रपंच 
का सृजन करते हें। जीव और प्रपंच तो अनादि स्वतःसिद्ध 
पदार्थ हैं। फिर इस सूत्र में माया ने जीव बनाये और जीवों ने 
प्रपंच बनाया, ऐसा क्‍यों कहा ? 

इसका तात्पयं यह है कि जीव किसी को भी दीखते नहीं थे। 
यहां तक कि माया स्वयं भी जीवस्वरूप को देख नहीं सकती। 
वह भी अविद्या को देखकर उसे जीव कहती है। माया के प्रयत्न 
से जीव मल रचना में प्रव॒ृत्त हुए हें, जिनके कारण उन्हें देवताएं 
अपने मलाधार देखती हें और सृष्टि में स्थूल प्रपंच के आधार 
होने पर जीव जीवों को देखते हें । यदि माया जीव-विषयक 
अपना काम न करती, तो जीव सबके दृष्टिगोचर न होते । 

तम में पड़े जीवों को देवताएं और जीव देख नहीं सकते थे। 
माया उन्हें सृष्टि में लाने का निमित्त कारण है, इसलिये कहा गया 
हैं कि माया ने जीव बनाये । इसी प्रकार प्रपंच भी भरव देवताओं 
के स्वरूप में कारण रूप से विद्यमान था, परन्तु दृष्टिगोचर नहीं 
था । जीव प्रपंच को कार्यरूप में लाने का निमित्त कारण हैं और 
इसलिये कहा गया कि जीव ने प्रपंच को बनाया। सूत्र-- 


माया कृत जीव, जीव कृत प्रपंच ।८॥ 


शब्दार्थ--माया--माया ने, कृत--कत्‌ त्व किया है, जीव- 
जीवों का, जीव--जीवों ने, कृत--कत्‌ त्व किया है, प्रपंच-- 
प्रपंचका । 

भावा्थे--माया ने जीवों का कत्‌ त्व किया है और जीवों ने 
प्रपंच का कत्‌ त्व किया हूँ । न्याय शास्त्र में किसी भी कार्य के 
निमित्त कारण, समवायी कारण और असमवायी कारण ये तीन 
कारण माने गये हैं। 

किसान कपास का निमित्त कारण है । कपास तन्‍्तुओं 
की समवायी कारण हे । वस्त्र में तन्तुओं का परस्पर संयोग 

असमवायी कारण है । इस सूत्र में जो माया को जीव का 
कारण (कर्ता) माना है , वह निमित्त अर्थात्‌ बहानामात्र होने 
से निमित्त कारण है, जसे कपास का किसान । वह जीवों का 
समवायी कारण नहीं, क्योंकि जिससे जो वस्तु बने, वह उसका 
समवायी कारण होता हूँ । जेसे कपास से तन्‍्तुओं की उत्पति 
होती है, वेसे जीवों की उत्पत्ति माया स्वरूप से नहीं हुई। उसी 
प्रकार माया असमवायी का रण भी नहीं, क्‍योंकि जिसके बिना जो 
वस्तु बन ही न सके, उसे असमवायी कारण कहते हैं । से तन्तुओं 
के संयोग के बिना वस्त्र बन ही नहीं सकता । इसी प्रकार जीव 
प्रपंच का निमित्त कारण हें, समवायी तथा असमवायी कारण 
नहीं । सूत्र-- 


माया कार्य जीव जीव काये प्रपंच ।६। 


दब्दाथं--माया--माया का, कार्य--जिसके बाद जो 
दीखे वह कार्य होता हैं, जीव--जीव हैं, जीव--जीवों का, 
कार्य--जड़ प्रकृति है । 

भावार्थे--माया का कार्य जीव हैं और जीवों का कार्य 
प्रपंच हे । 

यदनन्तरं यद्‌ दश्यते तत्तस्य कारणम्‌ । अर्थात्‌ जिसके 
पश्चात्‌ जो दिखाई देता है, वह उसका कारण होता है । माया 
के प्रयत्नों के पश्चात्‌ जीव दिखाई देते हें, अत: जीव माया के 
कार्य हें और माया उनका निमित्त कारण हैँ । उसी प्रकार जीवों 
के प्रयत्न के पश्चात्‌ प्रपंच दृष्टिगोचर होता हे, अत: प्रपंच 
जीवों का कार्य है और जीव उसका कारण हैं। सूत्र-- 

यापरो माया जोवांतें जन्मोनि श्रापण 
उदासीन होए परि सत्रातें न संडी ।१०। 


शब्दार्थ--या परी--इस प्रकार, माया--चे तन्‍्य देवता, 
जीवांतें-->जीवों को, जन्मौनि--जन्म देकर, आपण--स्वयं, 
उदासीन--उदासीन, होए--हो जाती हैँ, परि--परन्तु स॒त्रा्तें- 
मनोधर्म को, न--नहीं, संडी--छोड़ती है । 
भावारथे-इस प्रकार माया जीवों को जन्म देकर अर्थात्‌ अन्यथा 
ज्ञान तथा आद्यमल रुगाकर तमस्वरूप से बाहर निकाल देती है। 
जीव-विषयक शारीरिक काय शेष न रहने से वह जीवों की ओर 
से उदासीन हो जाती है, परन्तु उसके मन की तार जीवों से 
बंधी रहती है। जैसे माता अपने बालक के सभी कार्य अपने शरीर 
से करती हे, परन्तु जब बालक स्वयं अपने आप को संभाल लेता 
है, तब माता को द्ारीरिक कार्य नहीं करने पड़ते । तथापि मां का 
मन बच्चे में ही लगा रहता हूँ कि कहीं वह गिर न जाये, कहीं उसे 
चोट न आ जाये आदि । जिस प्रकार राजा का मुख्य मन्त्री 
उस राज्य के छोट-बड़े सभी कार्यों का ध्यान रखता हैं, क्योंकि 
उन सबको वह अपने राजा का समभता हैं । वसे ही माया जीवों 
को अपने स्वामी ईश्वर का मानकर उनके,सभी कारये करती है । 
जब जीव कम करने में स्वतंत्र हो जाते हैं तब भी उनमें माया का 
मन फंसा रहता हे कि कहीं इनकी कोई बुराई न कर बंठे । सू त्र- 
जीव मार्येसि श्रधीन होए, का प्रपंचासि श्रधीन होए, 
सध्यें श्रसणं च नाहीं।११। 
दब्दाथं---जीव--जीव, मायेसि--माया के, अधीन+- 

आश्रित, होए--होते हैं, का--अथवा, प्रपंचासि--प्रपंच के, 
अधीन--आश्रित, होए-होते हें, मध्यें-दोनों के बिना बीच में 
कहीं और, असर च नाहीं-रह ही नहीं सकते । 

भावार्थ --जीव माया के तमस्वरूप के आश्रित रहते हें 
अथवा स्थूल प्रपंच के आधार रहते हैं । इन दोनों के बिना वे अपने 
स्वरूप आश्वित रह ही नहीं सकते । जसे पानी को लोटे का आधार 
रहता है, वेसे आधार आधेय संबंध से जीव तम अथवा स्थूल प्रपंच 
के आधार रहते हैं । आधार के बिना जो रह न सके, उसे आधेय 
कहते हें। सूत्र-- 


जन्मला सांतां जीव क्षणपर्यत शुद्ध असे मग मेत्ठे ।१२। 


शब्दार्थ--जन्मला सांतां--जन्म लेकर, जीव--जीव, क्षण- 
पर्यत--एक क्षण तक, शुद्ध-निरचेष्ट, असे--होते हैं, मग-फिर, 
मले-मलरचना करते हैं । 

भावाथें---तम से हरित स्वरूप में आने के पदरचात्‌ जीव एक 
क्षण तक निदचेष्ट पड़े रहते हें और एक क्षण के पश्चात्‌ मर 
रचना में लग जाते हैं । _ 

अब यहां प्रश्न यह उठता है कि जीवों को माया का आद्य- 
मल लगा हुआ था, फिर उन्हें इस सूत्र में शुद्ध क्यों कहा है? क्योंकि 
आद्यमल प्रपंच निर्मित नहीं होता तथा पुष्प में गन्ध के समान 
अदृश्य रहता हे, अत: उसे शुद्ध कहा है। जन्म अर्थात्‌ प्रादुर्भाव । 
जीव के कई जन्म माने गये हें। तम से निकलना यह भी एक 
प्रकार का जन्म है । मल लग जाने पर देवताओं को दीखता है 
अतः देवताओं के लिये उसका यही जन्म हैँ । स्थूल प्रपंच के 

आधार इसे जीव माता के गभ से जन्म लेने पर देखते हैं, अतः 
यह भी इसका जन्म है। ज्ञान प्राप्त होना तथा अनुसरण लेना 
भी मोक्षमार्ग की दृष्टि से उसके नवीन जन्म के समान ही है । 

जेसे मनृष्य पहले मन में यह संकल्प करता हैँ कि आज 
अमुक पदार्थ खाना चाहिये और उसके पश्चात्‌ वह पदाथ बना- 
कर खाता है । वेसे जीव पहले मल लेने का संकल्प करते हें और 
उसके पश्चात्‌ मल रच कर ऊपर लेते हें । 

सृत्र में क्षण शब्द का प्रयोग किया हे । एक घड़ी में साठ पल 
होते हें । छह पलों का एक क्षण होता है । मनृष्य एक पल में छह 
बार श्वासोच्छवास लेता है । इस प्रकार एक क्षण में मनुष्य के 
छत्तीस श्वासोच्छवास होते हं। एक श्वासोच्छवास में दस अक्षरों 
का मनुष्य उच्चारण करता हे । इस प्रकार छत्तीस श्वासोच्छ- 
वासों के तीन सौ साठ अक्षर बनते हैं । यदि साधक अठारह अक्षर 
वाल मन्त्र का स्मरण करने वाला हो, तो उसे बीस बार नाम 
उच्चारण करना चाहिये, ताकि उसे क्षण का ज्ञान हो सके। क्षण 
के परिज्ञानार्थ महानुभाव जयक्ृष्णी महात्मा बीस मणियों की 
मनगटी (छोटी माला) रखते हैं । जयकष्णी लोगों की माला 
१०८ मणियों की होती हू । वस्तुत: माला १०० मणियों की 
होनी चाहिये, क्योंकि माला केवल स्मरण के ही लिये नहीं होती, 
बल्कि कितने समय तक स्मरण किया, यह बताना भी माला का 
उद्देश्य हें। भूल-चूक के लिये आठ मणि अधिक रखे गये हें । 
लत 
चतन्य मत्तिकापयेन्त मेठे, चेतन्यासवे जीव मत्तिका 
पर्यन्त मेठे ।१३। 

शब्दार्थें--चतन्य--संलूग्न, मृत्तिकापयेन्त--जड़त्व के 
प्रमाण तक, मेले--मलीन होता है, चेनन्‍्यासवे--संलग्न के 
साथ, जीव--जीव, मृत्तिकापयेन्त--जड़त्व के परमाणु तक, 
मेले--पापाचरण से मलीन होता है । 

भावाथ--संलग्न जड़त्व के नरक में जाने लायक पापकर्म 
करता हे, उसके साथ जीव भी पापकर्म करता हुआ सांसारिक 
पापों के सीमारूप जड़त्व के नरक तक अशुभ कम करता है । 

कर्मराहाटी अर्थात्‌ सांसारिक अशुभ कर्मों में ग्रुक्त मनुष्य 
शरीर की हत्या यह सबसे बड़ा पाप कर्म माना गया हैं । संसार 
में इससे ब्रा कोई अशुभ कर्म नहीं और जड़त्व से बढ़कर कोई 
नरक नहीं। मनृष्य शरीर की हत्या करने वाले को अथवा 
आत्महत्या करने वाले को जड़त्व के नरक भोगने पड़ते हैं। 
मनुष्य के हत्यारे जीव को जिस परमाणु के बीच में रखकर नाना 
प्रकार की असह्य यातनाएं भुगवाई जाती हैं, उसे जड़त्व का 
परमाण्‌ कहते हैं । 

देवतांश होने के कारण संलग्न को करमंभोग भोगने नहीं 
पड़ते । संलग्न सदा जीव के साथ रहता है और कर्मराहाटी में 
इसी की प्रेरणा से वह कर्म करता है। यद्यपि इस प्रकार दोनों 
मिलकर कर्म करते हैं, तथापि कर्मभोग भोगने का सच्चा अधि- 
कारी जीव है, संलग्न नहीं, क्योंकि देवताओं को जीवों के समान 
कमलेप नहीं लगते । जसे कोई मनुष्य घोड़े पर बेठकर तीथयात्रा 
करने जाता हूं, परंतु तीथेयात्रा के फल का अधिकारी मनुष्य 
होता हूं, घोड़ा नहीं। क्‍योंकि पशू शरीर में कर्मों की निष्पत्ति 
नहीं । पशु केवल पूवकृत कर्मों का भोग भोगते हैँ । इस सूत्र में 

संलग्न का जो पापभोग बतलाया है, उसका तात्पय इतना ही है 
कि जैसे हमारा मित्र मन्त्री-पद की प्राप्ति से आनंदित होता है 
और उसके आनंद से हम भी आनंदित हो उठते हं। वस्तुतः मन्त्री 
पद से मिलने वाले सुखों का सच्चा अनुभव तो मित्र को ही होता 
है, परन्तु हम आनंद मान लेते हें। वसे कर्म फलों के सुख-दुःग्ब 
भोग का सच्चा अधिकारी जीव ही होता है, संलूग्न तो उसके 
सुख-दु:ख को केवल अपना मान लेता हैं। सूत्र- 


चेतन्य चेतन्यपयन्त उजत्ठे, चेतन्यासवे जीव चेतन्य 
पर्यन्त उजठे ।१४। 


शब्दार्थ-चेतन्य-संलूग्न, चेतन्यपर्यन्त-मायास्वरूप की 
प्राप्ति तक, उजले-उज्वल (होता हे ), चंतन्यासवे-संलग्न के 
साथ, जीव-आत्मा (भी ), चेतन्यपर्यत-मायास्वरूप की प्राप्ति 
तक, उजले-उज्वल, ऊध्वेंगतिमान होता हे 

भावाथथे-संलग्न की ऊध्वंगति मायास्वरूप की प्राप्ति तक 
होती है और कमंराहाटी में उसके साथ-साथ शुभ कर्म आचरण 
से जीव की भी उज्वल दशा मायास्वरूप की प्राप्ति तक होती 
हैं । संसार में अशुभ कर्मों के आचरण से जीवस्वरूप मलीन होता 
है। जैसे वस्त्र मलीन होने पर मनुष्य असावधानी से कहीं पर भी 
धूल आदि में नि:संकोच बठ जाता हे,व से मलीन जीवात्मा बड़े-बड़े 
पाप कम करने से घबराते नहीं । इसी प्रकार शुभ कर्मो के आच- 
रण से जीवस्वरूप उज्वल होता है | जेसे साफ-सुथरे वस्त्र को 
हम मेला होने से बचाते रहते हैं, सब प्रकार से उन्हें स्वच्छ रखने 
का प्रयत्न करते हें, बसे शुद्ध आत्मा पुरुष शुभ कर्मों से उसे और 

अधिक उज्वल बनाने का प्रयत्न करते हैँ । वे छोटे से छोट भी 
मलीनता लाने वाले कर्म को छते नहीं । देवताओं में स्वेश्रेष्ठ 
माया देवता बतलाई है, अत: संसार में मनृष्य की आत्मा अधिक 
से अधिक उज्वरू होकर मायास्वरूप की प्राप्ति तथा सुखफल 
प्राप्त कर सकती है । 

गरम लोहे को पीटने पर घन की चोटें लोहे पर पड़ती 
हैं, आग पर नहीं । यद्यपि संलूग्त प्रत्येक योनि (शरीर ) में जीव 
के साथ रहता है और कमंराहाटी अर्थात्‌ सांसारिक प्रत्येक कर्म 
में प्रेरणा भी करता हैं, तथापि सुख-दुःख का भोग जीव को 
होता हे,संलग्न को नहीं | दंवराहाटी अर्थात्‌ ईश्वरापंण किये हुए 
कर्मों में उसकी प्रेरणा नहीं होती । भक्त ईश्वरीय कर्म करने में स्व- 
तंत्र हें। ईश्वरीय कर्मो में संलग्न का चेष्टकत्व ( प्रेरणा ) नहीं होता, 
क्योंकि ईश्वरापंण कर्मों के फल स्वयं ईश्वर देते हैं, देवताएं नहीं । 


ग्रानाचा करणा तयासि अभिमान ।२५॥ 


शब्दाथें--आनाचा--अन्य (दूसरे) के, करणा--कतेंव्य 
का, तयासि--उसको, अभिमान--अहं भाव, (होता है) । 

भावाथ--इस सूत्र में आना (अन्य ) तथा तयासि (उसको ) 
ये दोनों स्वनाम होने से इनमें जीव और संलग्न दोनों का समा- 
वेश हैं । अत: अन्य अर्थात्‌ जीव कर्म करता हैं और तयासि 
अर्थात्‌ उस संलग्न को 'में करता हूं' यह व्यथं ही अभिमान रहता 
है। इसी प्रकार अन्य अर्थात्‌ संलग्न कर्म करता है और (तयासि) 
उस जीव को "में करता हूं' यह व्यर्थ ही अभिमान होता है । 

पूर्व के सूत्रों में यह स्पष्ट कर दिया हैँ कि संडगन और जीव 

दोनों मिलकर कर्म करते हैं । अतः इस सूत्र में उनके कत्‌ त्व 
का परस्पर अभिमान बतलाया गया हैँ। परन्तु यह निविवाद हैं 
कि संलग्न के प्रेरणात्मक कर्मों का अथवा स्वतंत्रता से किये हुए 
कर्मों के भोग का उत्तराधिकारी एकमात्र जीव ही हैं । 

संलग्न और जीव में परस्पर विषमता पाई जाती है। दोनों 
का सतत संबंध होने पर भी वे एक दूसरे को जानते नहीं। 
जीव तम लोक का वासी हैं, दूसरा हरित का, अतः पड़ोसी भी 
नहीं । एक देवता का अंश तथा दूसरा जीव हें। अतः दोनों की 
जाति भी एक नहीं हैँ। सूत्र-- 


मग जीव प्रपंचातें रचि ।१६। 


शब्दार्थं--मग--फिर, जीव--आत्मा,प्रवंचाते-प्रपंच की, 
रचि--रचना करता है। 

भावाथथ-आद्यमल लगने पर एक क्षण के पश्चात्‌ ही जीव देव- 
ताओं के मल रचने में प्रवत्त हो जाते हैं । सबसे पूव जीव विश्व- 
मल रचते हैँ । उसके पश्चात्‌ भरव आदि सब देवताओं के मल 
रचते हुए जब कर्मभूमि की अन्तिम यक्षिणी देवता का मल रच 
लेते हैँ, तब उनको दिया हुआ माया का सामथ्य चला जाता है 
और जीव उनमें फंसे रह जाते हैं। जीवों के साथ संलग्न भी मल 
रचना करते हें। ये एक समय में एक ही देवता का एक ही मल 
रचने का सामर्थ्य रखते हैं। किन्तु कभी-कभी संलग्न और जीव 
पृथक-पुथक्‌ भी मल रचना करते हें । 

माया स्वरूप के सुख फल को जब जीव प्राप्त होते हैं, तब 
उनके मल अद्श्य कर दिये जाते हें, ताकि वे अपने मलों को देख 

न सके । संलग्न के मलों का नाथ हो जाता हेँ। यदि मल ज्यों 
के त्यों बने रहते, तो संठग्न अपने को मलीन देखकर माया के सुख 
में मगन न हो सकता । सूखकऊल भोगने के पश्चात्‌ सृष्टि में संलग्न 
अकेला ही मल रचता हैं । जिस समय मल रहित संलग्न और 
अदृश्य मल वाले जीव माया का सखानभव कर रहे हों, उस 
समय यदि संहार करने का समय आ जाये, तो उस सखफल 
से उन दोनों को निकाल लिया जाता हैं। संहार में जीवों के 
मलों का नाथ हो जाता है, अतः मल रहित दोनों को तम 
में पहुंचा दिया जाता हैँ । पुन: सप्टि रचना होने पर जो जिस 
फल से निकाला गया हैं, उसे उसी फल में भेजा जाता हैं। इस- 
लिये माया के सुखफल में जाने से पहिले जीव अकेला मल रचता 
हैं । संलग्न को मल रचने नहीं पड़ते, क्योंकि मल रहित होने पर 
ही संलग्न माया स्वरूप का सुखानुभव कर सकता है । 

मलों को देवतामल कहा जाता हैं। इससे मलों की रचना 
देवताओं को करनी चाहिये थी, परन्तु देवताएं सुक्ष्म प्रपंच की 
रचना कर नहीं सकतीं । माया रच सकती हैं और नाश भी कर 
सकती हे । स्थूल प्रपंच की रचना और नाश करने की शक्ति 
भरव देवताओं में हैं । अन्य देवताओं में यह शक्ति भी नहीं । 
मलों के आधार देवताएं जीवों को देखती हैं, अतः उन्हें देवता 
मल कहा हूँ । इसी प्रकार देवताएं जीवों को कर्मलेप लगा भी 
नहीं सकतीं तथा उनका नाश भी नहीं कर सकतीं। ईइ्वर तो 
सर्वे समर्थ हैं । वह जो चाहे कर सकता हैँ । जैसे ईश्वर अवतार 
भगवान्‌ श्री गोविन्द प्रभु ने एक कीड़े के कृमित्व रूप कमेलेप को 
नष्ट करके उसे ब्रह्म-प्राप्ति प्रदान की थी। सूत्र-- 

दब्दार्थ--कां--क्यों, रचि-रचता हैं, जे--जो, (क्योंकि ) 
अधमति--नीच बुद्धि वाला, अधगति--अधोगामी, अधरति- 
तृच्छ पदार्थों से प्रेम करने वाला, (है) म्हणौनि--इसलिये, 
रचि--रचता है । 


भावाथथें--जीव मल रचना क्‍यों करते हैं ? क्योंकि जीव 
अधोमति,अधोगति और अधोरति वाले हैं, अतः मल रचना करते 
हें । अध गब्द का अर्थ हे नीचे । मति-बुद्धि, गति-गमन, रति- 
प्रेम । जीव के पास मतित्रय होने से वे मल रचते हे । क्योंकि 
जसे पानी नीचे की ओर बहता हैँ, वेसे जीव स्वभावतः अशुभ 
कर्म करने में प्रसन्‍न होते हें। इसी मतित्रय के कारण जीव 
ईश्वर की भक्ति नहीं करते | माया के हरित स्वरूप में आने पर 
जीवों को अपनी नग्न अवस्था का आभास होता हैं और थोड़े 
ही समय में वे निश्चय कर लेते हें कि हम नंगे हें, अत: वे विश्व 
देवता का अधोमति के कारण मल रचने का संकल्प करते हें। 
संकल्प के साथ ही माया का सामथ्य उन पर सूक्ष्म प्रपंच का 
जाल सा बुन देता है । अधोगति के कारण वे उसमें प्रविष्ट हो 
जाते हैं । अर्थात्‌ यह मेरा वस्त्र हे, ऐसा समभकर अधोरति के 
कारण उस मल से मोह कर बठते हैं । यहां तक कि "में विदृव- 
देवता हूं! ऐसा जीव कह उठते हें । इस अन्यथा ज्ञान के कारण 
उन्हें विश्व मल लग जाता है और थोड़े ही समय में वे फिर अपने 
आपको नग्न समभने लगते हं। इस प्रकार वे अन्तिम यक्षिणी 
देवता तक सब देवताओं के मल रचते हैं । उनमें एक काल में 

एक ही देवता का एक ही मल रचने का सामथ्ये होता है । 
जीव मतित्रय के कारण मल रचते हैं, परंतु उनका नाश 
नहीं कर सकते । मलों के अलग होने के लिये ईश्वरीय कृपा की 
आवश्यकता होती है, जो अतीव सौभाग्यवश प्राप्त होती हें। 
मत 
काइसेनि रचि ते तया सामथ्य श्रात ।१८। 


शब्दा थं---का इसे नि-- किससे, रचि--रच लेते हैं, त--उस 
समय, तया--उनके पास, सामथ्यं--शक्ति, आत--थी । 

भावाथ--जीव मल रचना क्‍यों कर सकते हैं ? उस समय 
उनके पास माया का दिया हुआ सामथ्य रहता है । अत: वे मल 
रचना में सफलता प्राप्त करते हैं । जीव मल रचना करें और 
उनके मल नष्ट हो जायें, इन दोनों बातों के लिये ईश्वरीय इच्छा 
का होना अत्यावश्यक है । ईश्वर की इच्छा को जान कर माया 
अपने काय में तत्पर हो जाती है और उनसे “चंतन्यमहम्‌' कह- 
लाकर आद्यमल प्रकाशित करती हे,जिससे जीवों को दूसरी देव- 
ताओं के मल रचने की इच्छा उत्पन्न होती है । इस प्रकार मल 
रचना के समय माया का ही मानसिक तथा शारीरिक व्यापार 
(काय ) होता है । शरीर प्राप्त होने पर जीव शारीरिक कम स्वयं 
करते हूँ, किन्तु माया का मनोधर्म बना रहता है। सामान्य 
ज्ञान प्राप्त करने पर जीव ईश्वर के मनोधम से मलों का नाश 
कर लेते हैं । सूत्र-- 


मग जीव नाहों-तेचि-एक गन्धववे नगराकार विश्व रचि, 
तया माजि रोगे, तादात्मक होय, विश्वमहं ऐसे ब॒के । १९। 

दव्दार्थ--मग--फिर, जीव--आ त्मा, नाहीं--नहीं, तेचि-- 
वही, एक--अ द्वितीय, गन्धरवे नगर -- आका र--गन्धर्वों के नगर 
के समान अनित्य, विश्व रचि--विश्वदेवता का मल रचता हैं, 
तया माजि--उस में, रीगे--प्रवेश करता है, तादात्मक-उसके 
समान, होय-होता है, विश्वम्‌-विश्वदेवता, अहम्‌-में हूं, ऐसे- 
ऐसा, बूफे-जानता है, मान लेता है 

भावाथथें--माया का सामर्थ्य प्राप्त होने के पश्चात्‌ जीव 
अभूतपूर्व गन्धर्वों के नगर के समान अधोमति के कारण विश्व- 
देवता का मल रचता हे तथा अधोगति के कारण उसमें प्रवेश 
करता है और अधोरति के कारण उसी में रम जाता है। मोह के 
कारण अपने को विश्व देवता समझ लेता हैं । यदि नाहीं' शब्द 
जीव शब्दके साथ जोड़ दिया जाये, तो अथ होगा-जीव मल रचना 
नहीं करता, केवल संलग्न ही करता है। यदि 'नाहीं को 'तेचि'” के 
साथ जोड़ दिया जाये, तो अर्थ होगा-अभतपूर्व अर्थात्‌ जिसकी 
रचना किसी प्रतिकृृति को देख कर न की गई हो अथवा जिसके 
समान पहिले कोई न हो और न आगे बन सके । जीवों की मल 
रचना में ईश्वरीय इच्छा कारणीभूत हे, अतः सूत्र में जीवों की 
मल रचना का उल्लेख किया हैं। मल रचना में जीव अग्रगामी 
रहते हें, उन्हें देख-देखकर संलग्न मल रचते हैं। सूत्र-- 


मग जोव नाहीं तेचि-एक गंध नगराकार श्रष्टधा प्रकृति 
रचि, तिये माजिरीगे, तादात्मक होए, प्रकृतिरहूं 
ऐसे बे ।२०। 


दब्दार्थ--मग-फिर, पश्चात्‌ । जीव-आत्मा, नाहीं-नहीं, 

तेचि-वही, एक-अद्वितीय, अभूतपूर्व, गंधव नगराकार-गंधवों 
के नगर के समान, अष्टधा-आठ प्रकार के, प्रक्ृति-भेरवों के 
मल, रचि-रचते हें, तियेमाजि-उनमें, रीगे-प्रवेश करते हें । 
तादात्मक होय-उनको अपना सम लेते हें, अपने को प्रकृति 
(भरव) मान लेते हें । 
भावा्थ--विश्वमल रचने के पश्चात्‌ जीव भरव देवताओं 
के अभूतपूर्व मल रचते हैं, उनमें प्रवेश करते हें और उन्हें अपने 
समभकर (हम प्रकृति हें' ऐसा मान लेते हैं । भरदों के मलों को 
अभूतपूर्व इसलिये कहा हे कि विश्वमल का भी अनुकरण नहीं 
किया जाता । एक महद्भूत में आठों भूत होते हें । एक प्रधान 
सात अनुषंगिक | विश्व मल रचने के समय आठों भूतों में से 
केवल आठ कारण भूत अर्थात्‌ प्रधान भूत निकाल कर जीव मल 
रचते हैं । किन्तु भेरवों की मल रचना के समय समलू भत अर्थात्‌ 
अनुषंगिक भूत भी साथ ही रहते हैं । सारांश यह कि विश्वमल 
केवल आठ कारण भूतों का होता है और प्रकृतिमल में चौंसठ 
भूत होते है । ऐसे चौंसठ भूतों वाले आठ भरवों के आठ मल रच- 
कर जीव अपने ऊपर लैते हैं । सूत्र-- 
मग जीव नाहों तेचि एक गंधर्व नगराकार श्रनेकधा 
विकृति रचि, तिये माजि रीगे, तादात्मक होए, विकृति- 
रह ऐसे बक्के।२१। 
दब्दा्थं--शब्दार्थ पू्व॑वत्‌ हें। अनेकधा-नाना प्रकार के, 


विकृृति-क्षी राब्धि तथा केलास, वक्‌ंठ तथा सत्यलोक की देव- 
ताओं के मल । 


संसरण (रचना ) प्र 


भावार्थे--प्रकृति मल रचने के पश्चात्‌ जीव विक्ृोति मलों को 
रचकर अपने ऊपर लेकर अपने को विक्ृति मान लेते हें । क्षी राब्धि 
कलास, वेक्‌ठ तथा सत्यलोक की देवताओं को विक्वृति कहते हें। 
यहां की नौ करोड़ एक लाख पचीस हजार देवताएं हें। जीव 
उन सबके पृथक्‌-पुथक्‌ मल रचकर अपने ऊपर लेता है और 
अपने को विक्रति मान लेता हैं। सूत्र-- 


मग जीव नाहीं तेचि एक गंधर्व नगराकार श्रनेकधा 
विकृतिविकृति रचि तिये माजि रोगे तादात्मक होय 
विकृतिविकृतिरहूं ऐसे बे ।२२॥ 

शब्दार्थ-शव्दार्थ पूवंवत्‌ हैं । विक्रतिविकृति-कर्मभूमि से 
स्वर्ग तक की देवताओं के मल । 

भावाथं--विक्ृति मल रचने के पश्चात्‌ जीव विक्ृति नामक 
बहात्तर करोड़ देवताओं के मल रचते हैं। मोहवश उनको अपना 
मानकर अपने को विक्ृति-विक्ृति देवता समभ लेते हें। विक्रृति 
अर्थात्‌ विचित्र | इन देवताओं में परस्पर विचित्रता पाई जाती 
हैं, अत: इनके मलों में भी अतीव विभिन्‍नता होती हैँ । इसी लिये 
इनको विक्ृति-विकृृति कहते हें । जैसे बुनकर अपने यौवन काल 
में सूक्ष्मातिसूक्ष्म सुन्दर वस्त्र बुनता हैं, परन्तु वृद्धावस्था में वेसा 
कलापूर्ण काम नहीं कर सकता, क्योंकि उसकी काम करने की 
शक्ति क्षीण हो जाती है । वेसे विश्वमल रचने के पश्चात्‌ जीवों 
की भी सामथ्यें-शक्ति क्षीण हो जाती है। सूत्र-- 


यापरी मनष्यपयेन्त सेठे ।२३॥ 
शब्दा्थं--यापरी-इस प्रकार, मनुष्य-कर्मभूमि की अन्तिम 


प्र श्रीचक्रधरोक्‍्त सृत्रपाठ 


यक्षिणी देवता, पर्यन्त-तक, मले-मल रचना करता है। 

भावार्थ--इस प्रकार विश्वमल से लेकर यक्षिणी के मल 
तक जीव मलों की रचना करते हें । जीवों को मिले हुए माया 
सामथ्ये में सूक्ष्म प्रपंच (मल) रचने की शवित होती है, स्थल 
प्रपंच रचने की नहीं । अतः स्थूल प्रपंच की रचना माया करती 
हैं। यद्यपि मल रचना का सामथ्यं जीवों के पाससे चला 
जाता है, परंतु मल रचना का अध्यास उन्हें बना रहता है। 
उनका यह अध्यास (इच्छा) चेतन कर्मफलों (दरीरों) में 
प्रविष्ट होते ही नष्ट हो जाता हे, किन्तु जड़त्व में दुःख संचार 
होने पर नष्ट होता हैं । 


मग जीव चतुविधा कर्मफला जाति ।२४। 


दब्दाथ--मग--फिर, जीव--आ त्माएं, चतुविधा--चार 
प्रकार के, कमंफला--कर्म फलों में, जाति--जा ते हैं । 
भावार्थ--मल रचना हो जाने पर जीव अपने-अपने कर्म 
भोग के अनुसार चार प्रकार के कमफलों (शरीरों) में जाते हें । 
ईइवर कृपाल है । दीनबन्धु होने के कारण वह जीवों की भलाई 
चाहते हैं, अत: उनके विधान के अनुसार सृष्टि रचना हो जाने 
पर जीवों को पहिले सुखफलों में डाला जाता है। उनमें भी 
अधिक सुखवाले कर्मफलों में पहिले और कम सुखवालों में 
पश्चात्‌ डालने का क्रम हे तथा संहार होने से पूर्व अधिक दु:ख- 
दायी नरकों में से जीवों को पहिले निकाला जाता हैं और सुख- 
फलों से पश्चात्‌ । दयाल्‌ ईश्वर जीवों को अधिक से अधिक सुख 
भुगवाने में प्रसन्‍त रहते हें तथा दुःख कम से कम भोगें ऐसी 


संसरण (रचना) रे 


इच्छा रखते हें । वह सर्व समथ है । ईश्वर यदि चाहे, तो जीवों 
को सब नरकों से छुट्टी दिला सकते हें, परन्तु वसा करना सृष्टि 
चक्र के नियमों में बाधक है । सृष्टि-नियमानसार सुष्टि-चक्र 
चलता रहे, यह भी ईश्वरेच्छा ही तो हे । सूत्र-- 


स्वर्ग नरक करमंभमि मोक्ष यातें चतुविध कर्मेफ& 
बोलिजे ।२५। 


शब्दार्थ-स्वर्ग-सुखफल, नरक-दुःखफल, कर्मभूमि-मनुष्य 
गरीर, मोक्ष-देवता-सुख, यार्तें-इनको, चतुविध-चार प्रकार 
के, कमंफल-कर्मों का भोग, बोलिजे-कहते हें । 

भावाथें--स्वगं, नरक, मनुष्य शरीर तथा मोक्ष ये चार 
प्रकार के कमंफल हैं । मनुष्य शरीर में जीव जो शुभाशुभ कर्म 
करते हैं, उन कर्मो का अच्छा-बुरा फल उन्हें भुगवाया जाता है। 
स्वगे अर्थात्‌ सुख | कमंभमि से लेकर स्वरगगंलोक तक की देवताओं 
की मूर्तियों में जो सुख मिलता हे उसे स्वर्ग कहा हैं । उसी प्रकार 
भोगभूमि तथा पाताल के मनुष्यों के सुख को भी स्व कहा है । 
नरक अर्थात्‌ दुःख । मनुष्य शरीर के नीचे पशु आदि योनियों में 
जाकर जो कमंभोग भोगा जाता है, उसे नरक कहा है । कम- 
भूमि अर्थात्‌ कर्म निष्पन्न होने का स्थान--मनृष्य शरीर । जड़ 
कमंभूमि में मनृष्य शरीर के बिना अन्य किसी भी शरीर में कर्म 
लेप निष्पन्न नहीं होते। कर्मभमि में युक्त मनुष्य शरीर के आश्रित 
जीव जो कर्म करते हैं, उनका कर्मलेप निष्पन्न होता हैं। 
मनुष्य द्वारा जड़ कमेभूमि के बिना अन्यत्र कहीं पर भी कम 
करने पर कोई कर्मलेप निष्पन्त नहीं होता । इस सूत्र में कर्मे- 


दड श्रोचक्रधरोक्‍्त सूत्रपाठ 


भूमि शब्द के प्रयोग से मनृष्प शरीर और जड़ कमंभूमि दोनों 
का संयोग अपेक्षित हैं । यदि मनुष्य शब्द का प्रयोग किया होता 
तो कहीं पर भी मनुष्य शरीर कमलेप निष्पन्न होने का अधि- 
कारी समभा जाता। मोक्ष अर्थात्‌ सुख । ब्रह्मादि देवताओं से 
लेकर चेतन्य देवता तक के जो सुख जीव भोगते हैं, उसे मोक्ष 
कहा है । यहां मोक्ष शब्द ईश्वरीय नित्य मुक्ति का परिचायक 
नहीं है । सूत्र-- 

यापरी मागौति जेसी श्रसिली तेसी सृष्टि रचि।२६। 

दव्दाथें--यापरी--इस प्रकार, मागौति-फिर से, जेसी- 
जिस प्रकार, असिली-थी, तेंसी-वंसी, सृष्टि-संसार, रचि- 
रचती है । मु 

भावा्थें--ईश्वर माया द्वारा प्रथम बार सृष्टि की जैर्स 
रचना कराते हें अथवा संहार से पहले जैसी रचना होती है,संहार 
के पदचात्‌ होने वाली रचना भी ठीक उसीकी तरह की जाती 
है । उसमें किसी प्रकार का परिवतन नहीं होता । सूत्र-- 


माया परमेद्वराची प्रवृत्ति बोत्ठगे ।२७। 


शब्दार्थे--माया-चे तन्‍य देवता, परमेश्वराची-त>यंश ईश्वर 
की, प्रवृत्ति-इच्छा, वोलगे-जानने की प्रतीक्षा करती है । 

भावा्थ--माय। प्रमेश्वर की इच्छा जान लेने की प्रतीक्षा 
करती रहती हैँ । माया को गीता में प्रकृति कहा हैं । यह ईश्वर 
की सबसे बड़ी शक्ति है । ईश्वर सृष्टि की रचना तथा संहार 
इसी के द्वारा करवाते हैं । माया अर्थात्‌ मोह तथा भ्रम में डालने 
वाली । त्र्यंश अर्थात्‌ ब्रह्म, माया तथा ईश्वर ये तीन स्वरूप जहां 


उद्धरण हे 


विद्यमान हों। इसी व्यंश ईश्वर स्वरूप में रचना, संहार तथा 
उद्धरण ये तीन प्रवृत्तियां समय-समय पर उत्पन्न होती हैँ । जो 
इच्छा उत्पन्न होते ही नष्ट हो जाये, उसे प्रवृत्ति कहते हें । जो 
उत्पन्न होने पर देर तक बनी रहे, उसे इच्छा कहते हैं । माया 
रचना के पश्चात्‌ ईश्वर के अवतरण की प्रवृत्ति जानने की प्रतीक्षा 
में रहती है । 


उद्धरण 


प्रकरणवश--इस प्रकरण के कुल ६६ छहसठ सत्र हैं। उनमें 
से पहले ग्यारह सूत्र डोमेग्राम में भगवान्‌ श्रीचक्रधर जी ने श्री 
माहिमभट्ट जी के प्रति निरूपण किये थे । 

श्रीचक्रधर स्वामी पेठन नगर में गणपतम्रठ में रहा करते थे। 
श्रीनागदेव आदि बहुत से भक्त लोग भगवान्‌ की सेवा में रहते 
थे। उनमें डांगरेश नाम का एक कुत्ता भी था। पशु योनि होने 
पर भी उसका भगबान्‌ के चरणों में बड़ा अनुराग था। एक दिन 
किसी प्रसंग पर भगवान्‌ ने भक्त जनों से कहा,“यदि आप लोग 
हमारी आज्ञा का परिपालन नहीं कर सकते, तो आप सभी | यहां 
से चले जायें।” सबके चले जाने पर भी जब भगवान्‌ ने डांगरेश 
को बठे हुए देखा, तो भगवान्‌ ने कहा “आप भी चले जायें।” 
इतना सुनते ही वह उठा तथा भगवान्‌ की प्रदक्षिणा करके मन्दिर 
से बाहर जाकर आकाश की ओर ऊपर मुख उठाकर प्रभु-वियोग 
में करण चीत्कार करके भोंका । गांव के पास थोड़ी दूर पर एक 
पानी का नाला था। उसके दलदल में ग्दंन तक मुख को फंसाकर 
उसने प्राण दे दिये । 


ष्द श्रीचक्रधरोक्त सुत्रपाठ 


नागदेव आदि भक्त जन कुछ समय के पश्चात्‌ जब भगवान्‌ 
की सेवा में वापिस आकर उपस्थित हुए, तो भगवान ने पूछा, 
“क्यों जी, आप सब तो आ गये, किन्तु डांगरेश नहीं दीखते।” 
तब नागदेव जी. ने कहा--“प्रभो ! पेट भरने के लिये कहीं गया 
होगा ।” किन्तु श्रीचक्रधर स्वामी ने कहा--“नहीं, वह ऐसा नहीं 
कर सकता । उसे ढूंढ छाओ ।”” जब अन्वेषण के पश्चात्‌ भक्त जन 
छोटे, तो नागदेव ने कहा, “भगवन्‌ ! डांगरेश ने देह त्याग किया 
हैं।” भगवान्‌ ने कहा “मरा मरा थोरे हो तुम्हां पति वर शुने चांग, 
जे एथिचा वियोग साहो न सकेचि ।” अर्थात्‌ “अजी, तुमसे से तो 
वह पश कुत्ता ही अच्छा निकला,जिसने हमारा वियोग सह न सकने 
के कारण अपना शरीर छोड़ दिया ।” इस प्रसंग पर भगवान्‌ ने 
बारह से बीस तक के सूत्रों में ज्ञान तथा प्रेम मांगे का निरूपण 
किया और अन्तिम साध्य पर तीन सूत्र बतलाये । 

एक दिन भगवान्‌ श्रीचक्रधर जी वन विहार के लिये गये 
हुए थे। उनके साथ सारंगपंडित नाम के एक ब्राह्मण थे। मागे 
में तालाब के प्रवाह के कारण कीचड़ था। भगवान्‌ छलांग रूगा 
कर पार हो गये, परन्त्‌ पंडित जी कुछ न कर सके। इतने में गांव 
के पशु पानी पीने वहां आ पहुंचे । उनकी भीड़ को देखकर पंडित 
जी ने घबराकर भगवान्‌ से प्रार्थना की, “प्रभो ! आप मुभे अपने 
हाथ का सहारा दें, ताकि उस पार कद सक्‌ । जरा विलंब होते 
ही ये पशू मुझे रोंद डालेगे।” भगवान्‌ के हाथ बढ़ाने पर पंडित 
जी पार जा पहुंचे और भगवान्‌ से बोले, “प्रभु ! में पूरी तरह 
आपके हाथ को छू भी न पाया था और इस पार आ गया, यह 
क्या चमत्कार है ?” इसका उत्तर देते हुए भगवान्‌ ने कहा, 

“पांडेया, एवथ अनुसराल तर ऐसें च काढीजेल ।” (सूत्रपाठ) 
अर्थात्‌ “पंडित. जी, यदि आप हमारी आज्ञानुसार चलेंगे, तो इसी 
प्रकार आपको इस संसार सागर से पार किया जायेगा।” चलते 
हुए जब पिपलेश्वर पहुंचे, तो भगवान्‌ आसन पर विराज गये। 
पंडित जी ने सामने बेठकर पूछा “क्यों महाराज ! आप प्रति- 
दिन मुझे अनुसरण लेने को कहते हें । वह कया है ?” इस पर 
भगवान्‌ ने इक्‍्कीस से सत्तावन तक अनुसरण-विषयक सूत्रों का 
निरूपण किया, जिनमें शाब्द, अपरोक्ष, सामान्य तथा विशेष 
ज्ञान का वणन है । 

एक बार भगवान्‌ श्रीचक्रधर जी ढोरेश्वर मन्दिर में निवास 
करते थे । एक दिन सारंगपंडित के साथ भगवान्‌ वालवंठी प्रदेश 
की ओर घूमने जा रहे थे। मार्ग में सारज्भपंडित से एक मनुष्य 
ने पूछा “ये कौन हें?” उन्होंने कहा, “ये द्वारका निवासी श्री 
चांगदेव जी महाराज हैं ।” उसने पूछा, “यह कया जानते हें ? ” 
तब पीछे की ओर मूड़कर भगवान्‌ ने कहा, “हम जीव और 
अविद्या का विभाग करना जानते हैं और सम्पूर्ण शास्त्रों का 
सारांश जानते हैं ।”” जब भगवान्‌ ढोरेश्वर मन्दिर लौट आए, तो 
श्री नागाम्बिका देवी ने पूछा, “भगवन्‌ ! अविद्या किसे कहते 
हें ?” भगवान्‌ ने कहा, “मूल अविद्या महाणंव अविद्या ।” इस 
प्रसंग पर भगवान्‌ नें चोपन से सत्तावन तक अविद्याछेद के तीन 
वबचनों का निरूपण किया । आगे के साध्यवाक्य हें। 

प्रकरण संबंध--संस रण प्रकरण के अन्त में लिखा हैँ कि 
माया परमेश्वर की इच्छा की प्रतीक्षा करती है। रचना के पश्चात्‌ 
अब माया किस इच्छा की प्रतीक्षा करती हैं ? वह ईश्वर की 

उद्धरण प्रवृत्ति की प्रतीक्षा करती हैं। अत: संसरण के आगे 
उद्धरण प्रकरण लिखा है । सूत्र-- 


सृष्टि मध्यें परमेश्वर अवतरति ।१। 


शब्दार्थं--सुष्टि मध्यें-ब्रह्मांड के मध्य में, परमेश्वर-त्र्यंश 
ईश्वर, अवतरति-अवतार धारण करते हैं । 

भावाथं--सृष्टि में जीवों का उद्धार करने के लिये निर्गुण 
निराकार होते हुए भी ईश्वर अवतार धारण करते हें। सुष्टि 
अर्थात्‌ रचना । जिसमें आठों महाभूतों का स्थूल रूप में विस्तार 
हो तथा चारों पदार्थों की रचना की गई हो, उसे सृष्टि कहा है । 
अंडे के समान गोल होने से इसे ब्रह्मांड कहते हें। जिसका आदि 
अन्त होता है, उसका मध्य भी रहता है। ब्रह्मांड का मध्य कम- 
भूमि हैं । जीवों को संसार में शुभाशुभ कर्म भुगवाये जाते हैं। 
मनष्य शरीर से ऊपर देवता फल हैं, जिनमें सुख फल की सीमा 
चैतन्य देवता का सुखफल है और दु:ख फलों की सीमा जड़त्व है । 
तथा सुख-दुखों की मध्यम अवस्था कर्मभूमि अर्थात्‌ मनुष्य 
दरीर है। इसी प्रकार ब्रह्मांड का मध्य भाग जड़ कमंभूमि हैं 
तथा देवता स्वरूपों का भी वह मध्य प्रदेश है। यहीं पर ईद्वर 
अवतार की सम्पूर्ण वोलगनियां तथा मनुष्य पिंड की सम्पूर्ण 
पिडस्थाएं होती हैं, अतः: इसे मध्य कहा है। परमेश्वर अर्थात्‌ 
परम एऐश्वयंवान, जो जीवों को ईश्वर बनाने की शक्ति रखता 
हो । अवतार अर्थात्‌ रूप धारण करता है। जैसे लोग यंत्र-मन्त्र 
कीतेन आदि करके देवी का आव्हान करते हें और वह किसी के 
शरीर में प्रगट होकर उन्हें दुःख-मुक्ति और सुख-प्राप्ति के उपाय 

बतलाती हैँ, वेसे ईश्वर अवतार मनुष्य शरीर धारण करके 
अपने भक्तों को ज्ञान, प्रेम देता है और अपनी सेवा करने का' 
शुभावसर प्रदान करता हैं । ईश्वर सर्व समर्थ हे, स्व व्यापक हें, 
तथापि उसके स्वरूप के मुख्यतः त्यंशस्वरूप,अव्यक्त विश्वस्वरूप, 
व्यवत विश्वस्वरूप और अवतार इन चार स्थानों से अवतार 
होते हैं। 

ब्रह्मांड को व्यक्त विश्व कहते हैं, क्योंकि विश्वदेवता की मूर्ति 
में ही चराचर जगत्‌ की रचना हैं। मूर्ति अर्थात्‌ व्यक्त ब्रह्मांड से 
बाहर जो विश्वदेवता का स्वरूप हूँ, उसे अव्यक्त विश्वरूप कहते 
हैं । अव्यक्त विश्वरूप की सीमा समाप्त हो जाने पर माया, ब्रह्म 
तथा ईश्वर ये तीन स्वरूप शेष रहते हें, जिसे तयंश कहा है। इसी 
व्यंश स्वरूप में रचना,संहार और उद्धरण की प्रवृत्तियां उत्पन्न 
होती हैँ, किन्तु अवतार धारण करने की प्रवृत्ति इस स्वरूप के 
अतिरिक्त अव्यक्त विद॒व, व्यक्त विश्व तथा ईश्वर अवतार इन 
तीन स्वरूपों में भी उत्पन्न हो सकती है । क्योंकि ईश्वर स्वरूप 
इनमें भी व्यापक है। उसे स्व व्यापक कहा गया हैँ । इन चार स्व- 
रूपों में से किसी भी एक स्वरूप में यदि अवतार धारण करने 
की प्रवृत्ति उत्पन्न हो, तो इन चारों स्वरूपों में से अवतार हो 
सकता है । यदि त्यंश स्वरूप में इच्छा उत्पन्न हो कि “में अब- 
तार धारण करूं ”,तो यह प्रतिबंध नहीं कि अवतार भी उसी त्यंश 
स्वरूप से हो । यहां इच्छा उत्पन्न होने पर ईदवर अव्यक्त विश्व 
आदि किसी भी स्थान से अवतार धारण कर सकते हैं। एक 
स्वरूप में इच्छा उत्पन्न होने पर चारों स्थानों से अवतार 
हो सकते हें । यह आवश्यक नहीं कि चारों ही स्थानों से हों, किन्तु 

हो सकते हैं। यदि त्यंण स्वरूप में अवतार धारण करने की इच्छा 
उत्पन्न हो, तो चार अवतार हो सकते हें । एक त्यंश से, दूसरा 
अव्यक्तविश्व स्वरूप से,तीसरा व्यक्त विश्वरूप से और चौथा अब 
तार से अवतार। इसी प्रकार अव्यक्त विश्वस्वरूप में व्यापक 
ईश्वर स्वरूप में अवतार धारण करने की इच्छा उत्पन्न हो, तो 
भी चार अवतार हो सकते ह-एक अव्यक्त विश्व स्वरूप से, दूसरा 
व्यक्त विश्वरूप से,तीय रा व्यंग से और चौथा अवतार से अवतार। 
यदि व्यक्त विश्वरूप के अन्तगंत ईश्वर स्वरूप में अवतार धारण 
करने की प्रवृत्ति उत्पन्न हो,तो भी चारों स्थानों से अवतार है 
सकते हँ। एक व्यक्त विश्व से, दूसरा अव्यक्त विश्वरूप से, 
तीसरा त्यंश से और चौथा अवतार से । यदि ईश्वर अवतार को 
अवतार धारण करने की इच्छा उत्पन्न हो, तो भी पांच स्थानों 
से अवतार हो सकते हैं । एक त्र्यंभ से, दूसरा अव्यक्त विश्वरूप 
से, तीसरा व्यक्त विश्व से, चौथा अवतार से ओर पांचवां एक 
अवतार की इच्छानुसार दूसरे अवतार से अवतार । 

ऐसे चार चौक सोलह तथा सत्रहवां भेद एक अवतार को 
प्रवृत्ति होने पर दूसरे अवतार से अवतार हो सकता हैं, क्योंकि 
“परमेश्वरस्पानंता अ्रवतारा भूते बर्तेमाने भविष्ये च। (सत्रपाठ ) 
परदर्शी, अवरदर्शी तथा परावरदर्शी ये तीन प्रकार के ईश्वर 
अवतार होते हैं । परदर्शी अर्थात्‌ मुक्ति देने वाले। अवरदर्शी 
अर्थात्‌ देवताओं के सुखफल देने वाले। परावरदर्शी अर्थात्‌ मुक्ति 
और देवता फल दोनों के देने वाले, इन्हें उभयदर्शी भी कहते हें । 

देवता स्वरूपों में दो भावनाएं होती हैं। एक होने की,जिसमें 
से ब्रह्मांडस्थाएं होती हैं । दूसरे बचे रहने की, जिसमें से वोल- 

गनियां होती हें । 

क्रपा धर्म के काये अवतार में पाये जाते हैं । जब ईश्वर 
अवतार मनुष्य तथा मायावेप स्वीकार करते हें, तब देवताओं 
के धर्म खेद, आह्वाद और मनुष्यों के अप्टस्वभाव आदि धर्म 
स्वीकार करते हैं, जो अवतार का मायापुर न रहने पर समाप्त 
हो जाते हैं। सूत्र-- 


मनुष्य वेष धारिए होति।२। 


शब्दाथे--मनुप्य-पुरुष का, वेष-वाना, धारीए होति- 
धारण करते हें । 

भावार्थ--ईव्वर साकार होने के लिये मनष्य का शरीर 
धारण करते हैँ । मनुष्य वेप अर्थात्‌ उसके हे, विपाद, विस्मृति, 
देहद्वंद्द, मनोढंद्र, तोप तथा क्रोध आदि गुणधर्म स्वीकार करते 
हैं । ईश्वर अवतार क्रोध इसलिये स्वीकार करते हैं कि यदि जीवों 
को ईइ्वर हमसे उदास हो जायेंगे, यह भय न होता, तो शायद 
'मनुष्याणां सहस्नेषु' के अनुसार भी कोई भक्ति नकरता। वेष 
अर्थात्‌ कृत्रिम । जेसे बहुरूपिया अपने यथार्थ रूप को जानकर 
भी दूसरे रूपों को धारण करता है, वेसे ईश्वर अपने स्वरूप को 
जानते हुए भी मनुष्य वेश को स्वीकार करते हें । वेश कृत्रिम 
होने पर भी ईश्वर द्वारा स्वीकार किये जाने से जीवों के लिये 
यथार्थ है, क्योंकि अव्यक्त ईश्वर तो अविक्रिय तथा तृप्तकाम हैं। 
उसे हम स्वार्थी जीव किसी प्रकार भी प्रसन्‍न नहीं कर सकते । 
ईश्वर अवतार की सेवा से तथा निहेतुक भोजन खिलाने से जीव 
ज्ञान तथा प्रेम को प्राप्त करके मुक्ति प्राप्त कर सकते हैं ।जैसे देह 

में जीव का व्याप रहता है, वेसे मायापुर में ईश्वर स्वरूप व्याप्त 
रहता हैं । सूत्र-- 


माया वेष धारोए होति ।३॥। 


शब्दाथं--माया-माया का, वेष-शरीर, धारीए होति- 
धारण करते हैं । 

भावाथ--परमेश्वर माया का शरीर धारण करते हैं । ईश्वर 
अवतार के मनष्य शरीर को मायापुर कहते हैं । इस मायापुर के 
लिये जड़, अजड़, चिज्जड़ ये माया के तीन विभाग विभकत होते 
हें । जड़ माया मनृष्य शरीर का आकार बनती है। अजड़ 
माया इन्द्रियां तथा चिज्जड माया अन्त:ःकरण बनती 
हैं। मायापुर में शरीर, इन्द्रियां, अंत:करण सब कुछ माया 
ही बनती हूँ, परन्तु जीवों के मनुष्य शरीरों में भिन्‍न-भिन्‍न देव- 
ताओं के सामथ्य होते हैं । माया आदि देवताओं के गुण-धर्म 
ईद्वर स्वीकार करते हैं, जिसे वेश कहा हैं । ईश्वर स्वरूप तो 
निराकार, अविक्रिय, तृप्तकाम हैं । उसे हम भोजन आदि खिला 
नहीं सकते । भोजन आदि की रुचि माया ही लेती है, क्‍योंकि 
इन्द्रियां तथा अन्त:करण वही बनती हैं। तथापि भोजन आदि 
सेवा से प्रसन्‍न होकर उस कमे का फल ईश्वर अवतार स्वय॑ 
देते हैं। अतः “अ्रहेतुक मायापुरभजन प्रेमाप्रति साधन।” 
(सूत्रपाठ ) अर्थात्‌ ईश्वर अवतारों को निष्काम भोजन खिलाने 
से प्रेम तथा ज्ञान का अधिकार निकलता है। परदर्शी अवतार 
को भोजन खिलाने से एक कलिका प्रेम निष्पन्न होता हैं । पर 
और अवर दोनों शक्तियों का स्वीकार करके भी कई ईश्वर अव- 

तार किसी एक ही शक्ति का दान करते हैं । 

द्वारावतीकार उभयदर्शी थे, परन्तु उन्होंने पर शक्ति के 
कार्य बन्द कर दिये थे, केवल देवताओं की अवर विद्याओं का 
ही दान देते थे। अर्थात्‌ परशक्ति के कार्य वे कर तो सकते थे 
परन्तु करना नहीं चाहते थे। जैसे कोई वस्तु होने पर भी हम 
छुपा देते हैं, वेसे ईश्वर अवतार भी पर-अवर में से अपनी प्रवृत्ति 
के अनुसार एक को छपा लेते हें, उसे मराठी में आछादनीचा 
अवतार अर्थात्‌ आच्छादन करने वाला कहते हें । अतः श्रीद्वारा- 
वतीकार जी पर-आच्छादन के अवरदर्शी अवतार थे। पर 
आच्छादक अवरदर्शी अवतार को भोजन खिलाने से दो कलिका 
का प्रेम निष्पन्न होता है। श्री गोविन्द प्रभु जी अवर-आच्छा 
दन के परदर्शी अवतार थे । अवर आच्छादक परदर्शी अवतार को 
भोजन खिलाने से तीन कलिका का प्रेम निष्पन्न होता हें और 
उभयदर्शी अवतार को भोजन खिलाने संचार कलिका के पूर्ण 
प्रेम का अधिकार निष्पन्न होता हैं । 

ईदवर के अवतार धारण से जीबों को अनेक लाभ होते हैं। 
ईश्वरावतार अपनी कृपा से हम जीवों को संबंधदान, लोलादान, 
ग्रहणादान तथा कैवल्यदान ये चार प्रकार के दान देते हैं । ईश्वर 
अवतार के स्पर्श से मिलने वाले सुखों को संबंधदान कहते हैं। 
यदि तिर्यच अवतार किसी पक्षी की आत्मा को दरीर में से 
निकाल दे, तो उनकी इस क्रीड़ा को “उत्तटने की लीला' कहते हैं । 
अर्थात्‌ तियँच शरीर छोड़कर जाने वाली आत्मा को सुखफल 
मिलते हें-जिसे लीलादान का फल कहते हैं। उसे संबंधदान का 
सुख भी मिलता हैँ | हमारे कर्मलेप के अनुसार ईश्वरावतार जो 

दान दें, उसे ग्रहणादान कहते हैं। चौथा कंवल्यदान है ।केवल्य- 
दान अर्थात्‌ ईश्वर स्वरूप की प्राप्ति सूत्र-- 


मायापर धघारोए होति ।४। 
दव्दार्थ--मायापुर-मायापुर को, धारीए होति-धारण 
करते हें । | 

भावार्थ--ईश्वर अवतार मायापुर को धारण करते हें। 
मायापुर मायास्वरूप का बना होता हैं। इसमें देहधर्म, जीवधमं, 
मनुष्यधमम, देवताधम, माया के धर्म, पर, अवर गक्ति का स्वी- 
कार, स्वरूपगत गृण, जड़, चेतन शक्तियों का स्वीकार होता 
है तथा चारों दान आदि सब वातें सम्पूर्ण होने से इसको माया- 
पुर कहते हैं। जैसे पानी में बुदब॒दा उठता है और उसी के आधार 
फिरता है, वेसे ईश्वर मायापुर धारण करके अपने स्वरूप में 
विचरते हैं । सृत्र-- 


मायानिर्मितं पुरं मायापुरम १५॥ 
दब्दार्ण--मायानिर्मितं-माया द्वारा निर्माण किये हुए, 
पुरमू-शरीर को, मायापुरम--मायापुर कहते हैं । 
भावार्थ--माया द्वारा निर्माण होने से इसे मायापुर कहते 
हैं । जेसे माया कृतयुग के मनुष्य शरीर प्रपंच के निर्माण करती 
हैं, क्या वेसे ही ईश्वर का पुर निर्माण करती है ? नहीं, मायापुर 
वह अपने स्वरूप का ही बनाती है । 
माया घटाकारें आकार ओते ।६। 
शब्दार्थ--माया-चेतन्य देवता, घटाकारें-घट -|आकारें 
दरीर की आकृति का, आका रें-आकार बनाती है,उसमें,ओते- 

अपना स्वरूप उंडेलती हैं । 

भावार्थ--माया पहले शरीर की आकृति बनती है और फिर 
उसमें अपने स्वरूप को उंडेल देती है। जड़ माया ईश्वर शरीर का 
ढांचा बनती है । अजड़ माया इन्द्रियां बनती हैं तथा जिज्जड़ 
माया अन्त:करण बनती हैं। जड़ को यत्‌किचित्‌ भी ज्ञान नहीं 
होता । अजड़ को अपने तक ही ज्ञान होता है । चिज्जड़ का भी 
ज्ञान अपर्याप्त होता है 

यहां तक कि दो अवबतारों के एकत्र होने पर मायापुर बने 
हुए ये तीनों माया स्वरूप परस्पर एक दूसरे को देव नहीं सकते। 


नख चर्म रोमादि करौनि शुद्ध चेतन्यच ते ।७। 


शब्दार्थ--नख-नाखून, चमे-त्वचा, रोमादि-रोम + 
आदि-रोंगटे आदि, करौनि-करके, ते-वह, शुद्ध चेतन्‍्य-उरी 
के भाव में की माया, च-ही, है । 

भावार्थ--उरी के भाव में से विभकत शुद्ध जड़ माया ही 
नख, चरम तथा रोंगटों से युक्त मायापुर बनती हैँ । माया के जो 
विभाग केवल मायापुर के लिये विभकत होते हूं, उन्हें शुद्ध कहा 
हैं । इसी को उरी का भाव अर्थात्‌ शेष बचे रहने का भाव कह 
गया है । अब यह शंका उठती है कि गर्भ में ईइवर अवतार का 
मायापुर तो शुद्ध जड़ माया बनती है, परन्तु जब ईश्वर हरिपाल 
के शरीर के समान किसी के मृत शरीर को अथवा किसी 
जीवात्मा को शरीर से निकालकर उसके शरीर को स्वयं स्वी- 
कार करते हें,तो क्या ईश्वर के ये शरीर प्रपंच के ही होते हें? 
यद्यपि ये दोनों शरीर प्रपंच निर्मित होते हँ,परन्तु ईश्वर के स्वीकार 

करने से पूर्व उनके प्रपंच को शुद्ध करके उसके स्थान पर स्वयं 
जड़ माया ही शरीर का आकार बनती हे, किन्तु मुखाक्ृति में 
परिवतेन नहीं करती । उन दोनों प्रकार के अवतारों को पतित 
स्वीकार (पड़ा हुआ मुर्दा उठाना) तथा दबडणें अर्थात्‌ किसी 
दरीर से जीव को निकालकर उसका दारीर स्वीकार करना कहा 
है । तीसरा प्रकार ईइवर अवतार का गर्भ में प्रकट होना है । 
जब मायापुर आपाद मस्तक शुद्ध जड़ माया ही बनती हे, तब 
बाल बनाने वाला तथा नख काटने वाला मनुष्य क्या पाप का 
अधिकारी नहीं होता होगा ? नहीं, क्योंकि “सेवकासि श्रविधि 
नाहीं” अर्थात्‌ सेवक को पाप नहीं लगता । 


मायाप्रीं मायेसि श्रभिमान ।८। 


शब्दार्थ--मायापुरी-मायापुर में, (होनेवाले सुख दुःखों 
का) अभिमान-आत्मीयता की भावना, मायेसि-माया को, 
होती है। 

भावार्थ--ईहवर के मायापुर को पहुंचाये जाने वाले कष्टों 
का प्रतिशोध (बदला ) वोलगनी माया लेती हैं। जैसे पशू तथा 
पिडस्था आदि को कष्ट पहुंचाने पर वे स्वयं उसका प्रतिशोध 
ले नहीं सकते। मायापुर बने हुए जड़ आदि मायास्वरूपों में 
प्रतिशोध लेने की शक्ति नहीं होती। ईश्वर तो निराभिमान 
हैं, अतः उनमें प्रतिशोध की भावना हीं उत्पन्न नहीं होती । श्री 
गोविन्द प्रभु आदि ईश्वर अवतारों के जीवन में किसी को मारने 
आदि का जो उल्लेख आता हैँ, वह उनकी लीला है, जिससे जीवों 
का भला होता हैं। उसमें प्रतिशोध की भावना नहीं होती । 

कप | 
ब्रह्मांडी शक्ति श्रधीन शक्तिव्यापार, मायापुरों ईइवरा- 
धीन शक्तिव्यापार ।६। 

शब्दार्थ--ब्रह्मांडी-ब्रह्मां डस्थाओं में, शक्ति अधीन-बडी 
देवताओं की आज्ञा से, शक्तिव्यापार-छोटी देवता कार्य करती 
हैं, (किन्तु) मायापुरी-ईश्वर अवतार के पास, ईश्वराधीन- 
ईश्वर अवतार की आज्ञा से, शक्तिव्यापार-वोलगनीं देवताएं 
कार्य करती*हें । 

भावार्थ--त्रह्मांड के अन्तर्गत सृष्टि के कार्यों के लिये 
विभकत हुई ब्रह्मांडस्थाओं में यह नियम है कि बड़ी देवता की 
आज्ञा छोटी देवताएं मानती हैं, किन्तु मायापुर की सेवा के लिये 
विभकत हुई वोलगनियों में यह नियम नहीं है । वे सब॒ ईश्वर 
अवतार की आज्ञा का परिपालन करती हैं। सूत्र-- 


मायापुरों इतरशक्तितुल्य माया ।१०। 

शब्दार्थ--मायापुरी-ईश्वर अवतार के पास, इतरशक्ति- 
तुल्य-दूसरी देवताओं के समान, माया-चेतन्य माया हें । 

भावार्थ--ईह्वर अवतार के पास वोलगनी माया दूसरी 
देवताओं की वोलगनियों के समान होती है। यह साकार ईश्वर की 
व्यवस्था है । निराकार ईश्वर की तो माया सर्वश्रेष्ठ मुख्य शक्ति 
मानी गई है, जिसकी आज्ञा में सब देवताओं को रहना होता है। 
कट | 

ईदवरीं सम्पूर्णा शक्ति, जीवों श्रृंशतां शक्ति ।११। 
दब्दार्थ--ईव्व रीं-ईश्वर के अवतार के पास, सम्पूर्णा- 

शरीरधारी, शक्ति-देवताएं, होती हैं । जीवीं-मनुष्य शरीरों में, 
अंशतां-अंशरूप से, शक्ति-देवताएं, होती हें । 

भावार्थे--ईइश्वर की वोलगनियां रूप शक्तियां स्वतंत्र गरीर 
धारी होती हैँ, किन्तु पिडस्थाएं जीवों के मनुष्य शरीरों में अंश 
रूपेण मेद मांस के आश्रित रहती हैं । वोलगनियां तथा ब्रह्मां- 
डस्थाएं देवताओं के निराकार स्वरूप से विभकत होती हैं । बोल- 
गनियां सदेव अवतार की सेवा में तत्पर रहती हैं तथा ब्रह्मां- 
डस्थाएं ईश्वरीय विधान के अनुसार सुष्टि के अन्तगंत कार्ये 
करती हैं | पिडस्थाएं (देवतांश ) विग्रह (देवता अवतार ) तथा 
सामथ्य ये तीनों ब्रह्मांडस्थाओं से विभकत होते हैं । पिडस्थाओं 
को शरीर में जीवात्मा के होने अथवा न होने का ज्ञान होता हे । 
क्योंकि शरीर में जीवात्मा के होने पर पिडस्थाओं को ब्रह्मांड- 
स्थाओं से विभकत होकर आना होता है तथा शरीर में जीवात्मा 
के न होने पर उन्हें वापस जाकर अपनी-अपनी ब्रद्मांडस्थाओं में 
विलीन होना पड़ता है । ये शरीर आश्रित ही रह सकती हैं और 
अपने मूल स्वरूप की सीमा से बाहर जा नहीं सकतीं । यदि 
बाहर से कोई मनुष्य इनके स्वरूप के भीतर आ जाये, तो उसके 
दरीर में रहने के लिये ये आ जाती हें और इनके मूल स्वरूप से 
बाहर जाने वाले मनुष्य के शरीर से निकलकर ये ब्रह्मांडस्थाओं 
में विलीन हो जाती हैं । इसी प्रकार शरीर का अंग-भंग हो जाने 
पर आश्रय के अभाव में ये अपने कारण स्वरूप में चली जाती 
हैं, किन्तु यदि अंग का थोड़ा-सा भी भाग शेष बचा हो, तो ये 
उसमें रह सकती हैं तथा अंग ठीक हो जाने पर पुनः उसमें 
आकर रहने लगती हैं। यदि कोई विद्यावंत अपने शरीर को 

छोड़कर दूसरे के शरीर में प्रवेश करे, तो ये त्यकत शरीर से निकल 
जाती हैं तथा स्वीकार किये हुए शरीर में दूसरी पिडस्थाएं आ 
जाती हैं । अर्थात्‌ एक शरीर की पिंडस्थाएं दूसरे शरीर में नहीं 
जातीं । वे अपने कारण में विलीन हो जाती हैं । अत: टूटा हुआ 
अंग ठीक हो जाने पर भी उसमें जो पहले रहती थीं, वे ही वापिस 
आती हैं, यह प्रश्न ही उपस्थित नहीं हो सकता । देवताओं की 
वोलगनियों तथा ब्रह्मांडस्थाओं के घरीर में पिडस्थाएं नहीं होतीं, 
उनके विग्रह और फलियों के शरीरों में भी पिडस्थाएं नहीं होतीं, 
क्योंकि उनके दारीरों में मेद-मांस नहीं होता और उन्हें कर्म 
निष्पत्ति तथा विद्या का भी अधिकार प्राप्त नहीं होता। इसी 
अधिफार की प्राप्ति के लिये भी पिडस्थाओं का होना आवश्यक 
होता है । 
पिडस्था अर्थात्‌ पिड में रहने वाली | “पिड के हनन से 
ब्रह्मांड का हनन होता है।' पिड अर्थात्‌ नाशवान्‌ । देवता शरीर 
सृष्टि पर्यत नित्य होते हें तथा उनमें क्षीयते, व्धति--आदि षड़- 
विकार नहीं होते । अत: वे पिंड नहीं। पिड न होने से उनमें पिड- 
स्था भी नहीं होतीं । 
. पशु आदि के शरीरों में मेद-मांस होने पर भी पिडस्थाओं के 
न होने का कारण यह हैं कि उनका अंतःकरण नहीं होता । कर्म 
भूमि स्थित मनुष्य शरीरों में सम्पूर्ण पिंडस्थाएं होती हें। अन्यत्र 
कम अधिक होती हैं । ईश्वर के शरीर में पिडस्थाएं नहीं होतीं । 
इसी प्रकार कमंभूमि में ही ईश्वर अवतार के पास सम्पूर्ण 
वोलगनियां होती हैं। अन्यत्र न्यूनाधिक होती हैं । ये भी अपने 
कारण स्त्ररूप से बाहर जा नहीं सकतीं । किन्तु इनके स्वरूप से 

बाहर अवतार के जाने पर ये अपनी-अपनी स्वरूप सीमा पर 
बैठकर अवतार के लौटने की प्रतीक्षा करती रहती हैं । वापस 
आ जाने पर उनकी सेवा में तत्पर हो जाती हैं। मायापुर का 
अंग-भंग हो जाने पर भी ये सभी बनी रहती हें, क्योंकि मनुष्य 
दरीर की पिडस्थाओं के समान ईश्वर दरीर के भीतर इनका 
निवास नहीं होता | ये अपने-अपने शरीर आश्रित होती हैँ । यदि 
ईश्वर अवतार एक शरीर छोड़कर किसी और शरीर को धारण 
करें, तो ये उस नये शरीर के पास चली जाती हैं। क्योंकि उनका 
ज्ञान तथा सामथ्यं उनके कारण स्वरूप के तुल्य होता है । ईश्वर 
शरीर को मायापुर कहते हैं । गर्भ में ईश्वर के प्रकट होते ही ये 
आ जाती हैं। 

जीवों के उद्धार के लिये यह अटल नियम है कि जीव तथा 
ईश्वर अवतार दोनों में भी सब प्रकार की सम्पूर्णता होनी चाहिये। 
क्योंकि यदि जोब के मनृष्य शरीर में एक भी पिडस्था कम हो 
तो वह ज्ञान-प्रेम का अधिकारी नहीं रहता और यदि ईश्वर अव- 
'तार ने सम्पूर्ण शक्ति स्वीकार न की हों, तो वह जीव को मुक्ति 
नहीं दे सकता। सूत्र-- 

ईदवर प्राप्ति के ज्ञान तथा प्रेम दो मार्ग-- 


ऐसिया मायापुराते स्वीकरोनि कर्मभमिस्थितां 
मनुष्य देह युक्‍कतां जीवां ज्ञान पर्यंत परमेश्वर श्रापला 
संबंध देति ।१२। 


शब्दार्थ--ऐसिया-पूर्वोक्त, मायापुरातें-मायापुर को, स्वी-_ 
करौनि-स्वीकार करके, कमंभूमिस्थितां-कमंभूमि (भारत) में 

रहने वाले, मनृष्य देह युक्‍तां-मनुष्य शरीरधारी, जीवां-जीवों 
को, ज्ञान पर्यत-ज्ञान देने तक, परमेश्वर-ईदवर अवतार, 
आपुला-अपनी श्रीमूर्ति का, संबंध-संयोग, देति-देते हें । 

भावार्थं--इस प्रकार के मायापुर को स्वीकार करके पर- 
मेश्वर कर्मभूमि में युक्त मनृष्य शरीर वाले जीवों को ज्ञान देने 
तक अपना संबंध देते हैं । वेसे मुर्दे का कुछ भी मूल्य या महत्व 
नहीं होता, परन्तु ईश्वर के स्वीकार करने फर उसका महत्व 
एकदम बढ़ जाता हे और वह जीवों को चारों दान देने लग जाता 
है। सम्पूर्ण देवताएं उसकी सेवा में तत्पर रहती हें। वह सृष्टि के 
जीवों का उद्धार करने ऊग जाता है । फ्रमेश्वर अर्थात्‌ उभयदर्शी 
अवतार, जो जीवों को ईश्वर बनाने की शक्ति रखता हो। कमे- 
भूमि अर्थात्‌ 'हिमासेतुमध्यें पाचशतें कमेभूमि” स्थितां अर्थात्‌ 
उसमें रहने वाले । युक्त अर्थात्‌ जिसके स्व अंग परिपूर्ण हों और 
इन्द्रियां तथा अन्त:करण ठीक-ठाक अपना काम करते हों । जीव 
अर्थात्‌ आत्मा। जीवरूप बने हुए संलग्न को ज्ञान का अधिका र नहीं। 
यदि ईश्वर अवतार में चोदह बातें हों, तो तब वह ज्ञान देने का 
सामथ्य रखता है । वे चौदह बातें हं-- ( १) सृष्टि, (२) कमें- 
भूमि, (३) मायापुर, (४) मनृष्य आकृति, (५) देहधर्म, (६) 
जीवधम, (७) माया के धर्म, (५) देवताओं के धर्म, (६) 
सोन्दर्यादि गुण, (१०) नित्यत्वादि धर्म, (११) विज्ञान शक्ति, 
(१२) अवर शक्ति, (१३) परशक्ति तथा (१४) ईश्वरीय 
प्रवृत्ति । 

जीवों में सात बातें होने से वे ज्ञान को प्राप्त कर सकते हैं। 
वे सात बातें हें-- ( १) कमंभूमि, (२) मनृष्यत्व, (३) युक्‍तत्व, 

(४) कर्माधिकार, (५) देहाधिकार, (६) मूलाधिकार, (७) 
ज्ञानाधिकार | 

इस सूत्र में कर्मभमूमि का उल्लेख इसलिये किया है कि इसके 
बिना जीवों को कर्म निष्पन्न ही नहीं होते । मनुष्य इसलिये कहा 
हैं कि इस शरीर के बिना अन्य किसी भी शरीर में ज्ञान प्राप्त नहीं 
हो सकता । पिडस्थ। पूर्ण न,होने पर जीवों को विद्या का अधिकार 
प्राप्त नहीं होता । पशुओं को कर्मों की निष्पत्ति नहीं होती, यह 
एक प्रकार की ईश्वर की कृपा है । ईश्वर अपनी कपा से कर्मों में 
न होने पर भी लीलादान से जीवों को मनृष्य शरीर देते हें । 
कइयों को प्रेम अधिकार निष्पन्न कराने के लिये बड़ी प्रसन्नता 
से उनके भोजन को स्वीकार करते हैँ । कइयों को भोगभूमि से 
कमंभूमि में लाकर ज्ञान, प्रेम देते हें। ईश्वर अपने लीलादान 
से जो मनुष्य शरीर देते है, उससे किये जाने वाले पुण्य का फल 
जीवों को मिलता है, परन्तु पापों का नहीं । उस शरीर में दुःख 
भोग सहने पर अनेक जन्मों के दु:खरूप कर्म नष्ट हो जाते हें और 
पुण्य संचित होते रहते हैं। सू त्र-- 


एकां प्रेम संचरति ।१३॥ 


शब्दार्थं--एकां-कइयों को, प्रेम-प्रेम शक्ति का, संचरति- 
संचार करते हूं । 

भावाथ--ईइवर अवतार कई भाग्यशाली जीवों को अपनी 
प्रेम शक्ति का संचार करते हैँ । परदर्शी, अवर-आञाच्छादक पर- 
दर्शी, पर आच्छादक अवरदर्शी तथा उभयदर्शी इन चार माया- 
पुर धारी ईहवर अवतारों को निहेतुक भोजन खिलाने से प्रेम 

का अधिकार निप्पन्न होता है। जिन्होंने पृव॑जन्म में यह अधिकार 
प्राप्त किया हो, उन्हें प्रेम प्राप्त होता है। प्रेम प्राप्त होने पर 
प्रेमी ईइवर अवतार के वियोग में जीवित नहीं रह सकता। 
परस्पर दृष्टि मिलने पर अवतार दृष्टि-द्वारा भक्तों को प्रेम- 
शक्ति का संचार करते हें । ईश्वर अवतार की ओर पीठ करके 
बेठने वालों तथा अन्धों को प्रेम शक्ति का संचार नहीं होता। 
कु 
प्रेम बोलिजे भक्ति बोलिजे।१४। 

दब्दाथं--प्रेम को प्रेम तथा भक्ति, बोलिजे-कहते हें । 

भावाथथ--प्रेम को भक्ति भी कहते हैं। नाम भेद का कारण 
यह हैं कि शक्ति संचार की पूर्व अवस्था को प्रेम कहा है और 
उत्तर अवस्था को भक्ति । जेसे बोध की उत्तर अवस्था को ज्ञान 
कहते हें और पूर्व अवस्था को बोध | ज्ञान प्राप्त होने पर बोध- 
वंत संज्ञा प्राप्त होती है, किन्तु व्यूत्पत्ति व्यूत्पन्न होने पर उसे ही 
ज्ञानी कहा हैं। सूत्र-- 


प्रेमसंचारमात्रें विकार, विकल्प, स्वभाव इये तीनि 
उच्छेदोनि जाति ।१५॥। 

दब्दार्थ--प्रेम-प्रेम शक्ति का, संचारमात्रें-संचार होते 
ही, विकार-इन्द्रिय धर्म, विकल्प-मनोधर्म, स्वभाव-देहधर्म, 
इये-ये, तीनि-तीनों, उच्छेदौनि जाति-समूल नष्ट हो जाते हैं । 

भाषा्थ--प्रेम शक्ति का संचार होते ही प्रेमी के विकार, 
विकल्प तथा स्वभाव ये तीनों ही नष्ट हो जाते हें। विकार से 
राग-ह्ेष आदि मनोढ्ंढों की उत्पत्ति होती है। प्रेम मिलते ही 

विकार के नष्ट हो जाने से इनका भी नाश हो जाता हूँ । विकल्प 
के नाश से अन्यथा ज्ञान नष्ट हो जाता है । स्वभावों के संयम से 
क्षधा-पिपासा आदि देहद्न्द्द नष्ट हो जाते हैं । मात्र शब्द का 
प्रयोग समय की स्वल्पता बतलाने के लिये किया है। प्रेम संचार 
के साथ ही साथ विकार विकल्प का नाथ होता रहता है । प्रेम 
से स्वभावों का, ज्ञान से विकल्प का तथा वराग्य से विकार का 
नाश होता हैं । प्रेमी के स्वभाव तो दीख ते हें, किन्त उनके कार्य 
नहीं रहते, अत: उनका नाश होता है, ऐसा कहा है । सूत्र-- 
भकक्‍ताचे सकठही सन्निधानों चरितार्थ होए ।१६। 

शब्दाथ--भकताचे-भकक्‍त का, सकलही-सब आचार, 
सन्निधानीं-ईश्वर अवतार के समीप रहने से, चरितार्थ-परिपूर्ण, 
होए-हो जाता हैं । 

भावा्थ--प्रे मी भक्त के चारों ज्ञानों की चर्या ईश्वर अव- 
तार की श्रीमृ्ति के सन्निधान में अनायास सिद्ध हो जाती है । 
ईइ्वर के ज्ञानी तथा प्रेमी दो भक्त होते है । ज्ञानी को विहित 
ज्ञान का शरीर द्वारा चारों ज्ञानों में आचरण करना पढ़ता हैं, 
किन्तु प्रेमी को शारीरिक आचरण के बिना ही बेठे-बिठाये श्री- 
मूर्ति के चिन्तन तथा नाम स्मरण से सिद्धि प्राप्त हो जाती है। 
शाब्द, अपरोक्ष, सामान्य तथा विशेषज्ञान इन चारों अवस्थाओं 
को ज्ञानी तथा प्रेमी दोनों भक्त प्राप्त करते हैं। इन अवस्थाओं 
में सिद्धि प्राप्त करने के पश्चात्‌ दोनों भक्त ईदवर के शाइवत 
आनंद मे लीन हो जाते हैं। सत्र--- 
भक्‍तासि श्रीमतिवरी साध्य-साधन ऐसी प्रतीति प्राप्य- 
प्रापफक बोध ।१७। 

शब्दाथ--भकक्‍तासि-प्रेमी को, श्रीमृतिवरी-ईइ्वर अवतार 
के मायापुर में, ऐसी प्रतीति-ऐसा विश्वास होता है कि, साध्य- 
साधन-प्राप्तव्य तथा प्राप्ति का उपाय, इसी प्रकार प्राप्य-प्रापक- 
प्राप्त होने वाला तथा प्राप्त करानेवाला, यही ईश्वर अवतार हें, 
ऐसा, बोध-ज्ञान होता है। 

भावार्थ--प्रेमी तन्‍्मयता के कारण ईश्वर अवतार को ही 
अपना साध्य-साधन तथा प्राप्य-प्रापक मानता हें । प्रेम शक्ति 
का संचार होते ही प्रेमी ईश्वरस्वरूप को देख लेता हैँं। वह 
ईदवर के साकार तथा निराकार स्वरूप में अन्तर नहीं देखता । 
अतः उसका यह दृढ़ विश्वास होता है कि इसी अवतार के सेवा, 
दास्य से “में अविद्या आदि बंधनों से छुटकर इसी के स्वरूप में 
मिलकर शाइवत आनंद का उपभोग लंगा।” 

ईश्वर अवतार का मायापुर सौन्दर्य, लावण्य आदि से 
अतीव आकर्षक तथा शोभायमान होता हैं, अतः उसे 
श्रीमृति कहा हे । श्री अर्थात्‌ माया की। मूर्ति अर्थात्‌ मर्यादित 
आकृति। साध्य शब्द का प्रयोग प्रथम इसलिये किया 
है कि दर्शन के साथ ही प्रेमी का विश्वास हो जाता है कि “मेंने 
इसी में मिलना है ।” साध्य अर्थात्‌ स्वरूप प्राप्ति। साधन अर्थात्‌ 
साध्य को देने वाला। मेरी भक्ति से प्रसन्‍न होकर इसी श्रीमूर्ति ने 
मुझे साध्य सुख देना हैँ, साध्य तथा साधन दोनों भी श्रीमूर्ति ही है, 
ऐसी प्रेमी को प्रतीति होती है, वह उनमें विभिन्‍नता नहीं मानता । 
प्राप्य अर्थात्‌ जो प्राप्त किया जाना हो। प्राफ्क अर्थात प्राप्त कर- 
वाने वाला। साध्य तथा प्राप्म, साधन तथा प्रापक, प्रतीति तथा 
बोध इन शब्दों की पुनरक्ति का कारण यह हू कि देवता प्रकरण 

में देवताओं के विषय में लिखा हैं कि साधक पिडस्था (देवतांश) 
को साधन मानकर उपासना करता है, किन्तु उसे साध्य ब्रह्मांड- 
स्था देती है । पिडस्था साधन हैं, किन्तु प्रापक तथा साध्य नहीं । 
इस सूत्र में शव्दों की द्विरक्ति से यह प्रमाणित किया हैँ कि ईश्वर 
अवतार साध्य-साधन, प्राप्य तथा प्रापक सब कुछ आप ही है । 
देवता फलों में प्राप्ति होने पर भी सुखफल नहीं मिलता । क्या 
ईदवर स्वरूप की प्राप्ति भी ऐसी ही हैं ? इसका उत्तर देने के 
लिये साध्य अर्थात्‌ ईश्वर स्वरूप की प्राप्ति तथा प्राप्प शब्द के 
प्रयोग से यह प्रकट किया हें कि साध्य प्राप्त होते ही जीव 
आनंदानूभव करने लगते हैं। प्रतीति अर्थात्‌ विश्वास, बोध अर्थात्‌ 
ज्ञान | शास्त्र द्वारा विध्वास दृढ़ हो जाने पर उसे ही बोध कहा 
गया हैं । सूत्र-- 

साध्य. साधनाकारें श्राकारलें करचरणवंतब्रह्यहें, 

एसी भकक्‍तासि प्रतीति ।१८। 


दब्दार्थें--सा ध्य-सा ध्यस्वरूप ही, साधनाकारें आका रलें- 
साधन की आक्ृति में अवतीर्ण हुआ हे । हें-यह, ब्रह्म-ब्र ह्मस्व- 
रूप ही, करचरणवंत-हाथ, पांव वाला बन गया है । ऐसी-इस 
प्रकार का, भक्तासि-भक्‍त का, प्रतीति-विश्वास होता है । 

भावाथं--भक्‍त श्रीमृति को देखकर दढ़ विश्वास से यह 
मानता हैं कि “मेरा जो साध्य था, वही साधन रूप में मेरे लिये 
अवतीण हुआ हें। वही हस्त, पादादि अवयवों से य॒क्‍त ब्रह्म 
है । सूत्र-- 

भकक्‍त वियोगों नुरे ।१९॥ 

गब्दा्थ--भक्‍त-प्रेमी, वियोगी-ईइ्वर अवतार के विरह 
में, नुरे-जीवित रह नहीं सकता । 

भावाथं---ज से जल के बिना मछली रह नहीं सकती, व॑से 
प्रेमी ईइ्वर अवतार के वियोग में जीवित रह नहीं सकता । उसका 
मायापुर धारी ईश्वर के साथ इतना प्रेम बढ़ जाता हे कि यदि 
कोई इसे मायापुर के अनहित का झूठा समाचार भी सुना दे, तो 
यह प्राण दे देता है । जेसे श्रीनागाम्बविका तथा एकांक के भक्त 
महादेवभट्ट ने प्राण छोड़े थे । सूत्र-- 

भक्‍तासि नित्य संबंध ।२० 

दब्दाथं--भक्तासि-भकक्‍त को, नित्य-सतत, संबंध-सन्नि- 
धान । 

भावाथ--भक्‍त सतत ईद्वर अवतार के सन्निधान में रहता 
है। अपनी इच्छा अथवा किसी काय विशेष के होने पर भी वह 
अवतार से दूर नहीं जाता।बाल्यकाल में बारह वर्ष तक का 
व्यवधान ईश्वर अवतार की ओर से होता है, क्योंकि उस अज्ञान 
दशा में वह कुछ जानता ही नहीं । सूत्र-- 

दब्दज्ञान का संचार--- 

एकां जीवां प्रति परागिराकरोनि परमेद्वर श्रापुले 

अस्तित्व साधीति ।२१। 

दब्दा्थं----एकां-किसी एक, जीवां प्रति-जीव के प्रति, परा- 
गिराकरोनि-परामिश्रित वेखरी वाणी से, परमेश्वर-ईश्वर 
अवतार, आपुले-अपना, अस्तित्व-विद्यमानता, साधीति-सिद्ध 
करते है । 

भावार्थ--जसे धन कहां पर गड़ा हैं. इस बात का 
अंजन आदि लगाकर निदचय कर लिया जाता हें, वेसे ईश्वर 
अवतार किसी के प्रति अपनी शक्तिरूप पवित्र परा वाचा मिश्रित 
शब्दों के द्वारा शब्दज्ञान देकर सांगोपांग अपना अस्तित्व सिद्ध 
करते हें । उस ज्ञान के कारण साधक का दृढ़ निश्चय हो जाता 
हैं कि निगुण निराकार ईश्वर स्वरूप ही श्रीमृति को धारण करके 
भक्तों के उद्धार के लिये प्रकट हुआ है । सूत्र-- 

मग एक अ्रनुसरति एक ननुसरति ।२२। 

दशब्दार्थं--मग-शव्दज्ञान प्राप्त हो जाने पर, एक-कई 
पुरुष पूव॑संचित पुण्य राशि के प्रभाव से, अनुसरति-ईश्वरीय 
आज्ञा का परिपालन करते हैं। और एक-कई पुरुष, ननुसरति- 
अनुसरण नहीं करते । 

भावाथथें--ईश्वर जीवों के कल्याण के लिये साकार होकर 
अपना विश्ृद्ध ज्ञान तथा प्रेम देते हें । उनको मुक्त करने के लिये 
वह प्रयत्न करते हं। किन्तु “मनुष्याणां सहस्नेषु' इस श्रीकृष्ण- 
उक्ति के अनुसार क्वचित्‌ ही कोई जीव ईश्वर का अनुसरण 
करता हैं । अधोमति के कारण ये मुक्ति की ओर जाने के लिये 
प्रवृत्त ही नहीं होते । सूत्र--- 

ननुसरति ते प्रमादिये बोलिजेति, तेयां सृष्टि शून्य 
होए ।२३। 

शब्दाथ--ते-“उन, ननुसरति--अनुसरण न करने वालों 
को, प्रमादिये--प्रमादी, बोलिजेति--कहा है। तेयां--उनकी, 
सृष्टि--सृष्टि (महासंहार तक ) शून्य होए--व्यर्थ जाती है । 

भावार्थ-...'प्रमादो नवधानता' अर्थात्‌ असावधानता को 
प्रमाद कहते हैं। प्रमाद करने वाले को प्रमादी कहा है । जो जीव 
ज्ञान प्राप्त होने पर भी उसके अनुसार आचरण नहीं करते, उन्हें 
प्रमाद दोष लगता हैँ, जिससे इस सृष्टि में मुक्ति प्राप्त करने का 
उनका अधिकार नहीं रहता । सूत्र--- 


अ्रनुसरलेयांचे ग्रागन्तुक कुंठे, श्रनारब्ध सुके, प्रारब्धां 
भोगे क्षयो ।२४। 


शब्दार्थ-...अनुस रलेयांचे-अनु सरण करने वालों के, आग- 
न्तुक कुंठे-आगन्तुक कर्म बन्द हो जाते हें, अनारब्ध सुके- 
अनारब्ध कर्म शुष्क हो जाते हैं, प्रारब्धां भोगे क्षयो--प्रा रव्ध 
कर्म भोगने के पश्चात्‌ नष्ट हो जाते हैं । 

भावा्थे--ईहवरीय ज्ञान का अनुसरण करने वालों की कर्मों 
की त्रिविधता बन्द हो जाती है। आगन्तुक अर्थात्‌ कर्मों की 
निष्पत्ति का मारग । जेसे तालाब का पानी समाप्त करने के लिये 
उसके भरनों को पहिले ही बन्द कर देना पड़ता है, वेसे आग- 
न्तुक रूप निष्पत्ति के भरने को सबसे पूर्व बन्द कर दिया जाता 
है । अना रब्ध अर्थात्‌ अपरिपक्व । बीज के बो देने पर पानी के 
अभाव में ज॑से वह उत्पन्न नहीं हो सकता अथवा उत्पन्न होकर 
भी छोटे-छोटे पौधों के रूप में पानी के न मिलने से जल जाता 
है, वैसे बीज अथवा पौधों के समान अना रब्ध कर्म कोमल दशा 
में अपने आप सूख जाते हैं। प्रारव्ध अर्थात्‌ निष्पन्न। प्रारव्ध 
(निष्पन्न ) कर्मों का भोगने से नाश होता है । 

को बन्द न किया होता, तो ईश्वर के संन्निधान में रहकर अनु- 
सरण, सेवा, दास्प आदि का यथावत्‌ पालन न करने से जीवों 
की कर्म निष्पत्ति होती रहती, जिससे उनकी हानि होती, अतः 
दयाल ईश्वर ने कर्म निष्पत्ति क' अधिकार ही समाप्त करें 
दिया। सूत्र-- 
अनुसरलेयासि कर्मंसवा भोगनाहों, देवसवा भोग ।२५। 
शब्दार्थ -- अनुसरलेयासि-ईश्वरीय आज्ञानुसार विहित 
आचरण करने वाले ज्ञानियों को, कमंसवा-देवताओं द्वारा, भोग 
नाहीं-कर्म भुगवाये नहीं जाते, देवसवा-सहायता करने वाली 
माया की वोलगनी द्वारा, भोग-कर्म भुगवाये जाते हैं । 
भावाथं--जो ज्ञानी ईश्वरीय ज्ञानानुसार आचरण करते हैं 
उन्हें देवताओं द्वारा कर्म भोगने नहीं पड़ते ।उन्हें उनकी सहायक 
माया की वोलगनी कर्म भुगवाती हे । सुष्टि व्यवस्था में जीवों 
को देवताएं अपना-अपना कमंभोग भुगवाती हें, किन्तु अनु- 
सरण करने वालों को यह नियम लाग नहीं होता । ईह्वर कृपा 
से उनकी कर्म निष्पत्ति तो वन्द होती है । संचित कर्म भी आच- 
रण के कष्ट सहने से तथा ईश्वर के दास्य से कम होते रहते हैं। 
अनिवाये करमभोग भी सूली का कांटा बनने के समान कम हो 
जाता है । 
अ्नुसरलेयासि देवत्व तियेंअ्चत्व होणें नाहीं ।२६। 
शब्दार्थ--अनुसरलेयासि-अनुसरण करने वालों को,देवत्व- 
देवताओं के सुखफलों में, तथा तियेञ्चत्व-पशु आदि योनियों 
में, होणें नाहीं-जाना नहीं पड़ता । 

भावाथथ--अनुस रण करने वाले ज्ञानी पुरुषों को देवता- 
फलों में अथवा पशु-आदि योनियों में जाना नहीं पड़ता। अनु- 
सरण करने वाले पुरुषों को संचित कम भी जसे के वेसे भोगने 
नहीं पड़ते, क्योंकि अपरोक्ष (प्रत्यक्ष ) ज्ञान प्राप्त होने पर ज्ञानी 
संचित कर्मों का बहुरूपता द्वारा अर्थात्‌ सुवर्णकार, बुनकर, 
नापित, कृपक आदि के क्षण-क्षण में रूप बना कर तथा तत्‌ सद्श 
कर्मों का अनुकरण करके नाश कर डालता हैं, जेसे ज्ञानी बहु- 
रूपता करने के लिये मनृष्य शरीर रच लेता है, वसे देवता-फलों 
का तथा पशु आदि योनियों का निर्माण नहीं करता। उसके 
लिये यह ईश्वरीय वरदान हे कि देवत्व तथा तिय॑चत्वों के 
कर्मफल उसे रचने नहीं पड़ते। केवल कामना कर लेने से 
उसके वे कर्मफल नष्ट हो जाते हैं । इस प्रकार बहुकामता द्वारा 
अर्थाक्कई प्रकार की देवत्व और तिर्यचत्व की कामना करके 
वह सब कम धो डालता हैं | सूत्र-- 


ज्ञानियासि श्रोमृतिवरी साधनप्रतोति प्रापक 
बोध ।२७। 


दव्दाथं--ज्ञानियासि-शाव्दज्ञानी को, श्रीमूतिवरी-ईश्वर 
अवतार पर, साधन प्रतीति-मेरा यह साधन है, ऐसा विश्वास 
होता है, तथा प्रापक बोध-यही मुझे प्राप्ति देने वाला है, ऐसा 
ज्ञान होता हैं। 

भावाथे-प्रेमी के समान शाव्दज्ञानी भी मायापुर आश्रित 
ईश्वर को अपना साधन तथा प्रापक मानता है। शब्दज्ञान दृढ़ 
हो जाने पर ज्ञानी को यह श्रीमृति धारण करने वाला ईइवर हे 

एसी प्रतीति तथा ज्ञान हो जाता है । इसका चंतन्य माया द्वारा 
पढ़ाया हुआ अन्यथा ज्ञान रूप विकल्‍प ईइवर प्रतीति होने पर 
नष्ट हो जाता हैं। यही ईश्वर अवतार।मेरा साधन हे तथा साध्य 
देने वाला है, इस दृढ़ निश्चय से ज्ञानी ईश्वर अवतार की सेवा 
दास्य करके ज्ञान को दृढ़ करता है । सूत्र- 
कंबल्यदाता हा मोक्षदाता हा ऐसी ज्ञानियासि 
प्रतोति ।२८। 


दव्दाथें-क वल्यदाता-क वल्य ईश्वर स्वरूप की प्राप्ति देने 
वाल।, हा-यह है, तथा, मोक्षदाता-मुक्ति देने वाला, हा-यह 
हैं, ऐसी-इस प्रकार का, ज्ञानियासि-शाब्द ज्ञानी को, प्रतीति- 
विश्वास होता है । 

भावा्थे----शाव्द ज्ञानी का यह निश्चय होता हैं कि यही 
ईइवर अवतार मुझे कंवल्य पद तथा मुक्ति देने वाला है “मोक्ष 
अर्थात्‌ अविद्या आदि बंधनों से छटकर ब्रह्म स्वरूप को प्राप्त 
करना ॥,प्राप्ति से पूर्व जीव स्वरूप के अविद्या आदि सब दोषों का 
नाश कर दिया जाता हैं। मोक्ष, प्रेम तथा ब्रह्मविद्या को भी 
केवल्य कहा है । त्र्यंश से परे केवल ईद्वर स्वरूप को कवल्य कहा 
है । सूत्र-- रा 

अ्परोक्ष (प्रत्यक्ष) ज्ञान का संचार---- 


अ्रनुसरोनि सन्निधान करी यापरी योग्य होए तेयासि 
परमेद्वर सत्ता ज्ञान दान करीति।२९॥ 


शव्दार्थ-अनुस रौनि-अनुस रण करके जो, सन्निधान करी- 
ईश्वर अवतार के पास रहता है, यापरी-इस प्रकार, योग्य 

होए-यगोग्यता प्राप्त करता है, तेयासि-उसे, परमेह्वर-ईइवर 
अवतार, सत्ताज्ञान-अपरोक्ष (प्रत्यक्ष) ज्ञान, दानकरीति-दान 
करते हैं । 

भावार्थे-शव्द ज्ञान चरितार्थ हो जाने पर ईश्वर अवतार 
शाव्दज्ञानी को अपरोक्ष (प्रत्यक्ष ) ज्ञान देते हें। शाब्दज्ञानी 
को चारों पदार्थों का ज्ञान शब्दों द्वारा होता हैं । किन्तु जब वह 
ईदवर अवतार के पास रहकर आठ बातों का परिपालन करता 
है, तब उसका शब्द ज्ञान चरितार्थ हो जाता हैं। उसे ईश्वर अव- 
तार अपरोक्ष ज्ञान देते हें, जिससे वह चारों पदार्थों के प्रत्यक्ष 
दर्शन करता है। सन्निधान अर्थात्‌ हृदय से ईश्वर के अधीन 
होकर अवतार की सेवा तथा बाह्य कार्य करना । वे आठ बातें 
ये हैं। (१) ज्ञान प्राप्ति, (२) अनुसरण करना, (३) वेराग्य 
आचरण के लिये किसी की संगति में रहना, (४) शास्त्राध्ययन 
के लिये किसी के पास रहना, (५) श्रीमूति की सेवा करना, 
(६) दास्य अर्थात्‌ अवतार की सेवा के लिये बाहर के सभी: 
आवश्यक कारें करना, (७) मायापुर का भजन-पूजन करना 
तथा (८) निरूपण अर्थात्‌ उपदेश सुनना । इन आठ बातों को 
आच रण में लाने से पुरुष अपरोक्ष ज्ञान की प्राप्ति के योग्य बन 
जाता है। सूत्र- 


कव्हणी एकी श्रवसरीं सकठही मठ्ठांचें परिसारण 
करोनि परमेश्वर जीवों श्रापुली सत्ताशक्ति संचरीति 
मग मागोते सत्ठ घालोति ।३०। 


शब्दार्थं-कव्हणीं एकीं अवसरी-पूजावसर के समय, सकरूू 

ही-सब, मलांचे-मलों को, परिसारण करोनि-हटाकर, पर- 
मेश्व र-ईश्वर अवतार, जीवीं-जीव स्वरूप में, आपुली-अपने, 
सत्ताशक्ति-अपरोक्ष (प्रत्यक्ष ) ज्ञान का, संचरीति-संचार 
करते हैं, मग-जान संचार के पश्चात्‌, मागौते-फिर से, मल 
घालीति-मलों को पूबंवत्‌ कर देते हें । 


भावार्थ-ईइ्वर अवतार प्रसन्‍न होकर पुजावसर के समय 
जीवस्वरूप गत अविद्या तथा मलों को अपनी दृष्टि से एक ओर 
करके जीवस्वरूप में ज्ञानशक्ति का संचार करते हें । संचार हो 
जाने पर अविद्या तथा मलों को पूबवत्‌ कर देते हैं । जेसे जल 
पर फैली हुई काई को हाथ से हटा देने पर निर्मेहल जल निकल 
आता है, किन्तु कुछ ही काल के पश्चात्‌ उस पर फिर से काई 
छा जाती है, वसे अपरोक्ष, सामान्य तथा विशेषज्ञान के संचार 
के समय ईइवर अवतार जीवस्वरूप पर छाए हुए अविद्या तथा 
मलों को अपनी दृष्टि से एक ओर करके शुद्ध जीव स्वरूप में 
ज्ञान शक्ति का संयार करते हेँ और दृष्टि द्वारा ही फिर से 
उन्हें पृववत्‌ फंला देते हें । ईश्वर अवतार जीवों के कर्म नाश के 
लिये तथा योग्यता प्रदान करने के लिये व्यतिक्रम आदि तीन 
प्रकार से अपनी पूजा करवाते हें और उस अवसर पर योग्य 
जीवों को ज्ञानशक्ति का संचार करते हैं । अविद्या और आद्य- 
मल जीव स्वरूप में मिले हुए होने के कारण उन्हें उस अवसर 
पर जीव स्वरूप से पृुथक्‌ करना पड़ता है। सूत्र- 


सत्ता बोलिजे सूचा बोलिजे श्रव्यभिचाय ज्ञान 
बोलिजें ।३१। 

शब्दार्थ--सत्ता बोलिजे-सत्ताज्ञान कहा हैं, सूचा बोलिजे- 
सूचा ज्ञान कहा हे,तथा, अव्यभिचाय ज्ञान बोलिजे-अव्यभिचा री 
ज्ञान कहा हैं । | 

भावाथे---अपरोक्ष (प्रत्यक्ष) ज्ञान को ही सत्ताज्ञान, सूचा 
ज्ञान तथा अव्यभिचा री ज्ञान कहा है । सत्ता अर्थात्‌ प्रत्यक्ष दशन 
शब्द ज्ञान में ज्ञानी के लिये जिन पदार्थों का अस्तित्व था, अप- 
रोक्ष ज्ञान में उसे उनके प्रत्यक्ष दशन होते हैं। अतः उसे सत्ता 
ज्ञान कहा हैं सूचा अर्थात्‌ भविष्य का ज्ञान । ज्ञानी को अपरोक्ष 
ज्ञान मिलने पर “मेंने इसी ईश्वर के केवल्य स्वरूप को प्राप्त 
करके आनंदानू भव करना हें,” इस भविष्य ज्ञान का अनुभव 
होता है । अतः उसे सूचा ज्ञान कहा है। अव्यभिचार्य अर्थात्‌ 
अपरिवतंनीय, जेसे सूर्य अस्त हो जाता है तथा दीपक फूंक मारने 
पर बुभ जाता है, वसे देवताओं के ज्ञान में परिवर्तन होता हैं । 
संहार, महासंहार आदि होने पर'देवताओं का ज्ञान समाप्त हो 
जाता हैं। विद्या प्राप्त होने पर जारण-मारण में हुई हिसा के 
स्वतंत्रनरक भोगने पड़ते हें। अपरोक्ष ज्ञान परिवतेनशील नहीं । 
अतः उसे अव्यभिचाये कहा है । 


सत्ता ते विदित ।३२। 


शब्दाथं--सत्ता-अपरोक्षज्ञान, ते-उसे कहते हैं, जिसमें 
विदित-ज्ञात, पदार्थों का प्रत्यक्ष यथातथ्य परिज्ञान हो । 

भावाथे--अपरोक्ष ज्ञानी चारों पदार्थों को यथातथ्य देखता 
है। जैसे हम समुद्र को तो देख लेते हैं, परन्तु उसकी विस्तृतता, 
अगाधता की यथार्थता को जान नहीं सकते; वेसे अपरोक्ष ज्ञान 

की प्रत्यक्षता अधूरी नहीं । अपरोक्ष ज्ञानी को इत्थंभूत पदार्थों 
का दर्शन होता है। सू त्र-- 
सत्ताज्ञान तेंचि अपरोक्षज्ञान ।३३। 

शब्दार्थ--सत्ताज्ञान, तेंचि-उसी को ही, अपरोक्षज्ञान 
कहते हें । 

भावाथं--सत्ताज्ञान को ही अपरोक्षज्ञान कहते हैं । जेसे हम 
किसी वस्तु को देखते हें, परन्तु पर्वत आदि वस्तु के आड़े आ जाने 
पर देख नहीं सकते, अथवा कोई वस्तु पास से स्पष्ट तथा दूर से 
धृंधली दीखती हैं। वसे अपरोक्ष ज्ञानी का देखना नहीं । वह दूर 
से, नजदीक से तथा बीच में व्यवधान आ जाने पर भी एकसा ही 
देखता हे । सूत्र-- 


सत्ताज्ञानी श्रदोष कर्म जाणें, कर्मक्षाढुणो उपाश्रों जाणे, 
एतेंविध्न जाणें, विध्नोपशम जाणे ।३४। 
शब्दार्थ--सत्ताज्ञानी, अशेष कर्मजाणे-समग्र क्मलेपों 
को देखता है, कर्मक्षालणी-कर्मों को धोने का,, उपाओ-उपाय, 
जाणे-जानता है, एतेंविध्न जाणे-आने वाले विघ्नों को जानता 
है, विध्नोपशमजाणे-विध्नों का उपशम करना जानता हैं । 
भावाथे--अपरोक्ष ज्ञान प्राप्त होने पर ज्ञानी को जीव- 
स्वरूप, तदाश्चित अविद्या तथा मल और कर्म दीखते हें । ज्ञान 
सामथथ्यं से वह उनके नाश के उपायों को भी जानता है । भविष्य 
में आने वाले विध्नों को जानता है तथा उनका नाश करना भी 
जानता है। सूत्र में कर्मों को जानता है ऐसा न कहकर कर्मों को 
देखता है, ऐसा कहना चाहिये था, परन्तु चुंकि अपरोक्ष ज्ञानी 

नि्प कर्मों को देख नहीं सकता, केवल जानता है, इसलिये सूत्र 
में जानता है, कहा गया है। ध्यान रहे, अपरोक्ष ज्ञानी सलेप कर्मों 
को देख सकता हैं । सलेप अर्थात्‌ वे कर्म जिनके चिन्ह अविद्या 
आश्रित होते हूँ । निलंप अर्थात्‌ वे कर्म जिनके चिन्ह नहीं होते, 
केवल अधिकार निष्पन्न होता है । सूत्र-- 


सन्निधानों क्षाठ्ती कां श्रसन्निधानों क्षाव्ती ।३५॥ 


दब्दार्थ--सन्निधानीं-ईश्वर अवतार के पास, क्षाली- 
क्षालन करता है, कां-अथवा, असन्निधानीं-असन्निधान में भी, 
क्षाली-कम क्षालन करता हैं । 
भावाथ--अपरोक्ष ज्ञानी अपने संचित कर्मों का नाश ईश्वर 
अवतार के समीप रहकर करता है तथा अवतार से दूर रहकर 
भी करता हूँ । जिस कर्म में ईश्वरीय इच्छा, स्वीकृति, सेवा, 
दास्य आदि;कार्य हों, उसे सन्निधान कहते हें । जब ईश्वर अव- 
तार सोये हों, उदास हों अथवा जीवों के उद्धार के लिये कहीं 
अन्यत्र गये हों, उसे असन्निधान कहा है । ऋण हो जाने पर जैसे 
सज्जन प्रकृति का पुरुष ऋण उतारे बिना स्वस्थ नहीं होता, 
वेसे कर्म नाश के लिये ज्ञानी बेचन रहता है जीघ्रता के कारण 
वह सन्निधान-असन्निधान में भी कर्म का नाश करता है। सूत्र- 


सन्निधानीं तोकडेनि बहुत क्षाट्टी, श्रसन्निधानों जें जेतु- 
लेनि क्षाठा्ें तें तेतुलेनि क्षाव्दी ।३६। 
शब्दाथं--सन्निधानीं-ईइवर अवतार के पास, तोकडेनि- 


थोड़े से उपाय से, बहुत क्षाली-बहुत से कर्मों का नाश करता 
है, असन्निधानीं-असन्निधान में, जें-जो कर्म, जेतुलेनि-जिस 

प्रकार के उपाय से, क्षालावें-नाश के योग्य हों, तें-उन्हें, तेतु- 
लेनि-उतने ही उपाय से, क्षाली-नाश करता है । ५, 
भावा्थं--अपरोक्ष ज्ञानी ईश्वर अवतार के पास रहकर 
थोड़े से समय में किचित्‌ उपाय करके कमंनाश करता हैं, 
किन्तु असन्निधान में जो कर्म जितने समय में जिन उपायों से 
क्षालन करने के योग्य हों, उन्हें उतने ही उपायों से उतना ही 
समय लगाकर नाश करता हैं । अपरोक्ष ज्ञानी शरीरों के रचने 
की शक्ति रखता ह । जिस कर्मभोग के योग्य जो झरीर हो, उसे 
रचकर तथा उसमें प्रविष्ट होकर उसी के अनुसार कर्म करने का 
अनुकरण करता है । कुछ ही क्षणों में उसका वह कर्मफल समाप्त 
हो जाता हैं। तद्गबत्‌ दूसरे कर्मफल (शरीर) को रच लेता हैं 
और उसके अनुसार अनुकरण करके उसका नाश कर लेता हैं । 
इस प्रकार सुवर्गकार, लोहार आदि नाना प्रकार के मनुष्य 
शरीर यथाक्रम एक-एक रचकर तथा उनमें प्रविष्ट होकर कर्म- 
फल के अनुसार अनुकरण करके समग्र मनुष्यत्व के कर्मफलों का 
नाश करता हैं । देवता और पशु आदि के कर्मफल इसे रचने 
नहीं पड़ते । वे इसकी तद्वत्‌ कामना मात्र करने से नष्ट हो जाते 
हैं । सूत्र-- 
सत्ताज्ञानीं विकारसष्टि कमंसष्टि भ्रधीना होति देवि 
विध्न ।३७। 
शब्दार्थ--सत्त|ज्ञानीं-अपरोक्ष ज्ञान में, विका रसृष्टि-कर्म- 
भूमि से स्व तक की स्त्री देवताएं, कर्मंसुष्टि-कर्म भूमि से स्वर्ग 
तक की पुरुष देवताएं, अधीना-वशवर्ती, होति-हो जाती हैं, 

देव-ब्रह्मा दे से लकर चेतन्य देवता तक की देवताएं, विध्न- 
विघ्न करती हैं । 

भावाथ--अपरोक्षज्ञान प्राप्त होने पर दब्दज्ञान में विध्न 
करने वाली विकारसृप्टि नामक स्त्री देवताएं तथा अनुकूल 
बर्ताव करनेवाली कमंसृष्टि नाम की सहायक देवताएं अपरोक्ष 
ज्ञानी को अपने से श्रेष्ठ मानकर उसकी आज्ञाकारिणी होती हैं 
और देव नामक देवताएं उसे अपने समान मानकर पदार्थ द्वारा 
विध्न करके भक्ति से गिराना चाहती हें। सूत्र-- 
ब्रह्मादिक आपुलेया पदा नेयावेया एति, परि तो तयांची 
वासही न पाहे ।३८। 

धव्दाथ--ब्रह्मा दिक-ब्रह्मा -- आदिक-ब्रह्मा आदि देवताएं, 
आपुलेया-अपने, पदा-स्थान पर, नेयावेया-ले जाने के लिये, 
एति-आती हैं, परि-परन्तु, तो-वह अपरोक्ष ज्ञानी, तयांची- 
उन देवताओं की, वासही-इच्छा तक, न पाहे-नहीं करता । 

भावार्थं--अपरोक्ष ज्ञानी की श्रेष्ठता को जानकर ब्रह्मा, 
विष्णु, महादेव तथा क्षीराव्धि की देवताएं उसे अपना सुख देने 
के लिये अपने स्थान पर ले जाने को विनम्र होकर आती हें, 
किन्तु वह उनकी ओर आंख उठाकर भी नहीं देखता । सूत्र-- 


अ्रष्ट भरव श्राव्ववीति डंडलठबीति परि तो जेसा कांहीं 
तेसाचि ।३९॥ 


दब्दार्थं-अष्ट भेरव-आठ भरव देवताएं,आलवीति-गर्जना 
कर पृकारती हैं, इंडलवीति-बलात्कार से खींचकर ले जाना 
चाहती हैं, परि-परन्तु, तो-वह अपरोक्ष ज्ञानी, जैसा कांहीं 

तेसाचि-जसा का वेसा बना रहता है| 

भावा्थ--अत्यन्त शक्तिशाली भेरव अपरोक्षज्ञानी को 
जोर-जोर से गर्जना कर भयभीत करना चाहते हें और बल प्रयोग 
से उसे खींचकर अपने सुख के लिये ले जाना चाहते हैं, परन्तु वह 
गरिमा सिद्धि से पर्वत के समान अचल बनकर बंठा रहता है । 
अन्त में तंग आकर “अच्छा फिर देखेंगे! यह कहते हुए चले जाते 
हैं, अपरोक्ष ज्ञानी का कुछ बिगाड़ नहीं सकते । सूत्र-- 


ब्रह्मतुल्य आनन्द विध्नत्वें प्रकटति ।४०। 
दब्दार्थ--ब्र हातुल्य आनन्द-विश्व और चेतन्य देवता का 
सुख, विध्नत्वें-विघ्नरूप से, प्रकटति-प्रगट होता है । 
भावाथ---जब भरव देवता भी अपरोक्षज्ञानी को अपना सुख 
न दे सकीं, तो ज्ञानी अपनी शक्ति की परीक्षा करने ईद्वर की 
श्रीमृति से दूर जाकर कर्म-क्षाऊन करता है, परन्तु विश्व और 
चतन्य देवता अपने व्यापक स्वरूपाश्रित उस ज्ञानी में अपने आनंद 
का संचार कर देती हें । इसी देवता आनंद को विध्न कहा है । 
इस विध्न से घबराकर ज्ञानी अवतार के पास आकर सेवा, 
दास्य करता है । जिससे विध्नकारक वह देवतानंद समाप्त हो 
जाता है। सूत्र-- 
विद्या श्रविद्या पुरुष यां तोहीतें विद्या प्रकाशी मग 
तो विद्ये श्रधीन होए ।४१। 
. भावाथे--विद्या-ईश्वर, अविद्या-देवता, पुरुष-अपरोक्ष- 
ज्ञानी, यां तीहीतें-इन तीनों का, विद्या-ब्रह्म विद्या, प्रक।शी-ज्ञान 
कराती है, मग-पदार्थों का ज्ञान होने के पश्चात्‌, तो-वह्‌ अप- 

रोक्षज्ञानी, विद्यं-ईश्वर अवतार के, अधीन होए-वश होता है । 

भावा्थ--पदार्थों का प्रत्यक्ष ज्ञान होते ही अंपरोक्षज्ञानी 
करतलामलकवत्‌ ईश्वर स्वरूप, देवता स्वरूप तथा जीवस्वरूप 
को जान लेता है । उनकी यथास्थिति से परिचित होने से वह 
सर्वेसंग परित्यागी होकर ईश्वर अवतार की शरण जाता हैं और 
उनकी आज्ञानूसार अपना जीवन बिताता हैं । 

शब्दज्ञानी को पदार्थों का शाव्दिक ज्ञान होता हैं । वही ज्ञान 
अपरोक्षज्ञानी को प्रत्यक्ष होता हैं, जिससे उसकी शक्ति अत्य- 
धिक बढ़ जाती हँ। जीवस्वरूप के दर्शन के साथ ही वह अविद्या, 
मल तथा कर्मों को भी देख लेता हैं, अत: उनसे अपना पिंड 
छुड़ाने का प्रयत्न करता है । वह देवताओं को अपना वेरी तथा 
वंचक समभकर उपेक्षा से देखता है और ईश्वर को अपना हित- 
चिन्तक मुक्तिदाता मानकर उसकी सप्रेम सेवा करता है। वह सर्देव 
ईदवर तथा उसके ज्ञान के अधीन रहता हू । सूत्र-- 

सामान्य ज्ञान का संचार--- 


यापरी योग्य होए तेयासि परमेश्वर सामान्यज्ञान- 
दान करोति ।४२॥ 


दब्दा्थं--याप री-इस प्रकार अपरोक्षज्ञान का परिपालन 
करके, योग्य होए-अपरोक्ष ज्ञानी योग्यता प्राप्त करता हैं, 
तेयासि-उस अपरोक्ष ज्ञानी को, परमेदव र-साध्य-साधन दाता 
ईइवर अवतार, सामान्यज्ञान-अपरोक्ष से श्रेष्ठ ज्ञान, दान 
करीति-देते हें । 

भावाथथ--इस प्रकार अपरोक्ष ज्ञान के परिपालन से सुयोग्य 

बनकर अपरोक्षज्ञानी ईइवरीय कृपा से सामानन्‍्यज्ञान को प्राप्त 
करता हैं। सामान्य शब्द का अर्थ साधारण होता है, किन्तु यहां 
वह अर्थ नहीं है । यहां सामान्य शब्दज्ञान की तीसरी श्रेष्ठ अव- 
स्‍्था का बोधक हैं। अपरोक्ष से श्रेष्ठ तथा विशेष से कनिष्ठ होने 
के कारण इसको सामान्य कहा है। सामानन्‍्यज्ञानी की अपरोक्ष 
ज्ञानी से अधिक शक्ति होती हैं । अपरोक्षज्ञानी जिन मलों का 
नाथ नहीं कर सकता, उनका नाश सामान्यज्ञानी करता है। सूत्र- 


सामान्यज्ञानों विकारसृष्टि कमंसष्टि वेगढा होए 
देवसष्टि भ्रधीना होति ।४३। 
दब्दार्थं--सा मान्यज्ञानीं-सामान्य ज्ञान में, विकारसुष्टि- 
कमंभूमि से स्वर्ग तक की स्त्री देवताओं से, कर्मसुष्टि-पुरुष देव- 
ताओं से, वेगला हाए-पृथक्‌ हो जाता है, देवसृष्टि-ब्रह्मादि से 
चेतन्य तक की देवताएं, अधीना होति-अधीन होती हें । 
भावार्थ--सा मर्थ्यंसम्पन्न सामान्‍्यज्ञान प्राप्त होने पर 
शब्दज्ञान में विध्न डालने वाली प्रतिकूल तथा अनुकूल देवताएं 
अपरोक्षज्ञानी की आज्ञा में रहती हें और सामान्यज्ञानी का 
उनसे कोई नाता नहीं रहता । इसके शरीर में उनकी पिडस्थाएं 
नहीं होतीं । अपरोक्ष ज्ञानी के साथ उनका जो मानसिक द्वेष था, 
वह भी सामान्‍्यज्ञानी के साथ नहीं रहता । वे इसका कुछ भी 
बिगाड़ न सकने के कारण इसके अधीन हो जाती हैं। सूत्र-- 
सत्तासामान्यज्ञान मित्ठोनि श्रशोंष कर्म क्षाठन करो 
ग्रशेष मत क्षाठन करी ।४४। 
धदार्थे--सत्तासामान्यज्ञान मिलौनि-अपरोक्ष तथा सामा- 

न्यज्ञान दोनों में, ज्ञानी, अशेष कर्म क्षालन करी-समग्र कर्म 
क्षालन करता है, अशेषमल क्षालन करी-यक्षिणी से चेतन्य तक 
के सभी मलों का नाश करता हैं । 

भावाथें--ज्ञानी अपरोक्ष तथा सामान्यज्ञान में कर्मों 
का क्षालन करता है । अपरोक्ष ज्ञान में कर्मों का क्षाऊन करता 
हैं तथा सामान्य ज्ञान में मलों का नाश करता हैँ। यत्‌ क्रियते 
तत्‌ कर्म, के अनुसार मलों को भी कमे कहा है, क्योंकि मलों का 
उसने सृजन किया हैं । नाश और क्षालन में यह अन्तर हद कि नाश 
में कुछ भी शेष नहीं रहता, किन्तु क्षालन में मलीन को स्वच्छ 
किया जाता है । कम सेवा, दास्य तथा भोग से नष्ट होते हैं। 
उनका क्षालन ज्ञान सामथ्य से होता हैं । क्षालनोपरान्त जो हरे- 
पीले चिन्ह बचते हैं, उनका सामान्‍य में नाश होता हैं । मछों का 
नीचादिक्रम से नाश होता हैं। मल रचना के समय जो कहा है, 
उससे उलट कहकर नाश किया जाता हैं। मलों में अपरोक्ष 
ज्ञानी की ममता नहीं होती, परन्तु उनके नाश का उपाय नहीं 
जानता, अतः सामान्य ज्ञान में मलों का क्षालन करता है । 


तेण लाबिलें तें तो फंडो तेणें नाहीं लाबिलें तें तयाचेनि' 
न फिटे ।४५॥ 


शब्दार्थ--तेणें उस जीव ने, लाविलें-जो मल लगायें हें, 
तें-उनका, तो-वह, फेडी-नाश करता हूँ, तेणें-उसने, नाहीं 
लाविलें-जो नहीं. लगाये, तें-उनका, तयाचेनि-उससे, न फिटे- 
नाश नहीं हो सकता । 

भावार्थे--जिन मलों की जीव ने स्वयं रचना की है, उनका 

वह नाश कर सकता हैं । आद्यमल की रचना उसने नहीं की, 
अत: उसका नाश भी वह नहीं कर सकता । मलों के करने में 
तथा नाथ में ईश्वरीय प्रवृत्ति कारण होती है । जीव जब चाहे 
कर्मों का नाश कर सकता हे किन्तु ईश्वरीय इच्छा के बिना मलों 
का नाश नहीं कर सकता। सूत्र-- 
यत्‌ क्रियते ततकम म्हणौनि कर्म कर्म दब्दें कर्म बोलिजें 
कर्म शब्द मठही बोलिजेति ।४६। 

शव्दार्थ--यत्‌ क्रियते-जो किया जाता हैँ, तत्‌ कर्म-उसे 
कम कहते हैं, म्हणौनि कर्म-इसलिये उसे कर्म कहा है, कर्म 
शब्दें-कर्म शब्द से, कर्म बोलिजे-कर्मो का ग्रहण होता है, कम 
गव्दें-कर्म दव्द से, मलही बोलिजेति-मल को भी कहा है 

भावार्थ---जो किया जाये, उसे कर्म कहते हैं । मल भी किये 
जाते हें, अतः उन्हें भी कर्म कहा है । कर्म शरीर, वाणी तथा मन 
से किये जाते हैं। उनसे निष्पन्न सुख-दु:खों का भोग भोगना 
पड़ता हे, किन्तु मल केवल मानसिक होते हैं तथा उनसे ,सुख- 
दुःख का भोग निष्पन्न नहीं होता । दोनों भी बंधन तथा मलोनता 
लाने वाले हैं। सूत्र-- 

यापरी योग्य. होए तेयासि परमेश्वर विशेषज्ञान दान 
करोति ।४७। 

शब्दा्थं--यापरी-इस प्रकार, योग्य होए-सामान्यज्ञान के 

आचरण से योग्य होता है, तेवासि-उस सामान्यज्ञानी को, परमे- 


इवबर---ईदइवर अवतार, विशेषज्ञान दान करोति--विशेषज्ञान 
देते हें । 

भावार्थ--सा मा न्यज्ञानी को मल आदि क्षालन के पश्चात्‌ 
विशेषज्ञान का योग्य अधिकारी जानकर साध्य-साधनदाता, 
उद्धर्ता तथा रक्षणकर्ता ईश्वर अवतार उसे विशेषज्ञान देते हैं । 
इससे श्रेष्ठ ज्ञान और न होने के कारण इसे विशेषज्ञान कहा 
है । ईइ्वर अवतार जीवस्वरूप की योग्यता को देखकर यथानु- 
क्रम गाबव्द, अपरोक्ष, सामान्य तथा विशेषज्ञान देते हें । तो क्या 
ये चारों पृथक्‌-पृथक्‌ हें ? नहीं, ज्ञान तो एक ही हें, किन्तु ये 
उसकी चार अवस्थाएं बतलाई हैं। सूत्र-- 


विशेषज्ञानों देवस॒ष्टि वेगठा होए सकव्ठांही शक्ति अधोना 
होति श्रपरोक्षा होति ।४८। 


शब्दार्थ--विशेषज्ञानीं-विशेषज्ञान में, देवसृष्टि वेगला 
होए-ब्रह्मा आदि से विश्व तक देवताओं की पिडस्थाओं से पृथक्‌ 
हो जाता है, सकलांही-समग्र, शक्ति-देवताएं, अधीना होति- 
अधीन हो जाती हें, अपरोक्षा होति-दीखती हें । 

भावा्थ--विशेष ज्ञान प्राप्त होने पर उसके शरीर से ब्रह्मा 
आदि से लंकर विश्व तक सब देवताओं की पिडस्थाएं चली जाती 
हैं क्‍योंकि उस शरीर में सत्पधात्‌ तथा मेद-मांस नहीं होते । 
कर्मभूमि से स्वर्ग तक की पिडस्थाएं सामान्यज्ञान में चली जाती 
हैं । देवसृूष्टि की देवताओं का सामान्‍्यज्ञानी पर रोष हे । किन्तु 
विशेष ज्ञानी उनके उस रोष से भी अलग हो जाता है। वे सब 
उसे श्रेष्ठ मानकर उसकी आज्ञा कारिणी बन जाती हैं । सब 
देवता मेरे अधीन हें, इसका विशेषज्ञानी को परिज्ञान होता है । 
ईश्वर की जड़ शक्तियां भी उसके अधीन होती हैं। सूत्र-- 

माया कोपौनि उदासीन होए ।४६। 
शब्दार्थ--माया-चेतन्य देवता, कोपौनि-क्रोध के मारे, 
- उदासीन-उदास, होए-होती है । 

भावार्थ--माया क्रोध के मारे विशेषज्ञानी से उदास होती 
हैं। जब अपना आनंदादि सवंस्व देने पर भी ज्ञानी उसकी बात 
नहीं मानता तब उससे रूठकर माया उदास हो जाती हे । जिसमें 
कपट हो उसे माया कहते हें । यह भी कपट रखती है । अपरोक्ष 
ज्ञानी पर ईश्वरीय कृपा होती है, किन्तु यह उसे अपने आनंद के 
संचार द्वारा विष्न करती है । योग भ्रष्ट का ईश्वर तिरस्कार 
करते हें, परन्तु यह उसे अपना सुखफल देती है । सूत्र-- 
मायाक॒पाव्यतिरिक्त परमेद्वर तेयासि सकत्ठांही शक्ति 
दाना करोति।५०। 

शब्दार्थं-----माया क्रपाव्यतिरिक्त-जड़शक्तियों में कृपा, 
चेतनों में से माया इन दोनों श्रेष्ठ शक्तियों को छोड़कर, परमे- 
इवर-ईहवर अवतार, तेयासि-उस विशेषज्ञानी को, सकलांही 
दक्ति-सम्पूर्ण देवताएं, दाना करीति-देते हैं । 

भावाथ--कृपा तथा माया के अतिरिक्त ईइवर अवतार 
अपनी सब जड़-चेतन शक्तियां विशेषज्ञानी के अधीन कर देते हैं। 

यदि उसको ये दोनों शक्तियां भी दी होतीं तो वह भी 
दूसरा ईश्वर बनकर जीवों का उद्धार करता तथा दूसरों को 
ज्ञान प्रेम देता । 


मग तो सकत्ठांसिही प्रमाणद्रव्य होए।५१। 
दब्दार्थे--मग-शक्तियां मिल जाने के पश्चात्‌, तो-वह 

विशेषज्ञानी, सकलांसिही-सब शक्तियों के लिये, प्रमाण द्रव्य 
होए-श्रेष्ठ बन जाता हैं । 

भावाथें--विशेषज्ञानी सर्वंशक्ति सम्पन्न होने के कारण 
सबके लिये प्रमाण (श्रेष्ठ) होता है। उसे सभी शक्तियां ईश्वर 
के समान मानती हें किन्तु ईश्वर नहीं । सूत्र-- 

ग्राय्मठयुकक्‍त चरमदेहस्थित क्रपास्पदीभत होउनि 
अ्रसे ।५२। 

दब्दाथं--आद्यमलयुक्त-आद्यमल सहित, चरमदेहस्थित- 
अन्तिम शरीर के आश्रित, क्रपास्पदीभत होउनि-क्षपाकांक्षी 
होकर, असे-रहता हे । 

भावा्थ--आद्यमलयुक्त सुवर्णाय वनकर विशेषज्ञानी 
ईदवर अवब्वार के पास रहता हे । ईश्वर के आनंदमय स्वरूप को 
देखकर विशेषज्ञानी उसमें मिलने के लिये आते तथा अधीर हो 
उठता है, किन्तु ईश्वर अवतार उसकी अविद्या तथा आद्यमल 
आदि का नाश नहीं करते । क्योंकि निषिद्ध आचरण तथा विधि 
भंग से ईश्वर उदास होकर उससे रुष्ट होते हैं । तथा मायापुर- 
हनन, मर्मस्पर्श एवं अन्त:करण दुःखाना आदि से निष्पन्न अयो- 
ग्यता जीवस्वरूप में शेष होती है । उसके नाश के लिये क्रपास्पद 
के कष्ट सहने पड़ते हें । सूत्र-- 

ग्रविद्या छेद-- 

मग परमेश्वर तेयासि कृपा करोति ।५३। 

शब्दाथं--मग-अ प्रसन्नता दूर होने पर, परमेश्वर-ईश्वर 

अवतार, तेयासि--उस विशेषज्ञानी पर, क्ृपाकरीति--कृपा 

करते हूं । 

भावारथथें--ईदह्वर उसकी दीन वत्ति के आचरण से प्रसन्न हो 
जाते हैं। वे इतने कृपाल हो जाते हुँ कि शीघ्रातिशीघ्र उसे प्राप्ति 
देने के लिये उत्कंठित हो उठते हैं । सूत्र-- 


मग परमेर वर श्रापुलिया कृपाश क्ति करुनि तेयाचि श्रनादि 
श्रविद्या-छेदकरी ति मृव्ठाविद्या-छेदकरीति, श्रज्ञान-छेद- 
करीति ।५४। 


दब्दा्थें--मग-प्रसन्‍न होकर, परमेश्वर-ईश्वर अवतार, 
आपूलिया-अपनी, कृपाशक्ति करुनि-कपा शक्ित के द्वारा, 
तेयाचि-उस विशेषज्ञानी की, अनादि अविद्या-छेदक री ति-महा- 
णंव अविद्या छेदते हं,मलाविद्या-छेद करीति-म्‌ल -|- अविद्या छेद 
करते हं, अज्ञान-छेद करीति-अज्ञान छेद करते हें । 

भावाथ--उदासी दूर हो जाने पर परमेश्वर विशेषज्ञानी 
की अविद्या छेद करते हें । यह अनादिकाल से पानी में स्याही के 
समान जीवस्वरूप में मिली हुई थी । इसी के नाशार्थ सृष्टि बनी । 
सभी पृण्य-पाप की मूल यही है । इसीसे जीव को जीवत्ब प्राप्त 
हुआ हैं । सुख-दुःख का अनुभव भी इसी के कारण होता हें। 
अज्ञान का कार्य अन्यथाज्ञान है । का्यभेद से ये तीनों नाम 
अविद्या के ही 

भक्त के साधन, साध्य तथा अनुभव का विशेष-ज्ञानी को 
ज्ञान नहीं । अनादि, मूल, अज्ञान, अन्यथाज्ञान तथा जीवत्व इन 
सबका अविद्या के साथ ही नाथ होता है। सूत्र-- 

ग्रज्ञानछेदेंकरुनि श्रन्यथाज्ञानत्रुटि होए श्राद्यमत्रत्रुटि 
होए जीवत्बत्रुटि होए ।५। 

दब्दार्थे--अज्ञानछेदेंकहनि-अज्ञान के नाश से अन्यथाज्ञान- 
त्रुटि होए-अन्यथा-ज्ञान का नाश होता हे, आद्यमलत्रुटि होए- 
आद्यमल का नाथ होता है, जीवत्वत्रुटि होए-जीवत्व का नाश 
होता है । 

भावाथें--विशेषज्ञान में अज्ञान के नाश से ही अन्यथाज्ञान, 
आद्यमल तथा जीवत्व का नाश हो जाता हैँ। अज्ञान अर्थात्‌ 
आत्यंतिक अनभिज्ञता । कुछ को कुछ समभना इसे अन्यथाज्ञान 
कहा हूँ । ज॑सी रस्सी में सपंबुद्धि । आद्यमल अर्थात्‌ माया द्वारा 
प्रकाशित जीवस्वरूप का दोष । जीवत्व अर्थात्‌ जीवन शक्ति । 
अज्ञान से अन्यथाज्ञान, आद्मल तथा जीवत्व की उत्पत्ति होती 
हैं । अज्ञान के कारण ही जीव अपने को चेतन्यमहं कहता हैं। 
जीव होते हुए भी अपने को संरूग्न समझना यह उसका अन्यथा 
ज्ञान है । इसीसे उसे आद्यमल निष्पन्न होता हैं। आद्यमल के 
कारण ही जड़वत्‌ मूढ़ जीवों में जीवत्व (चेननता )आता है। कारण 
रूप अज्ञान का नाश करने से उसके इन तीनों कार्यों का अपने 
आप नाश होता है । अविद्या से मरू निष्पन्न होते हें, ईश्वर 
विषयक अज्ञान से चतुविध कर्मफल निष्पन्न होते हैं तथा जीव- 
स्वरूप गत अज्ञान से अन्यथा ज्ञान निष्पन्न होता हैँ । सूत्र-- 


तत्ठिचील हाणितलेया वरिचील पड़े उतरंडी गड़बड़ी । ५६॥ 
शब्दाथ--तलिचील-ती चे की वस्तु, हाणितलेया- ट्टजाने 
से, वरिचील-ऊपर की वस्तु, पड़े-अपने आप गिर जाती हैं, 

उतरंडी-एक पर एक रखे हुए मटकों का उड़ीकन निकाल लेने 
पर, गड़बड़ी-जेसे ऊपर के मठके स्वयंमेव गिर जाते हें । 

भावाथे--जसे आधार के अभाव में आधेय रहही नहीं 
सकते, वेसे आधार रूप कारण का नाश होने से आधेय रूप कार्यों 
का अपने आप नाश हो जाता है। नीचे का मटका ट्टते ही ऊपर 

| के सब गिरकर ट्ट जाते हें । अज्ञान, अन्यथाज्ञान, आद्यमछ तथा 

जीवत्व का आधार अविद्या है । उसके नाथ में सवका नाश हैं। 
मी हियन 

साध्य वाक्य-- 


यापरी परमेश्वर तेयातें मायापारंगत करोति ।५७। 


दब्दार्थ--यापरी--इस प्रकार अविद्या छेदकर, परमेद्वर- 
ईश्वर अवता र, तेयातें-उस विशेषज्ञानी को,मायापा रंगत-माया 
से श्रेष्ठ, करीति-करते हें । 

भावाथे----ईह्वर अवतार अपनी प्रसन्नता से विशेषज्ञानी 
को मायापारंगत करते हैं । अविद्या तथा आद्यमल का नाश हो 
जाने से अब उसे माया देख नहीं सकती । ज॑ंसे दूध में डाले हुए 
चने पानी का शोषण करते हैं, स्निग्धता का नहीं । वेसे ईश्वर 
स्वरूप में मिलने के पश्चात्‌ माया से जीव का कोई संबंध नहीं 
रहता। सूत्र-- 


साध्याचियाप्राप्ति साधन निवते ।५८। 


शव्दार्थें--साध्याचिया प्राप्ति-साध्य मिलने पर, साधन- 
कारण, निवर्ते-समाप्त हो जाता है । 
भावार्थे--साध्य की प्राप्ति हो जाने पर साधन रूप ज्ञान- 

शक्ति तथा चारों ज्ञानों की योग्यता का ईद्वर अवतार अपहरण 
कर लेते हैं । सूत्र-- 
परमेरवर भकक्‍तासि आपुली अ्रनुभूति रति देति ।५६। 

दांब्दार्थे--परमेश्वर-ईश्वर अवतार, भक्तासि-भकत को, 
आपुली-अपना, अनुभूति रति देति-स्वानु भूत आनंद देते हें । 

भावारथे-ईइवर अवतार भक्त को स्वानुभूत आनंद देते हैं, 
जिससे भक्त आनंदमय बन जाता है । जीव प्रायः अपनी स्वा्थ 
सिद्धि के लिये दूसरों को सुख पहुंचते हें । देवता का दिया 
हुआ सुख अनित्य होता है, किन्तु ईश्वर अवतार अवंचकता से 
उसे नित्यानंद देते हें । सूत्र-- 

ज्ञानियासि ब्रह्मोभूत करोति ।६१। 

शब्दाथ--ज्ञानिया सि-ज्ञानी को, ब्रह्मीभूत-ब्रह्ममय, 
करीति-करते है । 

भावार्थ--ईव्वर अवतार ज्ञानी को ब्रह्म मय क रते हैं, ज॑से 
तेल और घी परस्पर मिल जाते हैं, वसे ब्रह्मा और मुक्त जीव 
परस्पर मिल जाते हं। सूत्र-- 

ज्ञानियासि पाठीसि घालीति ।६२। 

दब्दाथें-ज्ञानयासि-ज्ञानी की,पाठीसि घालीति-ब्रह्मप्राप्ति 
करते हैं । 

भावाथ--ईश्वर अवतार ज्ञानी की रक्षा करते हँ-अर्थात्‌ 
ज्ञानी को सांसारिक दुःखों से तथा अविद्या आदि बंधनों से छड़ा- 
कर ईदवर अवतार अपनी शरण में लेकर शरणागत की रक्षा 
करके ब्रह्ममयं करते हैं। (पाठीसि घालीति) यह मराठी भाषा 

की लोकोक्ति हैं, जिसका अथे हैं गरणागत की रक्षा करना । 
जा 
ज्ञानियासि मोक्ष देति ।६३। 

शब्दा्थं-ज्ञानियासि-ज्ञानी को, मोक्ष-मुक्ति, देति-देते हें। 

भावार्थ--ईश्वर अवतार ज्ञानी के सब बंधन दूर करके उसे 
नित्य मोक्ष देते हैं, जहाँ से फिर वह संसार के जन्म-मरण रूप चक्र 
में नहीं आता । सूत्र-- ः 

ज्ञानिया ब्रह्मी मिसछ बड़ी दे ।६४। 

दब्दाथ--ज्ञानिया-ज्ञानी, ब्रह्मी-ब्रह्म में, मिसले-मिल 
जाता हैं, बुड़ी दे-आनंद में डब जाता हे । 

ज्ञानी ब्रह्मस्वरूप में पानी में तेल-बिन्दु के समान मिल जाता 
है तथा आनंदानुभव करता हू । सूत्र-- 


भकक्‍त भेदें भ्रनुभवो कीं अभेदें श्रनुभवी ऐसा विकल्प 
तेथ करों नए ॥६५॥। 
शब्दा्थ--भक्त-भकक्‍्त, भेदें-भिन्‍नता से, अनुभवी-अनु भव 
करता हैं, ऐसे।-इस प्रकार की, विकल्प-कल्पना, तेथ-उसके 
विषय में, करों नए-करनी न चाहिये । 
भावा्थे--ईहव र॒स्वरूप में तन्‍्मय होकर भक्‍त ईश्वरीय 
आनंद का अनुभव अपने को ईश्वर से भिन्‍न मानकर करता है 
अथवा ईश्वर मानकर करता है, इस प्रकार का तर्क उस विषय 
में नहीं करना चाहिये। सूत्र-- 
यापरो परमेश्वर श्रीचक्रधर जोवांतें उद्धरीति ।६६। 
शब्दाथं--यापरी-पूर्वोक्तत प्रकार से, परमेश्वर-ईश्वर 

अवतार, श्रीचक्रधर-भगवान्‌ श्रीचक्रधर जी, जीवांतें-जीवों का, 
उद्धरीति-उद्धार करते है 

भावाथथ--इस प्रकार सृष्टि में अवतार धारण करके जीवों 
को अपना ज्ञान तथा प्रेम देकर ईश्वर अवतार जीवों को नित्य 
मुक्ति देते हैं । श्रीचक्रधर स्वामी आदि पांचों ईश्वर अवतार 
जीवों का उद्धार करते हैं । ५ 


महावाक्य 


प्रकरणवश--भगवान्‌ श्रीचक्रधर जी बेछापुर में रहते थे । 
उन्होंने एक दिन श्रीनागदेव जी से पूछा “नागदेव ! आप अपना 
परम सिद्धान्त जानते हें ? ” नागदेव जी ने कहा, “भगवन्‌ ! में 
जानता तो नहीं, किन्तु आप कृपा करेंगे तो जान सकंगा ।” भग- 
वान्‌ श्रीचक्रधर जी ने कहा, “अजी, आप जानकर भी अनजान 
क्यों बनते हें ? चेतन्य देवता से परे चक्राख्य जो स्वरूप हैं, 
वही आपका प्राप्ति स्थान हैं ।” इस प्रसंग पर भगवान्‌ ने श्री 
नागदेव जी के प्रति महावाक्य प्रकरण का निरूपण किया । 

प्रकरण संबंध---उद्धरण की समाप्ति पर लिखा हैँ कि ईदवर 
जीवों का उद्धार करता हैं| वह ईश्वर कसा है, यह समभाने के 
लिये उद्धरण के आगे महावाक्य लिखे हैं। सूत्र-- 


जीवप्रपंचव्यतिरिक्त सच्चिदानंदस्वरूप परसेदवर एक 
श्रात तो सर्वशक्तियुक्त ।१। 


दब्दार्थ--जीव प्रपंचव्यतिरिक्त-जीव तथा प्रपंच के अति- 
रिक्त, सच्चिदानंदस्वरूप-सत्‌ -- चित्‌ -- आनन्द स्वरूप वाला, 

प्रमेश्वर->यंश ईश्वर, एक आत-एक है, तो-वह, स्वेशक्ति- 
युक्त-सर्वशक्तिमान्‌ है । 

भावार्थ--जीव तथा प्रपंच ( जड़प्रकृति ) से भिन्‍न सच्चिदा- 
ननन्‍्द (व्यंश) स्वरूप एक हैं । वह परमेश्वर हैँ और वह सर्व 
शक्तिमान्‌ हैं । 

भगवान्‌ श्रीचक्रधर ज़ी हतवादी हैं। उन्होंने जीव, देवता, 
प्रपंच तथा ईश्वर ये चार स्वतंत्र, अनादि पदार्थ माने हें। इस 
प्रकरण में उन चारों के लक्षण किये हैं। इस पहिले सूत्र में ईश्वर 
का लक्षण हे । 

“ऋते ज्ञानानन मुक्ति: | अर्थात्‌ ज्ञान के बिना मुक्ति 
प्राप्त नहीं होती । क्या किसी भी प्रकार के ज्ञान से मुक्ति 
मिलेगी ? नहीं, घट, पट तथा देवता के ज्ञान से मुक्ति नहीं 
मिलती । ईइ्वरीय विशेषज्ञन से मुक्ति मिलती है । प्रथमारंभ 
में उस ज्ञान का देना संभव नहीं, अत: शब्दज्ञान देते हें । अव्यक्त 
देवता तथा जीवों का ज्ञान अनुषंगिक है, उद्धारक नहीं । 'ज्ञान- 
मोचक अर्थात्‌ ज्ञाममोचक है । अतः अवतार धारण करके ईश्वर 
जीवों को ज्ञान देते हैं| सृत्र-- 

जीव का लक्षण-- 
नित्य केवढ श्रनादि श्रविद्यायुक्त वस्तु एक श्रात ते जीव 
दब्द बोलिजे ।२। 

शब्दार्थ--नित्य-अविनाशी, केवल-अविद्यायुक्त केवल, 


अनादि-आदि रहित, अविद्यायुक्त-महार्णव अविद्यायुक्त, वस्तु 
एक आत-एक पदार्थ है, ते-उसे, जीव शब्दे बोलिजे-जीव 

कहते हें । 

भावार्श--जीव एक स्वत:सिद्ध नित्य, केवल, अनादि तथा 
अविद्यायुक्त पदाथ है। सूत्र-- 
विश्वरूपाचिये ठाउनि मत्तिकापयेन्त प्रपंच बोलिजें ।३। 

ददार्थे--विश्वरूपाचिये-विश्वरूप देवता की मूर्ति से, 
ठाउनि-लेकर, मृत्तिकापर्यत-स्थूल परमाणु तक,प्रपंच बोलिजे- 
प्रपंच हैं । 

भावार्थ--आठों मह॒ृदभूत कारण रूप से भेरव-स्वरूप में 
विद्यमान हैं । उनकी विस्तार पूर्वक रचना विश्व की मूति से 
लेकर स्थल परमाणु तक की गई है। ब्रह्मांडान्त्गंत भेरव-स्वरूप 
तक पृ थ्वी की रचना हूं। सत्र-- 

व्यतिरिक्त म्हणिजे वेगढा ।४। 

दब्दार्थ--व्यतिरिक्त-अतिरिक्‍त,म्ह णिजे-अर्थात्‌,वेगला- 
भिन्‍न । 

भावाथं--व्यतिरिक्त अर्थात्‌ भिन्‍न । ईश्वर इनसे भिन्‍न 
हैं । तो क्या उसका स्वरूप व्यापक नहीं ? स्वरूप तो व्यापक हैं, 
परन्तु भिन्‍न कहने का तात्पय यह हूँ कि जैसे पानी वस्त्र में रहने 
. पर भी अछग होता हैं, वेसे ईश्वरस्वरूप इनमें व्यापक होकर भी 
'पद्म-पत्र मिवाम्भसा” अलग रहता हे । वह विरुद्धधर्मी है । सूत्र- 

त्यंश्ञ का लक्षण-- 


सत्‌ दब्द ब्रह्मबोलिजें, चित शब्दें माया बोलिजे, श्रानंद 
दब्दें ईश्वरबोलिजें, ब्रह्म साया ईइबर ऐसा ज्यंश परमे- 
दबबर एक श्रात ।५। 

भावार्थ--सत्‌ अर्थात्‌ ब्रह्म । चित्‌ अर्थात्‌ माया। आनंद अर्थात्‌ 

ईहवर । ब्रह्म, माया तथा ईश्वर ये तीन स्वरूप जहां व्यापक हों, 
उसे व्यंश कहा है। सूत्र-- 
शक्ति दब्दें सकलही देवता, सकठ्ही गण, सकव्ठही धर्म, 
ज्ञान, विज्ञान, हे सर्व शक्ति दब्दें बोलिजेति ।६। 

भावार्थ--शक्ति शब्द सब देवताएं, गुण, धम्म, ज्ञान तथा 
विज्ञान का द्योतक है। सृत्र-- 

युक्त म्हणिजे एतत्‌ सहित ।७। 

भावार्थे--य्ुक्त अर्थात्‌ इनके सहित । ईश्वर सब शक्तियों 
से युक्त होता है । सत्र -- 
सौन्दर्य, लावण्य, श्रौदायें, सोभाग्य, दया, मया, कृपा, 
करुणा एवमादिक श्रनंत गण बोलिजेति ।८। 

भावाथथ--गुण अर्थात्‌ आह्वाद दायक शक्ति । 

फूल में सुगंध होती हैँ, परंतु वह फूल से अलग होकर भी 
अपना कार्य करती है, उसी प्रकार ईश्वर के गुण उसकी इच्छा- 
नुसार उससे अलग होकर अपना काये करते हैं। सौन्दर्य अर्थात्‌ 
सुन्दरता । स्वरूप की आभा को लावण्य कहा हूं । 

पात्र तथा अपात्र, संभव तथा असंभव इनका विचार किये 
बिना देने का नाम औदाये हे। स्वल्प से गुण पर अति मुग्ध हो 
जाने का नाम सौभाग्य हे । सया अर्थात्‌ जो दु:ख दूर करे। दया 
अर्थात्‌ जो सुज दे । कृपा अर्थात्‌ कोई निमित्त न होने पर भी 
दुःख दूर करके जो सुख दे। करुणा अर्थात्‌ जो प्रेम दे। इस 
प्रकार अनंत गुण ईश्वर स्वरूप में होते हूँ । सूत्र-- 

नित्यत्व व्यापकत्व सर्वात्मकत्व सर्वातीतत्व सर्वेकत त्व 
सर्वसाक्षित्व एक्मादिक श्रनंत धर्म बोलिजेति ।८। 

भावाथे-ईश्व र स्वरूप नित्य हैं । एकदेशीय होगा ? नहीं, 
वह व्यापक हैं। पीडक होगा ? नहीं, सर्वात्मक हैं। आसक्तिवाला 
होगा? नहीं, वह सर्वातीत हैं । अकर्ता होगा ? नहीं, वह सर्वकर्ता 
हैं । कतृ त्व का अभिमान होगा ? नहीं, वह स्वंसाक्षी है । इस 
प्रकार ईश्वर में अनंत धरम हें । 


निवेचन 


प्रकरणरश--श्रीचक्रधर स्वामी डोमेग्राम में निवास करते 
थे। श्रीनागदेव जी कुछ सामान लाने निधिवासा गये हुए थे । 
भगवान्‌ की उपदेश सुनाने की उत्कट इच्छा हुई। उनके पास 
एक प्रह्लाद बाई वृद्धा बेठी थी । भगवान्‌ ने उससे पूछा “देवि ! 
क्या आप देव को,जानती हैं ।” उसने कहा “में अज्ञ ईश्वरस्वरूप 
को कंसे जान सकती हूं ? ” इस प्रसंग पर भगवान्‌ ने उसे निवं- 
चन प्रकरण का निरूपण किया । श्री नागदेव जी के आने पर तथा 
उनकी प्राथना पर यही प्रकरण भगवान ने उनसे भी कहा। 
जम 

आनंद दाब्द ईइबर बोलिजे। 

आनंद शब्द से ईश्वर का निर्देश किया गया है । सूत्र- 

आनंद तो । १। ब्रह्म तो ।२। भ्रच्युत तो । ३। भ्रविक्रिय तो।४। 
भ्रव्यक्त तो ।५। झम्‌त तो ।६। शुद्ध तो ।७। बुद्ध तो ।८। 

नित्यमुक्त तो ।६। निरभिमान तो ।१०। पर तो । ११। 

भ्रथं--तो अर्थात्‌ वह । वह आनंद हैं । ब्रह्म है। अच्युत हैं 
(जिसका पतन न हो, उसे अच्युत कहा हें)। अविक्रिय हैं 
(विकार रहित ) । वह अव्यक्त है । अमूर्त है (जिसकी गणना 
न हो सके उसे अमूत कहा हे )। शुद्ध है । बुद्ध है। नित्यमुक्त हैं । 
निरभिमान हैं । और पर अर्थात्‌ सब श्रेष्ठ है । सूत्र-- 

परसाक्षित्व ऐसाहि धर्म तेथ नाहों ।१२। 
भ्रथं--सा क्षित्व धर्म भी उसमें नहीं है । 
केबतठ तो ।१३। 
वह केवल है । 
केवत्टीं च नित्य संबंधें माया श्रसे ।१४। 

ईदवर के केवल स्वरूप में ही नित्य संबंध से माया 
रहती हैं । 
माया जेंथ संबंधातें पातलो श्रसे तेथचि न पवे ।१५॥ 

यद्यपि माया नित्य संबंध से ईश्वर में रहती है, किन्तु ईश्वर 
उसमें नहीं होता । 

ऐसीचि वस्तु ते ।१६। 

वह ईश्वर ऐसी ही वस्तु है । 
ऐंश्वर्यादि करोनि सकत्ठही धर्म माया संबंधेंचि तेथ।१७। 

ऐश्वयं आदि सभी धर्म माया संबंध से ही वहां रहते हें । 
सर्वात्मक तो ।१८। सर्वातीत तो ।१९। सर्वकर्ता तो 
॥२०। सर्वेसाक्षी तो।२१। ऐसा परमेद्वर एक झ्रात ।२२॥। 

अर्थ--वह सर्वात्मक हूँ । सर्वातीत है। सर्वकर्ता हैं। स्व- 
साक्षी हैं। एवंगण-धर्मों से' युक्त एक ईइवर स्वरूप है । 


्रसतिपरि १३६ 
असतिपरि 
अ्रसतिपरि का प्रकरणवद्य-- 


भगवान्‌ श्रीचक्रधर जी “बेलापुर” में आदित्य मन्दिर में 
निवास करते थे । एक दिन भगवान्‌ ने नागदेव जी से कहा-- 
“नागदेव, आप हमसे असन्निधान धर्म सुन लें ।” नागदेव जी ने 
उत्तर में कहा, “प्रभो ! ईश्वर के बिना भी क्‍या कोई धर्म हो 
सकता हैं ? ” श्रीचक्रधर जी ने कहा, “आपका कहना यथार्थ हैं, 
किन्तु उसके रक्षक हम हें।” प्रत्युत्तर सुनकर नागदेव जी ने 
कानों पर हाथ रखकर कहा--स्वामिन्‌ ! मुझसे यह न होगा 
पानी के बिना मछली के समान भक्‍त भगवान्‌ के वियोग में जी 
नहीं सकता ।” तब श्रीचक्रधर जी ने माहिमभट्ट से कहा, “हम 
इन्हें कुछ सुनाना चाहते हूँ परन्तु यह सुनना नहीं चाहते ।” 
माहिमभट्ट ने नागदेव जी से कहा “आप सुनिये तो ? भगवान्‌ 
वही बतलायेंगे, जो जीवात्मा कर सकता है ।” यह सुनकर नाग- 
देव जी तिनका लेकर भूमि पर रेखाएं खींचने लगे। उस समय 
श्रीचक्रधर स्वामी ने कहा--हातों काडी धरी जे, हाहो भ्रादि 
करुनि एक विकार च कोंगा । अर्थात्‌ -हाथ में तिनका लेना यह 
भी एक प्रकार का विकार ही हैँ । तिनका फेंकर नागदेव जी चुप७ 
चाप बठ गये । तब माहिमभद्ठ जी ने फिर कहा--“नागदेव जी, 
सुनिये भगवान्‌ कुछ उपदेश सुनाना चाहते हैं ।” जब नागदेव जी 
सामने आकर बेठे तो भगवान्‌ श्रीचक्रधर जी ने सात दिन तक 
असतिपरि का उपदेश किया । 

भ्रसतिपरि का सारांक्ष--ईइवरीय अच्युतपद को प्राप्त 

करके उसके नित्यानंद का अनुभव लेना यही जीवन का ध्येय है। 
किन्तु यह आनंद देवताओं के बहिर्याग अथवा अन्तर्याग के आच- 
रण से नहीं मिलता । ज्ञान और प्रेम इन दो उपायों से ही वह 
आनंद प्राप्त होता है। ज्ञान ईश्वर का बहिर्याग ह और प्रेम 
अन्तर्याग । देवताओं के अन्तर्याग के समान ईश्वर का 'प्रेम' मार्ग 
सगम है । 
इसमें प्रेमी (भक्त) को शारीरिक कष्ट उठाने नहीं पड़ते । 
ईदव रीय प्रेम मिल जाने पर भक्‍त का उद्धार निश्चित है । किन्तु 
ज्ञानमार्ग ऐसा नहीं है । देवताओं के बहिर्याग के समान ईह्वर 
का बहिर्याग अर्थात्‌ ज्ञानमार्ग ज्ञानी के लिये अति कष्टदायक हूं । 
ज्ञान की प्राप्ति मात्र से ज्ञानी को कोई लाभ नहीं । क्योंकि 
ज्ञान की प्राप्ति के पश्चात्‌ उसे अपने कर्म और मलों का नाश 
करने के लिये अतीव कष्ट साध्य कठिनातिकठिन असतिपरि का 
आचरण करना पड़ता हैं। जिससे ज्ञानी यथाक्रम शाब्द, अप- 
रोक्ष (प्रत्यक्ष), सामान्य तथा विश्येष ज्ञान को प्राप्त करके ईश्वर 
के नित्यानंद को प्राप्त करता है । सारांश यह कि जैसे प्रेमी के बेठे 
बिठाये कर्म और मल नाथ हो जाते हें वसे ज्ञानी के नहीं । 
असतिपरि के “विकार विकल्प शून्य' इस पहले वचन में 
विकार शब्द से इन्द्रिय दमन करने को कहा हैं। तथा विकल्प 
शब्द से संकल्प विकल्पात्मक मानसिक कर्मों का और राग, द्वेष, 
काम, क्रोध, मद, मत्सर इनका त्याग बतलाया हैं । 'स्वभाव- 
सात्रें! इस दूसरे वचन में शरीर के 'क्षुधा पिपासा, मल-मृत्र, भय 
निद्रा, शीत उष्णता” इन आठ स्वभावों का संयम बतलाया है। 
“निरालंबी' इस चौथे वचन में निरर्थंक आसक्ति का त्याग 

तथा 'देवता स्मरणें' इस पांचवे वचन में चारों ओर से मन को 
हटाकर ईश्वर का आजन्म स्मरण करना बतलाया है । यदि ईश्वर 
के नाम पर संन्यास लेकर भी “इद सस्समदीयमस्‌ --अर्थात्‌ यह मेरा 
है' की भावना बनी रहती है, तो उस अनुसरण का कोई मूल्य 
नहीं। 

असतिपरि में महावाक्य आदि सभी प्रकरणों का समावेश 
हो सकता हे,किन्त्‌ उनमें असतिपरि का समावेश नहीं हो सकता । 
अतः सबका मूल यही है । सूत्र-- 
विकार विकल्प दनन्‍्य । १। स्वभावसात्रें ।२। निरालंबी । ३। 
देवतास्मरणें ।४। जो जन्मक्षेपी ।५। तेयासि परमेश्वर 
पुनरपि आ्रापुला संबंध देति ।६। 

श्रथें--असतिपरि अर्थात्‌ मुमुक्ष्‌ का जीवन बिताने का ढंग। 
इस प्रकरण का विस्तारपूर्वक वर्णन आचार प्रकरण में है । मुक्ति 
पाने के लिये अनुसरण के बाद जिन नियमों का अर्थात्‌ आचार- 
धर्म का पालन करना होता है, उसे 'असतिपरि' कहा हैं । 

मनृष्य को अपना जन्म अनासक्तियोग से बिताना चाहिये, 
विकार (इन्द्रिय धर्म )तथा विकल्प (मनो धर्म) का नाश करना 
चाहिये, देह के आठों स्वभावों पर संयम रखना चाहिये, ईदवर 
के अतिरिक्त किसी काँ आश्रय न करना चाहिये और आठों 
प्रहर ईश्वर का स्मरण करना चाहिये। आजन्म जो इन नियमों 
का पालन करता है, उसे ईश्वर अवतार अग्रिम जन्म में दर्शन 

कृपया इस पुस्तक को निम्न लिखित दिनांक या उससे पहले वापस 
कर दें। 

